
जिणेंतले रंग दाखोवपी - आमोरी अमुरपिकी 


बाब रोमिओ आल्मेदाच्या “आमोरी अमुरपिकी' पुस्तकांतले 
लेख वाचताना म्हाका फा. ए. पेरेरा, फेलिसिओ कार्दोज, फा. मॅथ्यू 
आल्मेदा, फा. मोरेन सौझा, फा. कार्मो सिल्वा ह्या मनशांचो उगडास 
जालो आनी दोळे दुकांनी भरून आयले. फा. ए पेरैरा आनी फेलीसबाब 
आयज आमचेमदीं नात पूण तरी आसताना तांचे विचार म्हज्या मनांत 
कांरांतून उरल्यात. संतांवरी नमळायेची वागणूक आशिल्ल्या ह्या मनशांच्या 
विचारांचो आनी वागणुकेचो प्रभाव म्हज्यासारख्या जायत्या जाणांचेर 
पडलो . 

रोमिओचे लेख म्हळ्यार संतांची शिकवण न्हय पूण मनीसकुळयेक 
फावसारके देख दिवपी ओडलायणे संदेश! मनशान कशें वागपाक जाय, 
कशे जगपाक जाय हेविशीं ते फर्मायनात. पूण आपल्या जिवितांत 
घडिल्ल्यो वेगवेगळ्यो घडणुकी आनौ उप्राशिल्ले तरातरांचे प्रसंग ते हलके 
फुलके शैलीन रंगयतात आनी वाचप्यांक रूच आनी घोस्त हाडटात. 

साहित्यिक दोन प्रकारचे आसतात. कांय साहित्यिक जशे वागतात 
तशेच साहित्यांत दिसतात. कांय जाणांचें साहित्य इतलें मनोरंजक आसता, 
इतलें शिश्टाचार आनी सभ्यतायेक धरून आसता पूण प्रत्यक्षांत मात ते 
रूक्ष आनी उरफाटेच आसतात. रोमिओबाब पयल्या प्रकारच्या साहित्यिकांमदीं 

बसतात. तांच्या लेखांनी प्रकट जाल्ले विचार आनी प्रत्यक्षांत तांचो 
सभाव आनी वागणूक हातूंत कुस्कूटाचोय फरक ना. 

साहित्य आनी कला ह्यो मनशाच्या मनाच्यो भुको. ह्या दोनांयवरवीं 
मनरीजवण जावप जितलें गरजेचें तितलेंच ताका एक थारावीक दर्जा 
आसप हेंवूय तितलेंच म्हत्वाचे. रोमिओबाबाच्या लिखाणांत मनरीजवण 
आनी दर्जो दोनूय सांपडटा. दुखयनासताना ल्हवूच चिमटो काडपाची एक 
वेगळीच कला तांचेठांय आसा. विनोदाखातीर म्हण आडेचे निर्माण केल्ले 
विनोद न्हय पूण कुटूंबीक आनी सामाजीक मळाचेर वावुरताना प्रसंगिक 
घडणुकांतल्यान सहज उप्राशिल्ले विनोद ते आपले खुसखुशीत शैलीन 
मांडटात. ते वाचताना दिसता जशें काय जिणेंतल्या दुखांची ल्हवपीक 
सादपाखातीर रोमीओबाबान वाचप्यांक दिल्ली ही सुखदिणी अशी मेजवानी! 

लेखक आपल्या लेखांवरवीं कांय गोड उगडास बरयतात. ताणी 
मांडिल्ले हे उगडास आमच्या तुमच्या जिवितांत घडिल्ले प्रसंगच. तांचे हे 
लेख म्हळ्यार तांचे अणभव आनी तांचें निरीक्षण. दुसऱ्यांचो दुस्वास 
करचो न्हय अशें लेखक म्हणटा. कांय जाणांक रातची न्हीद पडना 
तेखातीर तांकां न्हिदेचीं पिल्लां घेवचीं पडटात. न्हीद पडना जावपाचें 
एकमेव कारण म्हळ्यार मनांत उप्राशिल्लो दुस्वास. 'म्हजें प्रेसांव चडलां' 
ह्या लेखांत ते एक खबर सांगतात तातूंत शेजाऱ्यान नवी कार घेतली म्हण 
ताका नसाय जाता आनी ताचें प्रेसांव चडटा पूण मागीर ताका सगलें 
कळून येता आनी तो बरो जाता. शेजाऱ्यागेर वचून ताका परबीं दिता 
आनी लेखक निमाणेकडेन म्हणटा 'नीरडूकाये असलें मारेकार वीख 
आमचे pda दुसरें ना म्हूण आतां म्हाका बरें समजलां. म्हजें Wala 
सदांच नोर्मल आसा.” अशेतरेन नकळटाना बारीक बारीक घडणुकांतल्यान 
लेखक वाचप्यांक शिकवण दिता. | 

घोव - बायलेमदले विनोदय लेखकान खूब बरेतरेन मांडल्यात. 
विनोदाबरोबरच कांय वेळा साद्या किरकोळ गजालीखातीर झगडीं उप्रासतात 

VI 


तिंवूय तो सांगता आनी दोगांयचो ईगो खर आशिल्ल्यान कुटूंबीक वातावरण 
ast बिगडटा तें देख दिवन सांगता. एके भाशेन कुमसार जाल्ल्यावरी 
रोमिओ प्रामाणिकपणान बायलेकडेन आपणे Herat चुको कबूल करता 
आनी भोगसणी मागिल्ल्यावरी लेखाचे अखेरेक एक लहानशी नितीक 
शिटकावणी दिता. 

लेखक जायतेकडेन भोंवला. जायत्या प्रदेशांनी आनी जायत्या 
गांवांनी ताणें भोंवडी केल्या. साहित्यिक नदर आशिल्ल्यान वेगवेगळ्या 
वाठारांनी भोवताना ताणें आपलेभोंवतणचें बारीकसाणेन टिपून घेतलां 
आनी लेखांवरवीं आतां तें वाचप्यांचे सुवादीन केलां. बेंगळूर, मुंबय, पुणें 
अशा भारतांतल्या विविध ठिकाणांनी तो गेला तशेंच दोहा, कतार अशा 
गल्फ प्रदेशांनीय गेला. ह्या वाठारांनी भोंवताना ताणे तरातरांच्या लोकांकडेन 
इश्टागत केल्या. तांचे खूब लागीं गेला. तांचीं सुखां आनी दुःखां समजून 
घेतल्यांत. ताचे हे लेख वाचताना ह्या सगळ्यांची वळख घडटा. पूण 
लेखकाची एक गजाल मतींत घेवपाक जाय. संवसाराच्या खंयच्याय 
भागांत जरी तो गेलो तरी ताका गोंयची ओड सतायता. “गोंय सोडून 
आमी कॅनडा वचचें?” ह्या आपल्या एका लेखांत ते मिश्किल भाशेंत 
म्हणटात - परदेशात रावतलो गॉयकार परदेशी उरता आनी अनाथ कसो 
जियेता. गिरेस्तकाय, पैशे, नांव आसल्यारूच तो आपल्या गांवघराक 
आनी Rare आशेता आनी गायचे जेवण सपनेता. ताचेय फुडें वचून 
ते एक सोबीत कवन रचतात जें वाचप्यांचेर अदीक प्रभाव घालतात. 

कोपऱ्यांत सांदोण फुलता 

कोळशांचेर मोरी - सोलयो लासोता 

कुण्ण्यांत कालची कडी करपोता 

रांदनीचेर सोरपातेल शिजोता 

बुयांवांत आंब्या तोर चेपोता 

विज्रांत मिस्कूट करमोता 

तेन्ना तोंडार घोळटलीं उतरां लेखक सहजपणान आपल्या लेखांनी 
TRA. कोछशे, कुण्णें, बुयांव, मिस्कूट, करमोता हीं उतरां हालींच्या 
काळांत ना जायत चलल्यांत. तांचो जागो आतां नव्या आयिद्दांनी आनी 
नव्या उतरांनी घेतला. देखून तीं वाचताना जिवाक खूब बरें दिसता. 

कांकणींतले जेष्ठ आनी म्हालगडे कवी दोतोर मनोहरराय सरदेसाय 
हांच्या लिखाणाचो तशेंच तांच्या सहवासाचो खूब प्रभाव रोमिओबाबाचेर 
पडला आसूंक जाय. तांच्या कवनांचो उल्लेख रोमिओच्या बऱ्याचशा 
लेखांनी सांपडटा. तशेंच जिविताकडेन पळोवपाची मनोहरबाबांची 
धादोसकायेची वृत्ती आमकां जाणवता तशीच ती रोमिओचे बाबतींतय 
जाणवता. तांकां दिसता, वायट आसा तें सगळें नश्ट Tad आनी 
संवसारांत बरें आसा तितलेंच उरचें. पूण हें बरें तिगून उरपाक आमकां 
शांतीकायेन आनी सवस्तकायेन रावपाक जाय हेंवूय ते सांगतात. रोमिओ 
एकोकडेन म्हणटा, “हावे दुसऱयांच्यो खबरो करच्यो न्हय. पूण दुसऱ्यांक 
gat गोड, उजवाडाच्यो, शेगुणाच्यो, हांसपाच्यो खबरो सांगून aid 
जिवीत रंगोवचें आनी ताणी म्हाका म्हणचे, आनीकूय sal खबरो सांग 
रे रोमिओ.” 

अशी ही आमोरी अमुरपिको, जिणेंतले रंग दाखोवपी. 

रोमिओबाब सदांच सुख, शांती, समृद्धी हे हावेस मनांत बाळगुपी . 
आयज तांचें हें पुस्तक नागरींतल्यान उजवाडाक येता. ताका आमीयबी 
हांसत्या मुखान आनी उकत्या मनान येवकार दिवंया. 


वळवय - गोंय - हेमा नायक 

रिणकारी काळजान दिनवासतां ..... 


हें पुस्तक परगट करपाक म्हाका जायत्या जाणांनी आदार आनी 
उत्तेजन दिलां. रिणकारी काळजान हांव तांचे उपकार आठयतां. 

पयले सुवातेर गोवा कोंकणी अकादेमीक आर्गा दितां. अकादेमीचे 
अध्यक्ष बाब पुंडलीक नायक हाणी म्हजी जायती अपुरबाय केल्या. 

आमगेली बाय हेमा नायक हिणें जायतो थकस घेवन रोमी 
लिपींत बरयलेली म्हजी हात-बरपावळ नागरी लिपींत उतरायली. आनी 
म्हजे विनंतेक खोशी मनान पाळो दिवन, हेमाबायन रसाळ आनी सुंदर 
उतरांनी वाचप्यांक ह्या पुस्तकाची वळख करून दिल्या. तिजो हांव खेरीत 
उपकारी. 

बाब तोमाजिन्यु कार्दोज, पिलारचे फादर तिबुर्सियु फेर्राव, फादर 
पिटर रापोज हाणी ह्या पुस्तकाखातीर म्हाका जायतें उत्तेजन दिलां. तांचो 
हांव रिणकारी. | 

अमर उगडासाचो म्हगेलो गुरू आनी इश्ट, सर्गेस्त फेलिसिओ 
कार्दोज, सर्गेस्त फादर आंतोनिओ पेरेरा आनी आमगेलो अपुरबायेचो 
राजकवी डॉ. मनोहरबाब सरदेसाय हाणीं म्हाका कोंकणी बरयणार केलो, 
जाल्यार म्हज्या वाचप्यांनी म्हाका शाबासकी दीत म्हाका बरयत राव 
म्हूण सांगले. सगळ्यांक देव बरें करूं म्हणटां. 

बरोवप हो देवान दिल्लो गूण अशें मानून म्हजें पेन ताच्या 
पांयांशीं दवरतां - ताचे म्हयमेक, कोंकणी भाशेचे सेवेक आनी सगळ्यांच्या 
बरेपणाक . 

मोग आसूंदी. 

- रोमिओ आल्मेदा 

परवरी - गोंय 

म्हाका सगळे फुकट मरे! 


बाजारांत सगळें म्हारग जायत आसा हें खरें. नीस्तें कितलें म्हारग 
हें विचारीच नाका. गोंयांत आमचो जीव फुकट म्हळ्यार जाता. पूण 
दोतोर म्हारग, वखदां सारखीं म्हारग. मणिपाल गेल्यार जायतें सवाय 
पडटा. मुंबय वैजांचो ब्लॅक मार्केट चलता आनी जीव कितलो म्हारग तें 
कळटा. 

धाकटुलें गोंय आमचें, हजारांनी आदवोगाद. सगळे म्हारग. पाड 
बुद दिवपाक लेगून म्हारग. पुलीसमामा, दिसाचे तशे रातचे, रस्त्यांचेर 
तशे चोरी जाल्ल्या घराकडेन, मोटरकाराशीं आनी मटको चलयतल्यांशीं 
कितले म्हारग ती तुका बरी खबर आसा 

सुपुल्ल्या गोंयांत कितलो व्हडलो सरकार आनी कितलो म्हारग. 
ल्हान कारकून म्हारग, कारकुनांचो सायब अदीक म्हारग. सायबाचो 
सायब म्हारग, म्हारग, अदीक म्हारग. 

गोंयांत सोरो मात तितलो म्हारग न्हय हें सत. पूण पेत्रोल म्हारग, 
तरकारी म्हारग, केळीं म्हारग, शेजाराक गाडो चलयतलो पसरकार 
अदीक म्हारग. पसरकाराहून मंत्री हिसपाभायर म्हारग. आमदार म्हारग, 
सरपंच म्हारग. | 

पूण जिवीतांत फुकट कांयच ना? आयज सकाळीं हेंच चिंतून 
रावलों हांव. 

सकाळच्या 4.30 वरांचेर उठलों आनी भायर आयलों. व्हडलो 
चंद्रीममाम म्हाका पळोवन हांसत रावलो आनी सुपुल्लीं नकेत्रां म्हाका 

पळोवन हांसूंक लजतात कित्याक? मनांत असो विचार आयलो आनी 
तांचो सांगात घेवन म्हाकाय हांसूंक आयलें. मन खुशाल जांव! हावें 
म्हाकाच म्हळें - हें सगळे म्हाका फुकट मरे. 

थंड शीतळ वारें मारतालें, रूखांचेर धाकटुलीं सुकणीं किलबिलतालीं, 
पयस कोगूळ गायताली, शेजारचो कोंबो साद घालीत रावलो. जीव 
खुशाल जालो. हावें नव्यान म्हळें - हें सगळें म्हाका फुकट मरे. 

फुलबागेचेर नदर पडली. रंगीत फुलां मुरगटून हांसतालीं. कोणाच्या 
मोगान आसलीं कोण जाणां. हरवें तण जमनीर शांत न्हिदलेलें. नवो 
गुलाबा कळो सुर्याची वाट पळोवंक रावतालो. जीव बरोच धादोशी जालो 
आनी हावें म्हाकाच आनी एक फावट सांगलें - हें सगळें म्हाका फुकट 
मरे. 

उपरांत आमोरेची घांट आयकली आनी दोळे मळबाक उबारून, 
मन देवा वसल्यान गेलें. 

देवान म्हाका जिवितांत फुकट दिलां तें मेजपाक सुरू केलें : 
मळबाची रूंदाय आनी सोबीताय, फुलांची सुंदराय, भुरग्यांलो eat, 
बायलेचो हुनहुनीत मोग, भुरग्यांनी केल्ली म्हजी अती अपुरबाय, 
नातवाबराबर दीसभर खेळप आनी हांसप, सुंदऱ्यांची सुंदराय, कवितेचें 
गीत, संगीताचो नाद आनी आवाज, शेजाऱ्यांचो बरो सांगात, इश्टांचें 
बरेपण आनी व्हडपण, पुर्वजांचो आशिर्वाद, जाणटेल्यांचें Tara, पायन 
शिकयलेलें म्हज्या मनांत रचणीक बळ, सादेपणाची आनी खालतेकायेची 
मांयगेली देख, 26 वर्साचो न्हवरो जायीसर शेमांयन केल्ले लाग आनी 
अपुरबायेचो मोग, अशेंच आनीक जायतें मेजतां मेजतां मन म्हजें रंगीत 
जालें आनी काळीज म्हजें म्हणपाक लागलें, जिवीतभर हें सगळे फुकट 
मरे म्हाका? 

रानांतलीं काण्णां, चुन्नां, जांभळां, काजू, पिकून सकयल पडलेली 

घोटां आनी आंबे, शेजाऱ्याच्या झाडाचीं पेरां, जगमां, चिकू पोट भरसर 
खावन खा आनी खा. खावन खावन पोट भरलें जाल्यार उरलेले चिकू 
आनी पेरां, चिड्डून चिड्डून कालसांवाच्या बोल्सांनी भर. 

दिवाळे वेळार हिंदू इश्टांच्यो नेवऱ्यांच्यो राशी, त्यो घालूंक घरांत 
डबे उणी. नातालां समयार कुंसवाराच्यो सागवादी, गिमांत शेजाऱ्यांले 
कापे आनी रसाळ पणस, माल्कुराद, आफोंस, मुसराद आंबे. सरखो 
खुशाल जावन नव्यान सादयलें, हें सगळें म्हाका फुकट मरे. 

रोजार करपाक सगळेकडेन खुरीस, कपेलां, इगर्जो, देवळां, मसजिदी. 
मिसाक गेल्यार पाद्रीबाबालो धाकटुलोच पूण काळजांत मोगा-कीट पेटोवपी 
ania, मिस्तीरमामालें रेबेक आनी तेनोरताळ्याचें सुवादीक गायन. घरा 
परतून येतना इश्टांच्यो गोड गोड गजाली, हांसो आनी मोग. हेंवूय म्हाका 
फुकट मरे. 

रातच्या वेळार, खुशाल आनी दीनवासी काळजान देवाक आर्गा 
fede ओरातारी मुखार दिमयेर पडलों. अवचित म्हज्या मनांत उजवाडलें, 
देव, राजांचो राजा, सगळ्या मनशांकुळाचो धनी. तरूय म्हाका जाय 
तितलो वेळ, हांसून हांसून ताका ह्यो म्हज्यो सगळ्यो खबरो सांगपाक, 
ताचेलागीं पोटभर उलोवपाक, तोंडभर हांसपाक हें लेगून देवान म्हाका 
सारके फुकट दिलें मरे! 


(2) 
शेमांयचो नातू 


आमच्या माणकुल्या कालच्या गोंयांत, काय at त्यो आदल्यो 
शेमांयो आनी नातू! काळजांतथावन एकामेकाक मोगाचीं उतरां, मोगाचीं 
दुकां आनी मोगाचीं मागणीं एकामेकापासत. आयच्या गोंयांत तसल्यो 

भांगराच्यो शेमांयो उरल्यात काय? म्हजे शेमांयचो म्हाका आजून उमाळ्यांनी 
उगडास येता. 

“बाब जाल्यार पुरो!' म्हण हातांत रोजाराचें कोंत घेवन शेमांय 
देवालागीं मागताली. धुवेचो पार्त बरेभशेन जावन तांगेर बाबा जल्मलो. 
शेमांयक पयलो नातू. 

परबीं दिवंक सोयरीं, शेजारीं एकटवलीं. व्हडल्यांतले व्हडले पाय 
आयले तेन्ना शेमांयन सोऱ्याची बोत्ल उगडली. खुशालकायेच्या नादान 
आनी सोय्याच्या नेटान शेमांयक लेगून मातशें चिर जाल्ले. 

उपरांत शेमांयन सगळो वाडो माडयलो, लोकांक नातवाच्या बातीस्माक 
आपोवंक : शेनवारा दिसा म्हज्या नातवाचो बातीस्म. तुमी सगळीं येयात 
आं. कांय ना. बेस्टी लादीन! i 

शेमायचो सगळो जीव नातवाचेर. सगळो वेळ शेमांयक नातवाचो 
हुस्को आनी ताचो सांबाळ. ताका उदक न्हाणयतोच, घराचीं सगळीं 
जनेलां बंद. माथ्याक करपूस, नवी खोमशी. कुडांत धूप. 

तांगेर कोणूय अनवळखी मनीस वो बायल पावली जाल्यार नातवाक 
नदर जायत म्हूण शेमांयक हुस्को. ते राती मीठ आनी मिरसांग हातांत 
घेवन, शेमांयन नातवाचेर नदर काडल्या आनी उज्यांत फडकी लासल्या. 


न्हीद रे बाबू 

मोनो येतोलो 

बोच रे मोन्या 
° बाबू न्हिदेलो 


आपल्या पांयांचेर घालून आनी ल्हवू आपटून तिणें बाबाक न्हिंदयला. 
नातू चांट मारूंक लागलो. शेमांय जबर खुशाल जाली. आनीक थोड्या 

तेंपान ती नातवाक उलोवपाक शिकयताली. जेन्ना नातू पिंपिं, मेंमें, कोको 
हीं उतरां म्हणटालो, तेन्ना आपले मोडलेले आनी किडींनी खायलेले दांत 
दाखयतासर शेमांयक हांसूंक येतालें. 

फेस्ताचो दीस उदेलो. मीसाक व्हरपाक म्हूण शेमांयन नातवाक 
न्हेसयलो. मीस काबार जावचे आदींच, फेरयेंत या म्हूण नातवाचो 
बोबाळ. फेरयेंत दोन आण्याचे चणे घेवन लेंसाक बांदून नातवाच्या 
हातांत दिले. आनीक दोन आण्याच्यो काडयो-बडयो घेतल्यो. तांतल्यो 
थोड्यो ताच्या तोंडांत, थोड्यो हातांत, उरलेल्यो खोमसाच्या बोल्सांत. 
नाचता तसलो माकोड घेतल्या शिवाय आपूण घरा येना म्हूण सांगून 
नातवान फेरयेंत आपलीं तेमां सुरू केलीं. स आणे दिवन, शेमांयन ताका 
तो माकोड घेवन दिलो. 

आतां घरा परतताना, शेमांयक मोटे त्रास नातवाचे. नातवाच्या 
पांयांक मोचे लागले. मातशे मातशे उबारून, मातशे मातशे चलोवन 
आनी जायतो फुसलावन शेमांय आनी नातू शेकीं घरा पावलीं. 

रातच्या वेळार न्हिदूंक नातू शेमांयचे मांदरेर येतालो आनी शेमांय 
ताका हुंदीरमामाची, कोल्यामामाची काणयो सांगताली. आनी शेमांयची 
पारखणीं काय बरी! 

सकाळीं उठटा, बायत उडको मारता (बिंदल) 

दुसरें पारखणें, 

मुखार चलता तांबडो तोप 

ताच्या फाटल्यान दोनशी लोक (केळ्यांचो घड) 

आपलां नातू, आंगान बळीश्ट जावचो, HEA वाडचो म्हूण,ती 
ताका रूचीचें मेरेंद, गोडशें आनी नाचण्याचें तीजन करताली . 

“बाबा, आनीक खा रे. आनीक तीजन घे रे. तूं खावन व्हडलो 
जावपाक जाय.” अपुरबायेन नातवाक सांगताली. 

खंयच्यानूच म्हयने सरले, वर्सा धांवलीं. नातू वाडून व्हडलो जालो. 
नातवाचें तोंड आपल्या घरकाराभशेन दिसता म्हूण शेमांय अमुरकी 
हांसताली. आपल्या सोंपलेल्या घरकाराची भांगरा सरपळी तिणें गांठीक 
मारून दवरलेली. ही सरपळी नातवाच्या गळ्यांत घालची अशी तिच्या 
काळजाची आशा आसली. 

नातवाक मुंबय बरी सिर्वीस. जाल्ली. दुसर्‍या दिसा at शेमांयक 
mai दवरून मुंबय वचपाक आसलो. रातच्या वेळार Ta, रोजार करतोच, 
बेसांव दिवच्या वेळार शेमांयन नातवाक घट्ट वेंग मारली, ताच्या गळ्यांत 
ती भांगराची सरपळी घाली आनी दुकांनी रडूंक लागली. 

उपरांत WHOM ताळ्यान तिणें नातवाक सांगलें, “तुजी फेलिसिदाद 
पळोवंक, तुज्या काजाराक देव म्हाका दवरतलो काय? तुका पयलो पगार 
पडटोच, म्हाका तुजो फोटू धाडपाक विसरनाका. पूण बरो व्हडलो फोटू 
धाड आं. म्हाका आतां तितलें बरें दिश्टी पडना.” 

शेमांय आनी नातू, बरोच वेळ एकामेकाचे वेंगेंत मोनी जाल्लीं. 

हातांत रोजाराचें कोंत घेवन शेमांय आतां नातवा पासत मागताली . 


(3) 
कांसावलेचो रूजार AeA 
जर्मनी लोक, जपानी लोक आयज एकदम फुडें पाबल्यात. तांचे 
कुशळ हात, वावराच्या मोगान Yoo जाल्ले आसात. जंय वावरा-पिशें 


ना, थंय जैत ना. | 
हय, जिवितांत जैत मेळोवन घेवपाक आमी हात-पांय झरोवपाचे, 

रात आसली दीस करपाचो, रगताचो घाम गळोवपाचो. एक कंपनी, एक 
घराबो, एक मनीस जैताचे तेंगशेर पावलो जाल्यार ताचें एक मुखेल 
कारण हें. ताका वावराचें मोगा-पिशें आसलेलें. 

amf देवाक, भुरगेपणारथान हें सत शिकोवपाक म्हाका एक 
फोलेर फाव जालो. हो मनीस म्हळ्यार म्हजो सर्गवासी बापूय, रूजार 
आल्मेदा, कांसावलेचो रूजार मेस्त. 

वेळ केन्नाच वगडायनासताना सगळे उर्बेन, पोटतीडकीन, तन मन 
दिवन आपलो वावर करप हें पायच्या रगतांत आसले म्हूण मो. दो. कार्मो 
सिल्वा हाणीं, ताच्या मर्णा दिसा इगर्जेत सांगताना म्हजे दोळे दुकांनी 
व्हांवताले. खुशालकायेची आनी अभिमानाची दुकां तीं! 

सुटयेचे दीस ते. सगळे पट्टे खेळटात आनी तांचीं पुस्तकां न्हिदेन 
भरमेतात. पूण पाय आमकां कसलो ना कसलो वावर दितालोच. नाल्लाच्यो 
कट्टयो लासून he घाल. तेन्ना इलेक्ट्रीक He नासलें. हातांत सूत आनी 
सूय घेवन बुतांव लाय, मेटूंक जाय. विस्तिदाचे दाळ, शॉपार कामाची 
ताकीत, काम करून करून आमी वाजेलां जाल्यार पाय बाजारांत वतालो 
आनी दोन वो चार आण्याचे लाडू, anil, रेवड्यो घेवन येतालो. पूण 
काम चालूच आसतालें. 

जेन्ना आमी काजार जालीं आनी बेकार बसून हनिमुनाचे मौजेंत 
आसलीं, तेन्ना tessa तिसऱ्या दिसा पाय बाजारांत गेलो आनी दोन 
पोतयो भरून मास, नुस्तें, तरकारी घेवन आयलो. नवे सुनेक सांगलें 
ताणें, “बाय, आमगेर जायत्यो हांडयो, कुण्णी आसात. कुजनांत मास 
हाडून दवरलां. दोन-तीन प्रात (पदार्थ) कर आं. तेभायर मासळी 
आसा.बरें जेवण रांद आनी मागीर शॉपार यो. शिंवपाचो जायतो रोप 
आसा.” पायन सांगलेलीं हीं सगळीं कामां करपाक खंयचेय व्हंकलेच्या 
पंकटांत येवपाचें. तेभायर हनिमुनाचे दीस ते! | 

पूण, ह्या मनशाचें तन-मन वावराचेर आसलें. आनी मनीस जितलो 
चड वावर करता, तितलो सगळ्या वाटांनी तो वाडटा, उडटा, परजळटा, 
फुलता, फळटा म्हूण पाय बरेभशेन जाणा आसलो. 

तन-मन घालून वावर केल्यार आमचें गिन्यान उजवाडीत जाता. 
दिसाचें न्हय, Feed लेगून आमचें गिन्यान वावुरता. आमच्या गिन्यानाचो 
पूर्ण आनी सुपून्न उपेग काडपाक कसले उपाय घेवपाक जाय, वावरा 
Head आडमेळीं वो अडचण्यो उपरासल्यार मनांत अदीक बळगें आनी 
शक्तो कशी हाडपाक जाय, सुकण्यांक, फुलांक, नकेत्रांक केन्ना आनी 
कित्याक चोवपाक जाय ... हें सगळे म्हाका बरेभशेन शिकोवपाक आनी 
समजावपाक, पायन म्हाका जायत्यो उजवाडीत खबरो सांगल्यो. ह्यो 
सगळ्यो खबरो ताच्याच जिवितांतल्यो घडण्यो. 

म्हाका तेन्ना पंदरा-सोळा वर्सा आसली. तरीय ह्यो घडण्यो आयज 
लेगून म्हाका जैताची वाट दाखयतात आनी घटाय दितात. तांतली एक 
खबर आनी घड़णी अशी : 

एक नवीच व्हंकलबाय (वेळसांवची व्हडली भाटकान्न) ताच्या शॉपार 
आयली . 

“जार, तुगेले कॅटलॉग दाखय. म्हाका बर्‍या मोदेलाचो विस्तीद 
शिंवपाक जाय.” भाटकान्नीन दोन-तीन कॅटलॉग आरतिले आनी परतिले. 
शेवटाक एका फ्रांसीज कॅटलॉगाचेर तिणें आपली नदर थांबयली. 

“हो मोदेल म्हाका एकदम घोस्ताक गेला. बरो दिसता. रूजार, 
आमकां पणजे काजार आसा. दोन दिसांमदें विस्तीद जावपाक जाय.” 

पूण हो विस्तीद कातरपा वेळार रूजार मेस्त घाबरलो आनी सांडलो. 
हो मोदेल बरोच अवघड आनी कॉम्प्लीगाद आसलो. पायन सिगरेट 
पेटयली पूण विस्तीद कातरपाची माण्णी ताचे तकलेंत आयलीच ना. 
चिंतीत रावलो. रातचीं सात जावन आठ जालीं, मन चलच ना. पूण हावं 

आंग काडूंक ना. हो मोदेल कातरपाक म्हजेलागीं जावपाकूच जाय. हावे 
आनीकूय चिंतूंक जाय. हैं आव्हान घेवन पायन आपल्या मनांत नवें 
बळगें आनी शक्ती सोदली. तरीय हो विस्तीद कातरपाचो प्लान त्या दिसा 
ERM मनांत आयलो ना. पूण चिंततां चिततां एक नवीच येवजण व्हडा 
धीरान आनी विश्वासान म्हज्या मनांत भितर सरली. हो कॅटलॉग घेवन 
aa आतां घरा वचपाचें आनी तो मोदेल उश्यापोंदा घालून न्हिदपाचें. 
न्हिदेंत म्हजें मन काम करतलें आनी हो मोदेल कसो कातरपाक जाय तें 
म्हाका उगडापें जातलें. 

आनी खरेंच तशेंच जालें. सकाळच्या आठ वरांचेर ताणें तो विस्तीद 
कातरलो, सांजवेळा भाटकान्नीगेर Wal Sal आनी कसलीच चूक- 
अंतर नासताना सारको टिकाटीक घोस्ता मोदेल शिवून दिलो. स्पेशलीस्ट 
रूजार मेस्त मुरगटलो. भाटकान्न खुशालकायेन फुलली. फेतीचे पयशे 
दिवचे दिवन, ताच्या दुरगांत पिकलेलीं पेरां आनी चिकू हाडून दिले. 

ही खबर सांगून पायन म्हज्या मनांत कसलेंतरी रचणीक बळ 
जल्मयलें आनी अवघडायांक फुडो करून जैत मेळोवपाची मांडावळ 
म्हज्या आंगांत रोयली. 

मनशाक जागृत आनी अन-जागृत मन आसता आनी आमचें अन- 
जागृत मन, आमी न्हिदलेले आसताना लेगून अजापांचो वावर करता 
अशें मनशास्त्री शिकयतात. म्हजो पाय हें नकळो आसलो. पूण मनशाक 
देव सोडीना, हार पडूंक दिना. 

सारको गरजेक पडून जेन्ना एक मनीस सगळ्या नेटान आनी 
पोटतीडकीन गरजेक पडलेली वस्त सोदपाक लागता तेन्ना ती ताका 
मेळटाच. दारार मार, तें तुका sad जातलें, सोद, तें तुका मेळटलें, माग 
तें तुका दिवपांत येतलें. हीं जेजुचीं उतरां आमी गांठीक मारल्यार आमकां 
जैत मेळटलेंच 

देवान मनशाक आपल्यासारको रचला म्हणटच रचणाराभशेन रचणीक 
वावर करपाखातीर आमच्यांत बळगें आसा. 

गोयकारांमदें जायते मनशास्त्री आसात. हाणीं फुडाकार घेवन हो 
म्हत्वाचो वावर हातांत घेवपाक पावलां मारचीं म्हण हांव खालतीकायेन 
विनयतां. हें काम शास्त्रीक आनी विद्वानीक रितीन चालू जावपाक एक 
केंद्र वो अकादमी स्थापल्यार एकदम फायद्याचे जातलें. ह्या कामाखातीर 
फूल ना पाकळी दिवपाक जायत्यांक, म्हाकाय मोटी खुशालकाय भोगतली. 

देवाचो गूठ देव जाणां. जिविताचे गूठ जिवीत जाणां. आमी देवागेले 
भागीदार आनी जिविताचे हेरदिरी म्हणटोच हे गूठ जाणा जावपाक आनी 
तांचो फायदो काडपाक आमकां अधिकार आनी कायदो आसा. 

मनांत सूत आनी सूय घेवन, हांवूय जिविताचीं सोबीत आंगोस्तरां 
शिवूंक सोदतां. पूण हो भारादीक वावर करपाक सद्याक म्हाका कुवत ना 





रचणारान दिल्लें म्हाक रचणीक चिंतप आसा. , est 


अमच्या भुरगेपणायले दीस उडून गेले. पूण त्या दिसांचो गोड- 
गोड उगडास मनांतलो वचना. म्हाका उमाळ्यांनी उगडास येता. घराभायर 


आमी मातयेंत खेळटाले. नाल्लाचे एके कट्टेंत माती, पूण ह्या खेळांत ती 
माती न्हय, पूण शीत. दुसरेय कट्टेंत मातीच, आतां ती कोडी. फातोर 


आमोरी अमुरपिकी ]0 


केन्नाय नीस्तें, केन्नाय मिस्कूट. झाडाचीं पानां पापोड. देजेंब्रांत हीं पानां, 
पापोड न्हय पूण नातालांचे मांडारे. 

कोण एकलो पसरकार म्हूण जातालो. Tae बोतलींनी उदक 
आसतालें, पुण गिरायकाच्या गरजांपरमाणें तें पेत्रोल, विनेगार, तेल. 

आंगांन तेन्ना आमी तितले नितळ न्हय. गरमेच्या दिसांनी आंगाक 
वास मारतालो जायत. पूण आमचीं मनां, काळजां सारकीं नितळ आनी 
निर्मळ. तरूय केस्तांवां, किजिलां जातालीं. राग मात्र थोड्याच वेळाचो. 
रोकडींच नव्यान एकटांय जातालीं आनी माये-मोगान नव्यान हांसतालीं, 
नव्यान खेळटालीं. केन्नाय काजार आसतालें. एकलो न्हवरो, दुसरी व्हंकल. 
सासू-पाय आनी सासू-मांय करताले जाल्यार आतां म्हाका तितलो उगडास 
ना. 

फेस्ताक म्हूण वेताल्यांव. फेस्ताक इगर्जूय ना आनी मीसूय ना. 
पूण फेरी आसताली. फेरयेंत पसरकाराच्यो वस्तू आतां वेगळ्योच . बोतलेंतलें 
उदक आतां पेत्रोलूय न्हू आनी तेलूय न्हू. तें आतां सोडा, शारोप आनी 
लिमोनाद. फातोर आतां नीस्तें वो मीस्कूट न्हय पूण लाडू, काडयो आनी 

माय, खावंक दी गे! ... दिसूयभर मायक बेजार करप. आनी 
मायन इल्लेशें वो ल्हान कुडको दिलो जाल्यार, तेमां करून म्हणटाले, = 
नाका म्हाका. म्हाका दुसरो व्हडलो दी” ... आमचीं तेमां आनी पेंपारें बंद 
करपाक माय, पायांचेर इरांच्यो सोटयो मारी. 

आमोरी जातोच, मायच्या फुड्यांत उबे रावून दोतोरन म्हणटाले. 
मंत्री सायविणीचें नोव्यान सुरू जातोच, Sut भोंवून, फुलां हाडटाले 
आनी बेंजमेंट नेटोयताले, कोरेजमांत हांसोनासले, कांतारां म्हणीनासले . 
तिरोयडच्या बुधवाराक इगर्जचे दरवंटे धाडायताले . बेंजमेंट घरा हाडपाक, 
वातीस्माचे पीयेकडेन लूट करताले. एकामेकाक लुटून आनी धुकळून 

जेजुचे इमाजीचो उमाव घेताले. 

नातालांची उर्बा आनी खुशालकाय वेगळीच. मांडारे, ats, चोंद्रीपोड 
खातोच राव, थोड्या वेळान नव्यान खा, आनीक खा, मांयचो कसलोच 
बोबाळ नासलो. 

इश्कोल प्रिमारीया हांगासर प्रोफेसर आसली, ती चड करून पांच 
बुराक आसलोली पालमोत्री वापरताली. जायते दीस मेस्मालीसांव पडून, 
ही पालमोत्री म्हज्या हातांचेर शेवटल्या. 

ह्या इश्कोलांत आमचो खेळ जाल्यार एकदम नेटान चलतालो. 
पावसाच्या दिसांनी पेंड्याक गडो. 

काजुंच्या बीयांनी खेळटाना दुसऱ्याक फोटोवप, रोडयो व्हडल्यो. 
केदीं दांगां, bal वेतां! खेळच्या आदीं ह्या काजुबीयो उदकांत घालताले 
आनी फोकां भायर उडयताले. 

खेळटाना केस्तांवां सदांच आसतालीं. सुरवातेक तीं तोंडांन सुरू 
जातालीं आनी उपरांत हातांनी टें-टें-टें करून झूज चलतालें. जो मार घेता 
ताका हूश - हूश पडटाली. जो मार दिता ताका फुलय - पेटय हीं 
अनाडपणां चलतालीं. _ 

भुरगेपणायले दीस खंयच्यानूच काबार जाले. आयज म्हजे केंस 
पिकल्यात, मीशो धव्यो जाल्यात, भुजां देंवल्यांत. पूण म्हज्या भुरगेपणार 
जीं हावें सगळीं अनाडपणां केल्ली तीं म्हज्या मनांत आनी काळजांत 
आजून भुरगींच उरल्यांत. 

रातच्या वेळार कालसींत घालून कोपाचें मारताना “देवा, म्हज्या 
भुरगेपणायले दीस म्हाका नव्यान दी गा” अशें ताका सांगच्या आदीं, हांव 
म्हाकाच हांसतां. | 

म्हजे प्रेसांव चडलां 


हरशीं जेवणाक हांव चड मीठ घालीना, लसूण खातां, सोऱ्याक 
हात लायीना. त्याभायर दीसपट्टीं वखदां - गुळयो घेतां. 

तरूय म्हर्जे रगताचें प्रेसांव केन्ना - केन्नाय कित्याक deer? ad 
जायत्या वैजांक विचारलें आनी वैजांनी सांगलां तेचभाशेन करीत आयलां. 
म्हयन्याक एक फावट वैजागेर वचून प्रेसांव तपासतां. 

आर्गा देवाक! सगळे बरेभाशेन चलतालें, पूण अवचित, एका 
म्हयन्यांत प्रेसांव एकदम चड वाडलें. हांव आकांतलों. दोतोर घुस्पलो . 
सकाळीं एक गुळी घेतालां. रातची आनीक एक घेवची म्हूण वैजान रसेद 
दिलें. पूण data देंवलें ना. उरफाटें जाल्यार मातशें चडलें. 

खासगी प्रार्थना करताना, सगळ्यो म्हज्यो दुखी खंती जेजूक सांगपाची 
ही एक संवंय rect. 

“म्हर्जे प्र॑सांव चडलां.” त्या दिसा सांगलें हावें जेजूक. 

तो म्हणपाक लागलो, “qa प्रेसांव चडलां म्हूण म्हाका खबर 
आसा.” | 

“म्हाका बरो कर सायबा.” दिंबयेर पडून आनी हात जोडून मागलें 
हावें. 

म्हाका जबाब दिवन जेजून म्हटलें, “तुजे प्रेसांव ast चडलां तें 
तुका खबर ना आनी तुज्या वैजांनी हाजेर चड चिंतोप आनी शिकोप 
करूंक ना.” 

“धनया, तूंच म्हजो वैज, म्हाका बरो कर सायबा.” 

हांसंत आनी हांसून जेजून म्हाका सांगूंक सुरू केलें : “तुजें प्रेसांव 
कित्याक चडलां तें सांगतां. एक म्हयनो जालो, तुज्या शेजान्यान नवें 
“एस्टीम' मोटार घेतलां. त्या दिसा सावन निरडूकायेन तुज्या पोटांत 
चाबलां, मनांत तोपलां आनी काळजांत दुखलां. आनी त्या दिसाथान तुजे 
प्रेसांव चडत रावलां.” 

व्हय, म्हयनो जालो, म्हज्या शेजाऱ्यान सियेलो मोटार घेतलां. दोन 
- तीन पावटीं म्हजे निस्वार्थी बायलेन सांगलें, “चल, तांगेर वचोन परबीं 
दिवंया.” पूण हांव सदांच बिझी-बिझी . 

इगर्जत गेल्लेकडेन, एक दीस म्हज्या मनांत जाल्लें : परबीं दिवपाक 
आयज हांव जेरूर शेजाऱ्यागेर वेतोलोंच. पूण शेवटाक गेलोंच ना. 

उपरांत एक दीस देवाक अशें मागणें केलें : “धनया देवा, म्हजो 
शेजारी हो राजकी फुडारी, हाणे लोकांक फटोवन आनी नागोवन नवी 
गाड़ी घेतल्या ती तुका खबर आसा. हीं ताजीं खोटेपणां बंद कर सायबा. 
म्हाका gA राज परगटूंक जाय. देखून हांव हें मागणें करतां.” 

हें खतखतीत मागणें म्हणटोच, म्हज्या जीवाक लेगून बरें दिसलोलें. 
तरूय म्हजें प्रेसांव दिसता चडत रावले. 

जेजून सांगतोच हांव धांवून धांवून शेजाऱ्यागेर गेलों. 'सियेलो' 
खातीर परबीं दिवन, ताका हात दिलो, वेंग मारली, लाडू खायले, 
खुशाल जालों. निरडूकाय विसरलो. 

थोड्या Rai उपरांत वैजागेर गेलों. प्रेसांव नोर्माल आसलें. दोतोर 
अजापलो. हांव संतोसलों. 

आतां जायते म्हयने जाले. हांव एकूय पील्ल घेना आनी काळजांतली 
नीरडूकाय पयस करून मोगान जियेवंक उपाय घेत आसां. 

म्हज्या शेजाऱ्यान आनीक एक 'एस्टीम” गाडी घेतल्या. नवें भाट 

घेतलां. 

हांव तांगेर वचून ताका परबीं दीत आसां. केन्नाय जेवणाक रावतां. 
आजाद, गीजाद, मट्टण, चिकन, सोपतिल रूचीन खातां. तांगेर चड 
कोरून फोरेन विस्की (ब्लॅक लेबल) पियेतां. 

नीरडूकाये असलें मारेकार वीख आमचे कुडींत दुसरें ना म्हूण 
आतां म्हाका बरें समजलां. म्हजें प्रेसांव सदांच नोर्मल आसा. 


© 


नांव teat रोमीयो इगो 


म्हज्या बातिस्माचें नांव रोमीयो फ्रासिंस्को. पूण वर्सानी वाडटां 
वाडटां हावें म्हाका आनीक एक नांव लायलें रोमीयो फ्रासिंस्को इगो. 
भुरगो आनी तरनाटो आसलो तेन्ना हांव रोमीयो कसो वागतालों. सगळ्यांथांय 
मोगाळ, मनशाळ आनी दयाळ. 

पूण आतां केंस पिकलेल्याक इगो हेंच नांव म्हाका अदीक बरें 
लागता. सगळ्या वेळार, सगळेकडेन, सगळ्यांक म्हजें नांव इगो म्हूण 
दाखयत आसां. 

एक दीस म्हज्या एका आदल्या इश्टान म्हळें, “तूं आतां दुसरे 
भाशेन जाला. तूं आदलो रोमीयो न्हय.” हावें मनांत म्हळे, “आतां म्हजें 
नांव रोमीयो इगो.' आनी फुडें चलत रावलों. त्या दिसा बायलेन RO, 
“आमी काजार जाल्लीं तेन्ना तूं सदांच मोगाळ आसलो. आतां तूं बदलला. 
हांव, हांव. आपूण, आपूण. हेंच घेवन बसला. ERN सपनांतलो आनी 

मनांतलो तूं आदलो रोमीयो उरूंक ना.” 

मनांत हांसून हावे म्हळे, 'मनांतलीं सपनां खरीं जाल्लीं जाल्यार 
दोन तीन फावटीं तरी हांव गोंयचो मुखेलमंत्री जातलो आसलों.' 

हांव सांगतां तेचभशेन हांव चिंततां तेचभशेन बायलेन चलपाक 
नाका? सर्गार देव, संवसारांत घोव - हें बायलांनी विसरूंत जाता? 

बायलेचो वाडदीस आयलो. हजार रूपया मोडून, थिकां आसलेली 
भांगरा-मुदी दिली. आनी उपरांत छाती फुलोवन हे मुदयेची खबर aa 
सगळेकडेन सादयली. नेटान गाजयली. तिसऱ्या दिसा बायलेन म्हळें, 
“डालींग, ही मुदी gà म्हज्या मोगान दिल्या वो तुज्या पयशांची पाद्राद 
दाखोवपाक दिल्या?” 

गल्फाचे दुडू तकलेक चडलेल्याक म्हगेलो इगो मळबार पावलेलो 
म्हूण त्या वेळार म्हाका बिलकूल समजूंक ना. पूण बायलेक सारकें 
समजल्लें. तिणे सांगतकच म्हाकाय Hod. म्हाका मातशी लज जाली 
आनी एके खबरेचो उगडास आयलो. एक तरनाटो सोबीत फुलां आनी 
मोलादीक चॉकलेटी घेवन आपले व्हंकलेक मेळपाक गेलो. ताणें दारार 
are. भितरसान व्हंकलेन विचारलें, “कोण थिंगां?” 

“हांव, हांव तो.” न्हवऱ्यान म्हळे. “जो कोण हांव, हांव, हांव, हांव 
म्हूण गाजयता, ताका म्हज्या घरांत, म्हज्या काळजांत जागो ना.” 

दुखेस्त आनी faded जावन आयिल्ल्या मार्गान न्हवरो परतो गेलो 
आनी व्हंकलेच्या उतरांचो नियाळ करीत बसलो. दुसऱ्या दिसा तरनाटो 
नव्यान व्हंकलेगेर गेलो आनी दारार मारले. 

“कोण थिंगां?” व्हंकलेन विचारलें. 

“लुज्या मोगान लासलेलो आनी सगळे त्याग करून, तुका खुशाल 
दवरूंक आशेतलो, हांव तुका मेळूंक आयलां.” जोरा जोर दार उगडून 
व्हंकलेन ताका आपले aa चिड्डिलो . 

बायलेक थिकां बांदलेली मुदी नाका अशें न्हय. पूण जेन्ना हे मुदर्येत 
हीजो इगो अदीक चकचकता आनी मोग दीपकावता, तेन्ना बायलेचें मन 
घुस्पता. ती घडये सुस्कारता आसतली, मुदयेक लागून देवा तुका आर्गा 
दितां, हांव फटवलीं गा? 

फाटल्या म्हयन्यांत हावें बायलेक सांगले, “चल, आमी गोंयांभायर 
मुदासाक बेंगळूर या.” तिणें जोराजोरान जबाब दिलो, “म्हाका मुदासाक 
व्हरताय म्हूण तूं दुसऱ्यां मुखार गाजोवचो ना जाल्यार हांव तुजेबराबर 
येवपाक कबूल आसा.” 

ad खंयतरी वाचलां, ज्या दिसा मनीस मरता तेन्ना पयलीं मनशाची 
कूड मरता. उपरांत कुडींत आनी मनांत लिपलेली सेक्स ड्राय्व मरता 
आनी शेवटाक ताच्या मनांत आनी काळजांत रोमून उरलेलो इगो मरता. 
ही खबर खरी जावपाक जाय. मळबार पावलेलो म्हजो इगो, जमनीर 
हाडपाक हांव वावुरता आसताना म्हाका आजून जैत मेळूंक ना. ही खबर 
बायलेक सांगपाक म्हाका लज दिसता. इगोंत लज आसा आनी हे आडेचे 
लजेंत म्हजो फुल्लेलो इगो आसा. 

म्हजी घरकान्न भाग्यवंत मुगा? 


नोवेवराचे पयलेर मिसाक teal. सेर्मांव सांगताना पाद्र विगारान 
इस्कुटायलें : 

“भाग्यवंत म्हणटात ते कोण? जायत घडये आमगेले पुर्वज, आमगेलीं 
घरचीं जीं देवागेले सगळे कायदे बरेभाशेन पाळून जियेलीं आनी अशीं 
देवकृपेंत मेलीं. हीं मनशां सगीर आसात. आयज आमी ह्या मनशांची 

परब करतात.” 

म्हाका रोकडोच उगडास जालो. उणेच पन्नास वर्सा आदली गजाल 
ही. नागोवा, वेण्या, ह्या गांवचो दोतोर कोंस्तासीओ रोक मोंतेरो आमच्या 
गांवांत, कांसावले कोंसुल्तुरेंत पिडेस्तांची सेवा करतालो. 

आमी दोगूय बराबर हांसतां-हांसतां, उलयतां- उलयतां ताणें सुरू 
केलें : 

“इगर्जेच्या आल्ताराचेर आसात तेच संत न्हय. आमचेमदें आनीकूय 
जायते संत आसात. आनी ते आजून जिते आसात.” 

“आमच्या गोंयांत, हांगा-थंय, थोड्यो तरी अस्तुऱ्यो आसात. दीसभर, 
जिवीतभर सगळे भाशेचे त्याग करीत हीं बायलमनशां, घरकान्नीचे, 
आवयपणाचे, सुनेचे, शेजारपणाचे कायदे पाळटात. सदांच मोगान जियेतात. 
आपलें सगळे जिवीत देवाच्या हातांत घालतात. आसलीं मनशां भाग्यवंत 
म्हूण हांत सत मानतां.” दोतोर मोंतेरान म्हळे. 

ह्या नोवेंबराचे पयलेर, Seid रोजार करताना मनांत येवजलें : 
देवा गा, तूं सगळें जाणां. हांव आजून बायलेथांय झगडीं - किजिलां 
करतां. म्हजो बरो सांबाळ करता म्हण बायलेक दिनवासचे बदलेक हांव 
केन्नाय तिका किरकोळायतां, तिचो मोग करचे सुवातेर हांव तिका 
ओकमानायतां. तरूय म्हजी घरकान्न हें सगळे साँसून घेता, आपल्यो 
दुखी, खंती तुकाच सांगता, हांव बरो मनीस जाल्यार पुरो म्हण रोजारांत 
तुजेकडेन मागता आनी रेस्पेरा दिसा सभेमाजार उतर दिलले ताचो उगडास 
करून आजून म्हजो हुनहुनीत मोग Hea.’ 

देवा म्हज्या, आयज हांव विचारतां तुका, “म्हजी घरकान्न तुजे 
नदरेन भाग्यवंत मुगा?” 

नोवेंबराचे पयलेर सगळ्या भाग्यवंतांची परब. ह्या दिसा हावें 
बायलेक वाती पेटोवपाची गरज ना, पूण एक धा रूपया मोडून, दीनवासान 

आनी मोगान, हावें तिच्या हातांत एक बरो गुलाब दवरचो म्हूण म्हज्या 
मनांत जालें. 

दोतोर मोंतेराचो उगडास करून, हावें म्हजे बायलेक, म्हज्या भुरग्यांचे 
आवयक ह्या दिसा सांगले, 

“इगर्जेच्या आल्ताराचेरूच न्हय पूण सगळेकडेन भाग्यवंत मनशां 
आसात. आमच्या घरांत, तूं असली एक भाग्यवंत, एक देवी देखून हावे 
तुका हो सोबीत परमळीत गुलाब हाडला.” 

खुशाल जावन देव आपल्या भडव्यांक सांगतलो, “गोंयची घरकान्न 
भाग्यवंत मनीस.” 

अशेच mad. तुज्या घरांत तूं भाग्यवंत aa, एक देवी aia. 
आमच्या गांयां देवागेलें आवडिचें घर जातले. 


हांसशी खबरदार!!! 


खुशवंत सिंग हो फाकिवंत बरयणार, आपल्या वाचप्यांच्या मनांक 
उजो लावपी, तसोच पोटभर हांसोवपी. 

दादल्यांनी कित्यात काजार जावंचें न्हय? तियात्रांत आमगेलो 
जासींत वाज, ‘ast लोक म्हणटा” म्हणटालो, तेचभाशेन आमगेलो 
खुशवंत सिंग, दादल्यांनी कित्याक काजार जावचें न्हय - जें कितें लोक 
म्हणटात, तें पुंजायता. पुंजायलेलीं हांसपा-पिल्लां गोंयच्या दादल्यांकूय 
वांटचीं म्हण म्हज्या मनांत जालां. 

* “काजार जातलों अशें केन्ना-केन्नाय म्हज्या मनांत जालें. पूण उपरांत 
हावें बरेभशेन चिंतलें.” नोएल कावर्ड 

* “आंकवार रावतल्यांक कडक टेक्स घालूंक जाय. थोडे दादले हेर 
दादल्यांपरस अदीक खुशाल आसात, अशें सारखें ना.” ऑस्कार विल्डे 
* “काजान्यांपरस आंकवार मनीस बायलांक अदीक बरे वळखतात. ना 
जाल्यार तेय काजार जातले आसले.” एच. एल. मेंचन 

* “दोन कारणांक लागून बायलांपरस दादले अदीक सुखेस्त - ते आदीं 
मरतात आनी अदीक पिरायेन काजार जातात.” एच. एल. मेंचेन 

* “आकांतवाद हाका हांव सोल भियेतां. काजार जाल्यार म्हाका दोन 
वर्सा जालीं.” सां किनीसन 

* “काजार जाल्याशिवाय दादलोमनीस पूर्ण जायना. काजार जातकच 
काबार जाता.” झा झा गाबोर 

* “सगळे दादले पिशे न्हय. आंकवार मनीस आजून आसात.” अमीर 
तुतेजा 

* “जो मनीस बायलेक भियेना, ते देवचाराकूय भियेना.” लोक म्हणटा... 


न्हवरो आनी Cha, काजराआदीं दोतोरनीक आयलीं तेन्ना पाद्र 
विगरान विचरले, “जोब हैं पुस्तक वाचलां तुमी?” 

“हय” म्हण ताणी जबाब दितकच पाद्रीन नव्यान विचारलें, 

“देवान जोबाचेर कसली-कसली ख्यास्त धाडली?” 

“ताची गिरेस्तकाय काबार जाली. ताचीं भुरगीं मेली. ताचेर पीडा 
आयली.” 

“आनीक कसली ख्यास्त धाडली?” 

न्हवऱ्यान चिंतून जबाब दिलो, “देवान ताचे बायलेक जिवी दवरली.” 

एके बायलेन घरकाराच्या फोंडा-फातराचेर अशें बरयलेलें : म्हज्या 

बुक्शा, काजारी जिवितांत तुवें जायतें सोसलें. आतां तरी तुका सुख 
Hod. सासणाची सवस्तकाय तुका. 

पूण सगळी गिरेस्तकाय आपल्याक दवरचे सुवातेर ताणे आपले 
कुमारीकूय दवरल्या म्हण तिका नितीसभेत गोमल्या उपरांत ही बायल 
सारकी रागान फुलली आनी फोंडा-फातराचेर तिणें दुसरे भाशेन बरयलें 
- सासणाची सवस्तकाय तुका, हांव तु” फुड्यांत पावसर. 


(9) 


गोंय सोडून आमी कॅनेडा वचचें? 


भागराचे गोंय आमगेलें. गोंयांत आनी गोंयकारपणांत इतलें भांगर 
आसताना... हें सगळें सोडून आमी कॅनडा वचचें? 

संवसारांत सगळे कडेन मनशांलागीं पयशे आसात. उदरगत आनी 
प्रगत आसा. पूण सगळेकडेन मनशांकडेन मनीसपण ना. गोंयकारपण 
आसा तितल्यांयकडेन मनीसपण आसा. गोंयकार सैंभानूच मनशाळ आनी 
मोगाळ. 

L977 वर्सा आमी बेंगळूर गेल्ले तेन्ना पुलीस अधिकारी एम. वी. 
के. राजूक जाप दिली, 

“राजूसाब, तुका आजून गोंयचो उगडास येता?” 

“बरें विचारलें तुवें हें आल्मेदा.” ताणें सुरू केलें. 

“म्हाका गोंयकारांचो अदीक उगडास येता. इंडीयेंत हावें जायतेकडेन 
काम केलां, पूण गोंयकारां सारखेले भांगराचे मनीस आनीक खंयच मेळूंक 
नात” 

गोंयचो.आदलो एकलो राज्यपाल नकुल सेन, असोच गोंयकारांच्या 
मोगांत पडलो आनी गोंयकारां सारखेले इतले बरे मनीस इंडीयेंत आनी 
संवसारांत लेगून नात म्हण बडायेन गाजयतालो. 

गोंयचो लोक सैंभीच मोगाळ आनी मनशाळ म्हूण संवसार भोंवलेले 
आनी मनशांक वळखतले मनीस सांगत आयल्यात. तांचेमदें पाप सायब 
जुवांव पॉल दुसरोय आसा. 

तरूय कोणांक कोणांक गोंय नाका. तांकां गोंय सोडून कॅनाडा वो 
ऑस्ट्रेलीयोक वचन दिसता. सगळ्यांक आमच्यान आडावपाक जायना. 
पूण कितेंयतरी सांगचें दिसता. 

गोंय गोंयकारांचे उरतलें जाल्यार गोंयकारांनी गायां रावपाक जाय 
आनी भायर आसलेल्या गोंयकारांनी, आयज ना फाल्यां परत गोयां 
येवन, आमचें गोंय आनी गोयकारपण सांबाळूक जाय. हें आमी चुकयल्यार 
आनी पाळीना जाल्यार आमचें गोय-भांगराचें आमचें गोंय हें अशें उरचेंना. 

आमगेले पुर्वज गोंयांत जियेले. गोंय आनी गोंयकारपण आमच्या 
yaad, हें आमकां दायज. तें विसरल्यार वो भायर वडयल्यार आमीच 
अनाथ जातले. 

“हें भुरगें म्हगेलें' अशें म्हणटाना एक आवय खुशालकायेन मुरगट्टा. 
तेचभाशेन हें शेत, हें भाट, हो गांव, हें गोंय आमगेलें म्हणटाना आमचें 
काळीज संतोसता. | 

परदेशांत रावतलो गोंयकार परदेशी उरता आनी अनाथ कसो 
जियेता. गिरेस्तकाय, पयशे, नांव आसल्यारूय तो आपल्या गांव-घराक 
आनी घरच्यांक आशेता आनी Wad जेवण सपनेता. 

कोपऱ्यांत सांदोण फुलोता / कोळश्यांचेर मोरी-सोलयो लासोता 

कुण्ण्यांत कालची कडी करपोता / रांदनीचेर सोरपातेल शिजोता 

बुयांवांत आंब्या तोर चेपोता / विज्रांत मिस्कूट करमोता. 

गोंयची नीस्त्या-कडी फकत गोंयां मेळटा. आनी ज्या दिसा ही | 
नीस्त्या-कंडी आसता, त्या दिसा गोयंकाराक सगरि लेगूंन TIA नाका | 
देखून मणीक तेंकलेलो गोंयकार देवाक परातता, “AAT, म्हाका आयंज _ 
व्हरोंनाका. आयज AN नीस्त्याची कडी केल्या ति 585 पर 

देवा! कछ IE 

तुवें म्हाका 

भांगराचें गोंय दिलां. 

तें सोडून 

हांव कानाडा गेल्यारं 

तुका राग येवचोना?? 

फार्टी कनाडा शारांत संवंसारभर शिपडून आसलेल्या गोंयकारांचो 
एक व्हडलो मेळावो जालों. असले मेळावे हांगां थंय नंव्यान जंमंतले त्या 
समयार Goa to Goans and Goans back to Goa हैं porras 
गाजयल्यार' पुरो | Fo ETATE ! 


मनीसपण सकयल, मोनजातपण वयर : 


जायतीं वर्सा जालीं, वाचलेली खबर ही. अमेरीकेक एक जोड़ें 


काजार जाले आनी हनिमूनाचे दीस सारपाक ऑस्ट्रेलीयाक़ उडून गेलें 
पयले दोन तीन दीस मौजेन आनी मोगान सारले पूण चवथे राती_न्हिदूंक 
वचचे आदीं, घोव. बायलेमदीं ae ,किजील जालें. “डालींग q आयचे 
राती ही नायटी. Sy नाका, दुसरी उक्त्या गळ्याची आसा dt घालून 

न्हिदूंक यो.” घोवान अपुरबायेन आपले व्हंकलेक सांगलें 
__ ना, ना. .हीच म्हजी अपुरबायेची नायटी. म्हाका हीच जाय.” 
बायलेन हट धरलो. तांची हुज्जत चालूच उरली. .. ro 
` घोवाक मातसो राग आयलो आनी ताणेय आपलो हट्ट सोडीनासताना 
बायलेक विचारलें, “आगो तुका .तुजो घरकार म्हत्वाचो वो तुजी. ही 
नायटी म्हत्वाची?” आनी ते अन्नाडी बायलेन. पांप्रेलपणां करून आपल्या 
घोवाक सांगले, “म्हाका म्हजी हीच नायटी जाय. हांव. घोवाची पर्वा 
करीना.” ._ 

इतल्यानूच, तेच घड्येथावन तांचे हनीमून सोंपलें आनी घरा पावतोच 
डिवोसचे दाखले कोर्टात घालपाचें काम सुरू जालें. | 
_.__ आपल्याक एक बायल जाय म्हूण कुवेटकार SATA पत्रांचेर एक 
जायरात घाल्ली, दुसऱ्या दिसा ताचे टपाल पेटयेंत पन्नास अदीकूच 
चिट्यो आसल्यो. : “म्हजे बायलेक EL शंबरांनी ते जायरातेक जबाब 

घोवाक सोडप, दुसरे बायलेक घेवन way, डिवोर्स करप हीं नश्टां 
कालच्या गोयांत नासलीं 

आतां .पणजे, बिशप सायबाचे पालासीत दर_सातोळ्याक चार 
नव्यो -अर्जो. पावतात, काजार मोडून .वडोवपाखातीर. आपल्याक, हो 
घरकार आनीक. नाका, म्हाका ही बायल आनीक नाका, कारण कितें? 
कपल गोंयच्या समाजाचें, पिशेपण नव्या काजाऱ्यांचें, व्हडलो. गुन्यांव 
आवय-वापायचो, आमच्या .घराब्यांचो i | 

आमी आमचें मनीसपण मस्तून सकयल वइयलां. देखून आमचें 
मोनजातपण वयर सरला 

“देवा, तुवें चूक केली कितें गा? dd असल्या मनशांक सुणीं 
कित्याक केलीं ना?” 


आमोरी अमुरपिकी 24 


मनशाक, दादल्याक तसो बायलेक आपापलो अभिमान आसा. हें 
आमकां देवागेलें देणें. मोनजातीक हें देणें दिवंक ना. 

म्हाका ही बायल वो हो घोव आनीक नाका म्हणचे आदीं तुका तुजो 
आनी gaara कितलो अभिमान आसा ताचेर बरो नियाळ कर. तुका 
तुजे आवडीचे नायटीची व्हडवीक जाय जाल्यार तुका तुज्या घोवाचो मूळ 
अभिमान ना. आनी घडये तुका तुजोच आप-अभिमान ना. 

हांव बायलेकडेन शंबर फावटीं तरी झगडलां. बायल म्हजेकडेन 
दोनशीं फावटीं झगडल्या. गळ्याक धरून तिका चिड्डून निटायेर हाडची 
इतलें लेगून म्हज्या मनांत रागावेळार जालां. पूण डिवोर्स करचो, बायलेक 
सोडची हें नश्ट मात म्हज्या मनांत केन्नाच येवंक ना. 

“आनी तुजीं पिशेपणां, 'तुजीं पातकां आनीक सोंसपाक जायनात 
देखून तुका सोडून हांव मायगेर वतां” अशें म्हजे बायलेन केन्नाच म्हणूंक 
ना. 
जेन्ना आमी आमचें मनीसपण सकयल वडयतात तेन्ना आमचें 
मोनजातपण वयर काडटां. 

स वर्साच्या भुरग्यान आपल्या इश्टाक म्हळे, 

“म्हजो डॅडी, एकदम निश्ठूर मनीस. तो एकदम रागीश्ट. तो म्हाका 
बरोच मारता. आनी म्हजे मांयक लेगून रातचो बडयता.” ताच्या आठ 
वर्साच्या इश्टान जबाब दिवन wed, “हय, हांव जाणां. तो तुजो डॅडी 
जावचेआदीं म्हजो डॅडी आसलो. तो म्हाका आनी म्हजे मम्मीक बरोच 
मारतालो.?” ; 
काजाराच्या साक्रामेंतान देवान feed आमचें मनीसपण अदीक 
परजळू आनी मोनजातपण आमी सारकेंच विसरू. 

(D 


कसलो म्हूण देंवचार सायबा! 


hirra कार्दोज एके कवितेंत म्हणटा, 

आतां माड नाल्ल दिता / पूण जाल्ले नाल्ल चोर खाता. 

तेचपरीं बायल शिणटा, जोडिल्ले दुडू सोऱ्याक घालता आनी 
फिल्सुची गादी फुलयता. 

बेबद्या घोवाची खंत आनी दूख जी बायलेक सतायता, दुखयता 
आनी रडयता ती दूख, अमर उगडासाचो क्रीस पेरी, लोर्नाच्या सुवादीक 
ताळ्यान अशी गाजयता : 

बेबदो जालो कसलो / पयलो बरो आसलो 

कसलो म्हूण देंवचार सायबा / येवन ताचेर बसलो 

आपल्या घरकाराक ह्या देवचाराच्या चपक्यांतलो भायर काडपाक, 
जी बायलेक शक्ती, पदवी आनी बल आसा, तितलें आनीक कोणाकूच 
ना म्हणपाक म्हाका खात्री जाता. 

गोडेंमूत जाल्ल्या घरकाराचो बरो सांबाळ आनी परामर्स करपाक 
येवरोपाच्या कांय गांवांनी, तांच्या बायलांक अदीक फावटीं हॉस्पिटलांत 
दोतोरांशीं व्हरतात. 

घरकाराच्या डायेबिटीसाचेर कसो ताबो दवरचो आनी चॉकलेटी वो 
गोडाच्यो वस्तू भायर दवरून, घोवाक मोगाची अदीक आनी आनीक 
गरज म्हण हे वैज शिकयतात. 

बेबदो जावप ही एक पिडा. हे पिडेंत व्हडल्यांतलें व्हडलें वखद 
म्हळ्यार आनीक अदीक बायलेचो मोग. 
बायलांचो साद, सांगाती aA Geet आनीक एनजीओ घडून, तांचो 
हो हेतू जावंचो. बेबद्या घरकाराक राग दिवचे सुवातेर बायलेन ताका 
अदीक मोग दिवंचीः-अदीक अपुरबाय feet sr 
हांव वर्सभर रातच्या वेळार बोतलींतलें कोपांत रकयतां आनी 
कांसेरीचें मारतां. पूण “बुश्या म्हज्या, कोरेजमांत जेजुचो मोग आज्नी कश्ट 
नियाळून हांव दीसपट्टीं न्हय पूण पयन्यान कोप मारतां.” अशें बरोवन 
अल-आयनसान हावे गोयांत म्हजे बायलेक बरयिल्लैं 
` ` वायलैन इ-मेल बरोवन अशें सुचयलां : " | 
म्हज्या मोगाखातीर तूं पयऱ्यान न्हय, पूण सुमनाक Ha दोन 
फावटीं सोरो पियेतलो म्हूण हांव आशेनं रावतां. तूं सोऱ्याचो आबूज 
करता म्हूण न्हय, पूण म्हाका मोग जाय” O | 
हो वायलेचो मोग, म्हज्या काळजांत रोमोवंके हांव प्रयत्न करीत 
आसां. कित्याक, कोप मारपं म्हाका गरेजेचें '्हेये. पूणे म्हजे बायलेचो 
मोग जोडूक हैं म्हाका सारखें गरजेचें..बायलेचो मोग म्हजौ दीस सँतौसायता 


_-' „ आनौ म्हजी रातं हांसँयतां 


ए. ए. संस्था .बैबद्यांखातीर बऱ्यांतलो बरो वावर करती. ए. ए: 
संस्थेन बेबद्यांच्या वायलांचे फांटे उकते करचें आनी एकी मेकाच्यां आदारान 
बुद्धीन आनी सहकाराने आपल्याक घटाय; घरकाराक dated पिडेतलो 
वरो करपाक नियमीत जमाते करंची! हो वावर. फळादीक जावपाक पंदर 
विगारान, सरपंचान, सी एफ सी आनी कारीजमातीक फुडाऱ्यांनी आपलो 
सहकार ' दिवंचो i 

गोयकारांचेर शिरापं कोणें घातला > आनी बेबंदेकायेची देवचार 
आमचेर कित्याक बसला? सुरवातीक इल्लेंशे!कोषाचे!: कांसैरीचें! "` 


गोयांत गिमाळ येता तेन्ना हुर्राक येता. हुर्राकाबरोबर वादळ येता, 
मॉड येता; मॉडाक लागून लुकसाण येता, निसंताण जाता. 
ogg aie, उपरांत वादळ-मॉड. त्या उपरांत लुकसाण आनी 
मिसंताण आनी मागीर येता राग. रागाबरोबर बायलेक मार, भुरग्यांक 
मार, शेजाय्याक मार. हुर्राक जिरोवपांक आनीक मारः दांडो मार, कोयती 
मार; फार मार: आतां पेटला राग. 

“हुर्रका फाटल्यान येता फेणी. गरम फेणी सगळ्या घरांनी, सगळ्या 
बार्रानी आमची फेणी-गोंयची राणी: फेणी मागीर माथ्यार चडटा. आतां 
हुज्जती, दुस्मानकाय आनी झगडीं. घरां मोड, घराबे तोड.' बायलेक 
सोड, कुमारीक धर. 

फेणी मागीर रागान तांबडी जातां आनी तांबडें रगत काडीत वता. 
अशीच चलतां-चलतां पुलीसचौकेर पावता, केन्ना सिमितेरींत वचून न्हीदता 
आनी सगळ्यांक सवस्तकाय दिता 

- कसलो म्हण-देवचार सायबा; गोंयच्या बेबद्यांचेर बसला 

गायचे. अस्तुरेक रचल्यां तेन्ना देवान तिच्या काळजांत-अदीक मोग 
रकयला. आपल्या घरकाराक बेबदीकायेंतलो बरो करपाक आतां हो'मोर्ग + _ ~ 


तिच्या काळजांत अदीक लासला [24 \ < \ 
| / फ्‌ $ j- 
Tir A2) : z i 3७०८९ ६: - ; + 
es ke) 
Aen IAO नी 
रोमियोपणां आनी जुलीयतपणों -_* ` 


हो माथाळी वाचून तूं घडये म्हणटलो : “हो गरम मसालो किते 
रे?” गरम मसालो तुज्या गुपीत मनांत आसा. खरें म्हटल्यार तो सगळ्यांच्या 
मनांत ओगी ओगी खेळटालो, तों आमच्या काळजांत मुजगोवता, आमकां 





हांसयता-नचयता. 

पूण सकयलें वाचून तूं सारको निराशी जावचे आदींच, हांव सांगतां | 
तुका : “The Bold and Beautiful” असल्या बाजारी दाखवणीचो | 
हांव आतां पुजारी न्हय. त्याभायर हांव आजून खुशवंतसिंग जावंक ना. 
म्हजी पिराय ताचेहून जायती कमी आसा. 

बायलाक आनी दादल्यांक कोंबलेपणां करपाची नवी उमेद आनी 
उर्बा केस पिकतोच येता म्हण हावें खंयतरी वाचलां. देखूनच आमगेलो 
महा कवी-राजा, दोतोर मनाहरबाब सरदेसाय लजभीड सोडून देवाक 
विचारता : 

“दजा; 

कसली गा ही तुजी करणी? 

केस म्हजे पिकले मगा, 

नदर आजून कित्याक तरनी?” 

सांगपाचं आनीक एक आसा : ज्या दिसा मनीस मरता, तेन्ना ताची 
कूड पयलीं मरता. लजेन किपून राविल्ली आमची लींग-शक्ती उपरांत 
मरता. आनी आमच्यांत जो इगो घट्ट रोंबून रावता तो सारखो शेवटाक 
मरता. | 

आमच्या सभांत, रोमियोपणां आनी ज्युलीयतपणां सारखीं भितर 
पाळा घेवन जिवीं आसात. पूण सभेमाजार हें मानून घेवपाक आमचेमदले 
जायतेजाण भियेतात. गरजेभायर लजतात. ही एक आडेची विचित्र चाल 
आमगेली . | 

काजार जावपाची आशा म्हज्या आंगांत भरून वोतता, म्हाका 
काजाराची सारकी कूय आयल्या. पूण हें सांगचे सुवातेर हांव म्हणटां, 
“मांयक घरांत आदार हाडपाक जाय.” (बाबडे सुनेचेर उन घालपाक 
ससूमांयचे हात सारके तयार रावल्यात!.... अशें कोणूच सांगना) विचित्र 

लोक आमी! सरळ उक्त्या उतरांनी, काजाराची खोशी प्रकट करपाचे 
सुवातेर आमी कोल्याची बुद घेवन उलयतात! हे बाबतींत खरेले रूपणेकार 
आमी! 

हांव सी एफ सी चे मिटींगेक गेल्लों. एकलें सुरेख सुंदरें, म्हजे 
नदरेंत भितर सरलें. एकदम टायट ब्लावज न्हेसलेलें. हात नासलेलें 
आनी उक्त्या गळ्याचें ब्लावज तें. 

You look extremely beautiful today हावें तिका जापायलें. 
Thank you म्हणचे आदीं आपले सुंदर दोळे म्हज्या दोळ्यांत रोंबून 
तिणें म्हटलें, 

You are eternal Romeo. 

“बाय, आयक गो, हांव असलीं कोंबलेपणां उलोवपाक आनी 
म्हाका रोमीयो करपाक कारण तूंच. हें ब्लावज म्हज्या दोळ्यांत गेलां 
आनी तुंवूय म्हज्या मनांत गेलां दिसता.” हांव हांसलों. तें अदीक हांसलें. 
मागीर आमी दोगांय बराबर हांसलीं. हैं म्हगेलें रोमीयोपण तिचें ज्युलीयतपण! 

“कित्याक हांसतात तुमी?” तिसऱ्यान विचारलें. आमी दोगां कित्याक 
हांसतालीं तें तिसऱ्याक सांगपाक आमी दोगांय लजलीं. विचित्र मनशां 
आमी. 

आमगेलीं रोमीयोपणां, ज्युलीयतपणां, कोंबलेपणां आमच्यांत आसात. 
सैँभाची आनी मनीसपणाची ओड ही. नाका जाल्लीं रूपणीं घालून आमी 
जायतो गैरसमज Sat केला, आमच्या आनी दुसऱ्यांच्या मनांत. 

म्हजें नांव रोमीयो म्हण जबाब दितना, हांव जायते फावटीं म्हणटां, 
“All the girls know my name--Romeo” 

म्हजें नांव रोमीयो म्हण आयकतांच, जायत्या सुंदऱ्यांनी आपलें 
ज्युलीयतपण बरे इकमतीन दाखयलां म्हाका. एके खबरेचो म्हाका उगडास 
जाता : हांव तेन्ना दोहा, कतार आसलों. मोडर्न लायब्ररीत सेल्समनाची 


आमोरी अमुरपिको 30 


नोकरी करतालों. परंजळीत दोळ्यांची, सुंदर रूपांची एक तरनाटी सुंदरी 
आमच्या शोपारं आयली. आनीकूय वस्तू घेवपाखातीर हावें तिका बरी 
फुलयली, भुलयली, बरी हांसयली. तिचें बील सुमार देड हजार रीयाले 
जालें. ह्या बीलांत होवें तिका 5% उणांव दिल्लो. खुशाल जावन हांसत 
तिणें विचारले, | BY Dy PP 

“Hey, what is your name?” 

तिच्या दोळ्यांक पछोवन हांवें म्हटले, “I am Romeo” ' 

रोमीयो हें म्हजें नांवं आयकून HS तिणें ज्युलीयंतपणाच्या नादार 
म्हाकाय जागयलो 

“Wrong number, you want ot flirt with customers.” 
(तूं कांबलेपणां करंपॉके बरो हुशार आसा मरे.) उपरांत हांसंतं हांसत 
आनी भेंड मोडीत मोडीत ती भायर संरूंन गेलीं. म्हजें नांव रोमीयो 
जाल्यार कितें जालें ? हो गरम मसालो म्हाका कित्याक ? रोमीयां'ज्टुलीयंट 
---' त्या दिसाचें हें नाटक चोवपाक म्हजी बायल थंय नासली म्हणं बरें. 

“beet नियाळ': आमचें किंगी-बळ,' आमचें लिंगी-औड हीं 

आमच्या-मनीसपणाचीं सँभीकं देणीं: ह्या देण्याची बरो उपेग करून आमी 
आमची मनशाळाय रूंदावपाक जाता. आमची कूड saa तळणी वो 
पातेकाँचो सुयोग जावचो न्हय. कित्याक ही HS देवांगेलैं पवित्रे मंदीर 
म्हण आमी सदांच मनांत घोळोवचें, काळजांतं रोमोंवचें 


“विचार : देव आमचो. जण एकल्यचो'खतखतीत मोग करता. हो 
आपलो मोग मनशाक Hay दाखोवचो?:ह्या /मोगाची 'गोडसांण > खोलाय॑ 
adana देवान आमकां कशी दांखोंवची? 

जबाब : ह्या विचाराचो सोबीत जबाब, आमचो : जुवांवःपावल 
दुसरो, पाप सायब fear 

घोव-बायलांच्या कुडी एकेवटांतल्यानः देव, आमका आपलो मोग 
दाखयंता | FPJ ' i: 
"> कुँडिचें देवशास्त्र ह्यां पुस्तकांत पोपसायबांची ही नवी उंजवाडीत 
शिकवण; आमी काजारी मनशांनी dt गांठीक माखून दवरची आनी 
आयच्यां तरंनाट्यांक-सुंदऱ्यांक' ही देवांगेली मोगा-कांणी शिकोवची. 


_ हांव काजारी देखून म्हाका हें समजलां 


fa तीं मोगान Set. आनी काजार जालीं. एक..दीस ज्युलीयतान 
पिटराक विचारलें | 

आतां ह्यां:आमच्या काजारी जिवितांत तुज्या काळजाभितर' हांव 
तुर्जे कोण जातां?” | 
ज्युलीयताच्या दोळ्यांत पारखून मातशें चितल्या उपरांत: पिटरान 
म्हटले, Ee = 

“बुश्या; तू म्हज्यां हंड्ड्यांक AHA आसलेली म्हंजी Ae” ज्युंलीयताची 
खुशॉलकाय A eat मळंबांक तैंकलीं छि काशक । 

-पृण,-काजारी' जिविताचों मुंखावयलो रस्तो चलतां चलतां, मोगांन 

पडलेली तेन्नाचों गरम मोग तसोच गरम उरूक ना. तुफाना आनी आडमेळ्यां 
फुड्यांत हो आदलो हुनेहुनीत मोग आतां उदकाभशेन थंड जालो. आनीक 
शेळमळळो, पालवलो आनी शेवेटोक घडये सारखो कांबार जालो. तांच्या 
काळजांतं एकामेकाचो' मोग मेलो आनी तांच्या घरांत घोव जिवो उरलो 
आनी' बायलूय जिवी उरली! | | 

एक दीस तांचेमदें एक व्हडलें केस्तांव जालें आनी मारेकार झूज 
ded. त्या वेळार ज्युलीयतान रागान फुलून पिटराक म्हळे, “तूं म्हज्या 
जिवितांत म्हजी अपुरबायेची भर अशें तूं आदीं म्हणटालो. पूण आतां 
हांव तुजी ती भर न्हय म्हूण तूं करण्यांनी दाखयता.” अदीक रागान 
फुलून आनी आपलो इगो फुलोवन पिटरान ज्युलीयताक जबाब दिलो, 
“तूं म्हज्या जिवितांत, म्हज्या काळजांतल्या काळजांत, म्हज्या मनांतल्या 
मनांत म्हजी भर केन्नाच जावंक ना.” 

फुगार जावन आनी रडत रडत ज्युलीयत घरांतलें भायर सरून 
आपले मांयगेर गेलें. इतल्यान तांचें काजार फिसकटलें आनी तीं दोगांय 
कुशीन सरून आप-आपल्या मार्गान चलत गेलीं. 

हें दुखाविल्लें ज्युलीयत, उपरांत नव्यान काजार जालें. ताचो दुसरो 
घरकार मरून तें आतां रांड अस्तुरी जाल्ले. 

कसल्या कामांक लागून, विमानतळार पाविल्लेकडेन, पिटर, तिचो 
पयलो घरकार ज्युलीयताफुड्यांत उबो जालो. दोगांय एकामेकाक हांसलीं, 
खूब खुशाल जालीं. तांच्या पयल्या मोगाची हुनहुनीत कीट नव्यान पेटत 
म्हण तांच्या मनांत खात्री जाली. | 

ज्युलीयतान विचारलें, “पिटर, आमी कडसरल्या उपरांत तुका 
तुज्या जिवितांत नवी भर मेळळ्या रे?” 

“ना. हांव नव्यान काजार जावंक ना.” पिटरान जबाब दिलो. 

“उर्जेत कामांक लागून हांव आयज मातसो भायर वतां. सात 
दिसांमदें परत येतोच, तेच राती हांव तुका हांव फोन करतलों ज्युलीयत.” 

आदेवस करच्या वेळार, तांचे दोळे एकामेकाच्या दोळ्यांत रोमून 
उरले. हात हालयत आनी हांसत हांसत, ज्युलीयत थंयच उबें उरलें. 
विमानांत वचपाखातीर पिटराक फुडें चलचें पडलें. 

सात दिसां उपरांत पिटर घरा आयलो. त्याच दिसा ताका खबर 
Hoot : ताचें मोगाचें, एकलेंच एकलें, ताच्या काळजाची भर ज्युलीयत, 

मोटाराचो आक्सीदेंत जावन सोंपलेलें. ताका सासणाक एकसुरो करून 
देवागेर गेल्लें. 

म्हजे बायलेन आनी हांवें ही खबर आमच्या कंप्युटराचेर बराबर 
वाचली. गंभीर उतरांनी त्या दिसा बायलेन विचारलें म्हाका, 

“रोमीयो, सारके सांग आं, आनी तुका काळजांत थावन सारकें 
दिसता तेंच उलय. तुज्या जिवितांत हांव तुजी कोण?” 

सुरवातेक हांव मातसो घाबरलों. पूण दाखयनासताना हावें बायलेक 
जबाब दिलो, 

“बुश्या, 39 वर्सा जालीं आयज, तूंच एकलें आनी एकटेंच एकलें 
आयज लेगून आनी सासणाक म्हज्या मासाचें मास म्हज्या हाडांचें हाड. 
हावें तुजेलागीं झगडीं केल्यार कितें जालें? रागा वेळार, तुका तेन्नाय ad 
अकमान केला खरो. पूण, तूं म्हज्या जिविताची, म्हज्या काळजाची भर 
न्हय - अशें हार्वे केन्नाच म्हणूंक ना.” 

© म्हजो जबाब आयकून, बायल आनी हांव खुसाल जालीं. तिका बरे 
७ सोबीत, धवे दांत आसात ते दाखयत बायल हांसत रावली. म्हजे भायर 
सरलेले दोन दांत दाखयत हांव अदीक हांसलों 

बायल म्हणजे दादल्याच्या जिवितांत, काळजाक सारको तेंकून 
आसलेली आनी आमच्या काळजाक सारको घांस मारून रावलेली, आमची 
अपुरबायेची, देवान दिल्ली भर ... हें सोबीत सत हांव शिकत आयलां, 
चलत आयलां. फुडाराक हें सत आनीकूय खोलायेन, आनीकूय सुपूरनायेन 
समजून घेवपाक आनी दिसपट्ट्या जिवितांत पाळपाक, हांव देवालागीं 
हात जोडून मागतां. 

हो उजवाड म्हाकाच न्हय पूण दुसरे घरकार आसात तांकां सगळ्यांक 
देवान फावो करचोय. 

“बाय, तुकाय विचारतां, तुजो घरकार, तुज्या काजारी जिवितांत, 
तुजो कोण? सारखें आनी सत तेंच सांग आं!” 

'गोयांत म्हारगाय चडल्या, मोग सारको सवाय, जाला 


म्हाका, सुपुल्ल्या भुरग्याभाशेन एकदम बरी न्हीद User. रातचो 


न्हीदतां तो सकाळचो उठटां. पूण फाटीं मडगावां एके बायलेन आपल्या 
घरकाराक सुरी घेवन, तोपून जिवेशीं मारलो. ही खबर वाचून, हांव 
आतां मातसो भियेलां. हे भिरांतीन म्हाका रातची. तितली बरी न्हीद 
पडना a 

न्हीद पडना जावपाक कारण कितें? आमच्या कुजनांतल्यो पांचूय 
सुरयो हार्वे पाजून हाइल्यात. कुजनांत ह्यो सुरयो खंय आसात ती खबर 
म्हजी वायल बेस बरी जाणां. सुरयेची वेगळीच भिरांत, म्हज्या मनांत 
भितर सरल्या आनी हे. भिरांतेन म्हका बरी न्हीद पडना म्हूण हावे 
वायलेक आजून .सांगूंक ना. हो म्हजो Ye बायलेक सांगल्यार- परीणाम 
अदीक वायट जावपाक. शकता. हय मु रे! o ......... ०... ८ 

भिरांतेन ele. पड़ना ही. गजाल आतां कोणाक सांगची ? वैजाक 
सागल्यार..वेळ-लायीनासताना- तो _न्हिदेच्यो-गुळी दितलो आनी उपरांत 
वायलेक.ही.खबर.गोमतलीच- हावें ज़ायतें-चिंतलें . मनांत जायतें येवजलें: 
ही भिरांत, मनांतली भायर वडोवपाक शेकीं एक बसे उपाय;थासयलो: 

आनी: थाराविल्लें तशेंच-केलें: आमकां Tea -घालपाक, RER 
सांबाळपाक आमगेर ज्युली आसा. हांव ताचो बापूय:जाल्लेभशेन ताका 
म्हजी जायती अपुरबाय. ह्यावेळार हावे ताचो आदार घेवचो म्हण मनांत 
थारायलें. ज्युलीक आपोवनः हाडूनः ताका सांगले, 


“ज्युली, तुका कितें सांगपाचें आसा. पूण ही, खबर आण्टीक 
कशेयभाशेत्त MA नाका हां. आमी दोगांयनी सगळें गुपीत करपार्चे, 
सगळे. गुपीत wear.” | 

oo अकल, जालां. thd?” हुस्को दाखोवन ज्युलीन विचारलें 
रश सांगतां, गो...आयक... कुजनांत आमगेर पांच. सुरयो आसात. 
आयजथान रातच्या वेळार ह्यो. Gat कुजनांत. मात्र दवरीनाका. घरांत 
खंयचेय दुसरे सुवातेर ह्यो.सुरयो लिपोवन Taz. हो जागो आण्टीक मात्र 
गोमपाक- नाका- हां: -सुरी घेवन मडग़ांवां एके बायलेन घोवाक तोपून 
मारला म्हूम आण्टीन सांगलां मुगो तुका?” ज्युलीक हांसूंक आयलें आनी 
त्याच -वेळार थंय -म्हजी-बायल पावली 
“Sel, कित्याक- हांसताय. गो?” बायलेन विचारलें आनी ज्युलीन 
सुरयेची सगळी खबर आण्टीक सांगली आनी-तीं दोगांय.नव्यान हांसूंक 
लागलीं , 
आतां जायते दीस जाले, म्हाका नव्यान न्हीद बरी पडटा. पाजलेल्यो 
सुरयो-आजून कुजनांत आसात. हांव आदलेच. भाशेन .बायले कुशीक 
न्हीदतां - पूण न्हिदताना तिचे हात घट्ट म्हज्या हातांत घालून. Feat. 


"कञ्ञा bat रडला 


हासो हें tame म्हाका खेरीत देणें, देखून हांव ताका आगाँ दीत 
आंयलां. लॉरेल आंनी' होडी, चाली चापलींने,'जासित बाज? प्रिन्स 
जाकोबं. टोमे आनी जेरी, बेनी हील: मिस्टर बीन हांचेखातीरं देंवाक हावे 

“देव बरें करूं” म्हळां. 

जिवितांत हांसत आयलां, पूण केन्ना केन्ना हांव रडलां. आमच्या 
घराब्यांत आमी आसलीं स जाणां. पांच भाव-भयण्यो देवागेर गेल्ल्यान 
हांव आतां एकसुरो जालां आनी फुगार जावन केन्नाय रडलां. जिविताचो 
धनी एकलोच देव म्हणटोच म्हज्यान दुसऱ्यांक पांखून रावपाक जायना, 
हें सत आतां हावें खोलायेन मानून घेतलां. 

आदल्या होंकलांनी म्हाका सोडलो तेन्ना हांव रडलां. होंकलांक 
लागून रडिल्लों म्हणून बायलेक लेगून उपरांत सांगूंक ना. हांव एकलो 
आनी एकलोच रडलां. 

हांकलेन सोडलो जाल्यार हावे कित्याक म्हूण रडपाक जाय? तेन्ना 
रडलां आनी रडिल्लों देखून आतां हांव म्हाकाच हांसलां. तरनाटो आसलों 
तेन्ना हांव निजाचो आनी खोलायेचो खरो मोग करणार नासलों. तेन्नाच्या 
मोगांत म्हजोच चड आप-मोग, म्हजोच सुवार्त आनी म्हजी लिंगी-पिसाय 
लिपून आसली. | 

खरो मोग करणार आपल्या मोगाची मेकळीक, स्वतंत्रताय, व्यक्ती, 
हांवको, दुसरेपण आनी वेगळेपण बरेभशेन मानून घेता आनी ताचेर 
गरजेभायलो दबाव वो जुलूम हाडिना. 

फाल्यां सकाळीं निळ्या मळबार नवीं सुकणीं येतलीं आनी नवें गीत 
गावून म्हज्या काळजांत आपलो घोंटेर करतलीं आनी म्हाका हांसयतलीं. 
हैं जिविताचें सत, खरो मोग करणार जाणां. देखून आपल्याक सोडून 
गेल्ले होंकलेखातीर तो दुकां गळयना. हें मोलादीक सत म्हाकाय आतां 
समजलां आनी हंव तेन्ना रडलेलों देखून म्हाका आतां हांसूंक आयलां. 

सिस्टर मेरी उषा हिचो हावें पांच दिसांचो रेतीर केल्लो तेन्ना हांव 
दुकां गळयत रडलां. कारण? म्हज्या मनांत, काळजांत, जिबेंत, हातांत, 
पायांत, दोळ्यांत; पोटांत, रगतांत, म्हज्या अनजागृत मनांत लिपलेलो, 

राग, दुखी-खंती, विंगांस, हेस रोमून आसलीं. म्हज्या घरच्यांक, इश्टांक, 
आदल्या होंकलांक, म्हजे बायलेक, सासूमांयक, पाद्र विगाराक हांकां 
जेजून शिकयलेलें भोगसणें दिना आसताना, ही न्हयकाराची भावना 
म्हज्या अनजागृत मनांत लिपून आसली. 

_ सि. उषान शिकयलेले रितीन आनी मांडावळीन सगळ्यांक भोगसणें 
दिवंक आनी भोगसणें घेवंक हांवें सुरू केलें तेन्ना ल्हान भुरग्यापरी म्हाका 
व्हडल्यान रडूंक आयले. 

पातकी आनी स्वार्ती कर्तुबां आमकां रडयतात आनी आमचें जिवीत 
कोडू करतात, पूण भोगसण्याचें आनी मोगाचें जिवीत आमकां हांसयतात 
आनी फुलयतात म्हण त्या रेतीरांत म्हाका खोलायेन समजलें. 

म्हज्या पातको कर्तुबांक लागून, म्हज्या मोगा पिसायांक लागून 
हांव दुखाचीं दुकां रडलां म्हण सभेमाजार सांगपाक आयज म्हाका लज 
दिसना. 

हावें जायते फावटी, सुखाचीं दुकां गळयल्यांत आनी ह्या दुकांबरोबर 
म्हाका हांसूंक आयलां. 

सुखी आनी संतोशी लांब जिवीत, बायल भुरग्यांचो, नातरांचो 
खतखतीत माया-मोग, देवान दिल्ली खेरीत देणीं आनी अपुरबायेच्यो 
सागवादी आनी ताणें केल्लो म्हजो अप्रमीत मोग, हांव दोळे धांपून 
नियाळटां, तेन्ना म्हाका दीनवासाचीं आनी सुखाची दुकां येतात. हीं सुकाचीं 
दुकां म्हाका मागीर हांसयतात. मोगाचीं, आर्गाचीं दुकां तीं. 

निकतींच जल्मल्लीं सुपुल्लीं भुरगीं न्हिदेंत कित्याक हांसतात? 
देवाक आर्गा दीत, तोच दीनवासाचो आनी मोगाचो erat तो. 

सुखाची दुकां “om हांव : । [भशेन देवा 

बायल रागान फुलता तेन्ना 


बायल तुज्या रागान फुलता तेन्ना तूं कितें करता? ह्या म्हज्या 
विचाराक जबाब दिवचे आदीं तूं घडये म्हाका विचारीत, 

रोमीयो, तूं fed करता? तुजी बायल केन्ना केन्ना रागान फुलता. 
तूं बरयता तेप्रमाण “तुजीं पिशपणां, तुजी अनाडपणां, तुजी पातकां 
सोंसपाक तिका आनी पासियेंस उरूंक ना.” तुजी बायल कितले 
सोसणीकायेची तें विचारीना. पूण रागान बायल फुलली जाल्यार तूं कितें 
करता? 

आदीं म्हाका म्हजो लांब, रूंद, व्हडलो म्हजो इगो आसलो. देखून 
जायतीं वर्सा लेगून म्हजी गुण्यवान बायल रागान फुलली जाल्यार तिका 
सॉरी म्हणपाक हांव कबूल नासलों. हो म्हगेलो इगो चड घट आसलो 
देखून म्हज्यो करण्यो, म्हजी वागणूक कसाक लावपाक हांव सारको 
फाटीं आसलों. 

पुर्तुगेज लोकांली एक म्हणणी आसा, “ait मारीदो इ अ पाद्र द 
मयनातो” घरकार म्हणजे बायलेक एक धोबयाचो फातोर. सगले Ba 
कपडे बायलेन ह्या फातराचेर घांसचे आनी नितळ करचे. ही म्हणणी 
घडये म्हज्या मनांत सारकी रोमून आसली जायत आनी तिचो आदार 
घेवन म्हजें मन सताक धांपून उरलें जायत. 

कसलीय वस्त हातांत घेवपाक आमचे हात रिते आसपाक जाय. 

` सत आमकां उकतें जावपाक आमच्यो चुकी, आमच्या अस्कतायो आमकां 
` कळपाक, आमचें मन उकतें आसपाक जाय. मन सादें आनी उकतें 
 आसल्यारूच सत Bad. 


पूण आतां काजारी जिविताचो लांब लांब रस्तो चलता चलतां हांव 
एक लिसांव शिकलां : जितले फावटीं, म्हज्या गुन्यावान बायल म्हजी 
रागान फुलता तितलेय फावटी “सॉरी बुश्या म्हज्या” म्हणपाक हांव 
म्हज्या इगोचेर झूज मांडटां. 

बायले फुड्यांत म्हजो गुन्याव, म्हजी चूक मानून घेतल्यार हांव 
ल्हान जायना. पूण म्हज्या अंतस्कर्णा फुड्यांत, म्हजे बायले मुखार हांव 
म्हान मनीस जातां. तेभायर हांव सताचो पुजारी जातां, बायलेक खुशाल 
करतां, म्हाका हांसयतां. 

जो मनीस नाका जाल्लीं रूपणीं घालून आपल्यो चुकी लिपयता, 
तो आपल्या देवा फुड्यांत लेगून तसोच वागता. 

जिविताची जाणवाय, जाणटीकाय, शाणेपण मेळोवन घेवपाक 
तांच्यांत शक्ती ना, मनात उजवाड ना, तांकां जिवितांत जैत ना. 

तुज्या गुन्यांवान तुजो घरकार रागीश्ट जालो जाल्यार, तुजी बायल 
रागान तांबडी जाल्यार, सॉरी, बुश्या म्हज्या म्हणपाक ककाळजीदारपणान 
पावल मार. अशें केल्यार जैताचें, खुशालपणाचें आनी हांसपाचें जिवीत 
तुजें. 

केन्नाय म्हजो इगो एकदम फुल्लेलो आसता. म्हजो गुम्यांव म्हण 
हांव बेस बरें जाणां. पूण बायलेक सॉरी म्हणपाक फार्टी सरतां. 

तेन्ना हांव हिकमतीन, आडेचो कोमेडीयन जावन आनवी अमुरको 
हांसून बायलेक म्हणटां, “डालींग, म्हाका तुजे धवे आनी सोबीत दांत 
दाखय मातशे.? 

इतल्यान तिच्या नाकावयलो राग पालवता. बायलेक हांसूंक आयलें 

जाल्यार त्या दिसा सॉरी, बुश्या म्हज्या म्हणपाची गरज ना. 

म्हणटोच म्हज्या गुन्यांवान बायल म्हजी रागान फुल्ली जाल्यार 
हांव कितें करतां तें आतां गोमलें तुका? 

काळोखी रात चद्रीमाच्या उजवाडान हांसता. 

इगो विसरून, सॉरी बुश्या म्हज्या म्हणटोच काजारी काळखी रात 
सोंपता, आमचें काजारी जिवीत फुलता. हनीमूनाक नवो रंग हाडटा. 
आनी म्हातारपणार लेगून हनीमून कोणाक नाका? 


® 
आयज तूं आनीक उलय नाका, मातशें आयक गो 


(अ) तूं दुसऱ्यांच्यो खबरो आयकुपी? म्हाका जबाब दिवन तूं घडये 
म्हणटलो : हांवें आनीक fed करचें? बायल सगळो वगत आपूण 
उलयता आनी सगळें हावेंच आयकुचें पडटा. 

(आ) तूं दुसऱ्यांक Sat बऱ्यो खबरो सांगपी? खबरो सांगून ' 
दुसऱ्यांचे मन उजवाडावपी? दुसऱ्यांक खुशाल करपाक हांसोवपी? तांचें 
जिवीत रंगोवपी? हातरूणार पडून आसलेल्यांक, एकसूरपण सोंसतल्यांक, 
गोड गोड खबरो सांगून, तांकां खेळोवपी, हांसोवपी? 

ह्या विचारांचो जबाब आतांच दिवचो म्हण ना. वयंर सांगलां तें 
सगळें बरेभशेन नियाळचें आनी “म्हज्यान दुसऱ्यांक बऱ्यो खबरो सांगून” 
उजवाडाचीं किरणां, हांसपाचीं पिल्लां (विनोद), बुजवणेचीं फुलां, gaah 
उत्तेजन दिवपाचीं घटसाणेचीं विटामिनां दिवपाखातीर म्हज्यान आनीक 
जायतें करपाक जाता. हाचेर आमी सगळ्यांनी बरो नियाळ आनी विचार 

करचो. 

(इ) तिसरें विचारलां म्हण रागार जावं नाका हां. तूं दुसच्यांच्यो 
खबरो करपी मु रे? आनी तूं गो बाय? काजाराची पार्टी, जल्मा-दिसाची 
पार्टी आसता तातूंत गोंयकारांची एक धाकटुली गोसीप पार्टी आसता 
मुगो? ह्या समयार आमची जीब मातशी वाडलेली आसता आनी कुचू 
कुचू करून आमी दुसऱ्यांच्यो-----पार्टक हाजीर नात तांच्यो ---दुसऱ्यांच्या 
बायलांच्यो, घोवांच्यो गुपीत-मोगान भोंवतात, तांच्यो खबरो करतात. 
तांगेर कोण येता, केन्ना येता, कित्याक येता. ती पणजे / मडगांव वचून 
कोणांक मेळटा, कित्याक मेळटा, कित्याक वेळान परत येता, सांजेची 
परत येता काय दुसऱया सकाळीं परत येता. दुसऱ्यांच्यो बऱ्यो खबरों 
करपांत आमी बरे HS आसात मुरे? 

दुसऱ्यांच्यो खबरो केल्यार एक दीस ह्योच Gael आयकुपी आनी 
रूचीन आयकुपी लोक तुज्या फाटल्यान अशें उलयतले : “रोमीयोक 
पाते नाकात. तो दुसऱयांच्यो खबरो करपी मनीस. ताका कितेंय सांगचें 
वेळार सितीदान उलय. ताचें तोंड आनी आयसाचें gin, सारके एक.” 

देखूनच ed आतां येवजिलां. दुसऱयांच्यो खबरो करचे सुवातेर, 
ad म्हज्याच जिवितांतल्यो बऱ्यो खबरो तुमकां सांगपाच्यो. केन्नाय 
नियाळपाक, bara हांसोवपाक, जिवितांत बरो मार्ग, बरो उजवाड 
दाखोवपाक. देखून माथाळो दिवन म्हटलां : तूं आयज आनीक उलयनाका, 
म्हज्यो खबरी आयक गो. 

सुमार तीस वर्सा आदली गजाल ही. म्हज्या भुरग्यां वांगडा दनपारा 
जेवणाक बसलों. बायलेन बरें नीस्तें रांदलेलें. हावें फकाणां करीत 
टागोराक म्हटलें, “आमकां बरें नीस्तें जाय जाल्यार ad निस्तेकान्नी 
लागीं काजार जावपाक जाय.” पट्ट्याक राग आयलो. ताणे म्हळे, 
“डॅडी, तूं तुजे धुवेक सांग, नीस्तेकारालागीं काजार जा म्हण.” दोगांकूय 

तीडक येवन तांचें ded. हें केस्तांव पालोवपाक हावें म्हळें, “पुरो, पुरो. 
तुमकां नीस्तेकारांगेर काजार जावपाक नाका मू? जाय नाकात. आतां 
हांव नीस्तेकान्री लागीं काजार जातां.” 


अदीकूच रागान फुलून धाकटुल्या टागोरान म्हळें, “तूं नीस्तेकान्नी | 


लागीं काजार जावशी, खबरदार. दुसरे फावटी काजार जावपाची गरज 
ना. तुजे बायलेक सांग, नीस्तेकान्न जा म्हूण.” 

आमच्या काजाराक 38 वर्सा जायत आयलीं. म्हाका आजूनपर्यान 
एकूच बायल आसा. म्हापशां, पणजे वचून बरें नीस्तें हाडपी. अपुरबायेन 
रांदून म्हाका बरो धादोशी करपी. मोगाल घरकान्नीक लागून हांव बरो 
हांसपी आनी देवाक art दिवपी. बरें ated खावपी! 

म्हजेलागीं असल्यो आनीकूय जायत्यो खबरो आसात - गमतिच्यो, 
हांसपाच्यो, नियाळपाच्यो, हात जोडून, दिमयेर पडून, देवाक देव बरें 
करूं म्हणपाच्यो, नखेत्रां दाखोवपाच्यो! 

ad दुसऱ्यांच्यो खबरो करच्यो न्हय. पूण दुसऱ्यांक Fat गोड, 
उजवाडाच्यो, शेगुणाच्यो, हांसपाच्यो खबरो सांगून तांचें जिवीत रंगोवचें 
आनी ताणी म्हाका म्हणचें, “आनीकूय sat खबरो सांग रे रोमीयो.” 


आमच्या गोयांत हें अशें कशें? 
ma आमचें नदीचे 
गॉय आमचें तळ्याचें 
पावसाच्या उदका-लोराचें. 
पुण आमच्या घरांनी आमच्या शारांनी 

दर सकाळी, नळाक उदक नासलेलें 

सुक्या-नळाचें, हे MA आमगेलें. 

उदकाक पातीशेर जातले 

हें भांगराचें ma म्हगोलें 

ही कविता कित्याक? मडगावां सोयऱ्यांगेर गेल्लों. “रोमीयो, मातसो 
पयस बस. म्हाका लागीं येनाका. दोन तीन दीस जाले, उदकाच्या नळाक 
एक थेंबो लेगून ना. सकाळीं दांत बरे करून घांसूंक नात, जीब घांसूंक ना. 
म्हज्या तोंडाचो वास येत तुका. त्या कोणशाक कदेलीर बस.” 

सकाळीं जायते फावट नळाक उदक नासलेलें हें गोंय आमगेलें. 
तरूय इलेसांव जावचेआदीं, गोंयचे मंत्री, आमदार आनी तांगेले चमचे, 
सगळ्या जमातींनी नेटान गाजयतात, “लाख न्हय, पूण क्रोट मोडून 
आमगेलो सरकार गोंयभर नवीं झाडां रोवपाचो आसा. नवे फुलांबाग 
उगडपाचो आसा.” 

तेन्ना म्हाका तांचेकडेन विचारीन दिसता, “ह्या नव्या झाडांक, हे नवे 
फुलांबागेक तुमी उदक खंयच्यान हाडटले ?” हैं म्हाका पडूंक ना. पूण दर 
सकाळीं लोक आपापल्या कुमांवांनी संडासाक बसतात. तेन्ना नळाक 
उदक अवचित नासता, तर आमी उदक हे गरजेवेळार खंय सावन 
हाडपाचें? होच मोटो हुस्को म्हगेलो. संडासांत जाय पडटा त्या वेळार 
गोंयच्या मंत्र्यांगेर, आमदारांगेर नळाक उदक सदांच आसता काय? केन्नातरी 
ना जाल्यार पुरो! तेन्ना आयच्या राजकी जिवीताची घाण आनी पोरकारी 
दुसऱ्यांक अदीक बरी समजतली...अशें दिसता म्हाका. “दिसाक 24 
वरां तुमकां उदक दिवपाखातीर आमगेल्या सरळारान येवजण वेवहारांत 
घालपाक थारायलां”......ही फकत फटाश फटाश. 

म्हगेल्या मडगांवच्या सोयऱ्यांगेर आनीकूय आयकलें, “कपडे धुवपाचें 
नवें मशीन आयज काल बांकांत वचून रीण मागपाची कसलीच गरज ना. 

फकत पांयशीं रूपया दिवन, नवें वॉशींग मशीन आयजूच तुज्या घरा 
व्हर, उरलेले दुडू हप्त्यांनी फारीक कर. नवें मशीन घेवन खुशाल जिये.” 

म्हज्या सोयर्‍यांनी तशेंच केलें. पूण बायलेचे कपडे आनी बायलांचे 
कपडे आयज काल, थोडे न्हय आं--लेगून धुवपाक नळाक उदक ना. 
“मशीन घेवन खुशाल जिये.” उदक नासलेल्यान ह्या म्हेळ्या कपड्यांची 
घाण घरांत घेवन गोंयचे लोक खुशाल जियेतात आयज, सराकाराक बरें 
मागून. 

पूण गोंयच्या सरकाराची जीब सदांच व्हडली...आतांच्या सरकाराची 
तशेंच आदल्या सरकारांची. 

इलेसांवां वेळार घरां घरांनी, गांवां गांवांनी येवन, गोंयच्या सरकाराचे 
मंत्री, आमदार आमकां सांगतात आनी खात्री दिवन संगतात : “लोकांचें 
बरंपण जावचें आनी गांवची उदरगत जावंची म्हण आमच्या सरकारान 
नवी येवजण हाडल्या. दिसाक चोवीस वरां झाडांक, गोरवांक आनी 
आमच्या लोकांक उदक मेळचे खातीर ह्या पांच म्हयन्यांभितर आमी 
गांयभर उदकाचे नळ घालतले. सगळ्यांक उदक फुकट मेळचें म्हूण 
आमचो मुखावेलो विचार आसा.” 

ही प्रत्येक सरकारागेली फटाश. असली फटाश ed आयकल्यार 
जायतीं वर्सा जालीं. ही फटाश आयकतां आयकतां हांव काजार जालों. 
बापूय जालों, शेपाय जालों. केंस धचे जाले. म्हज्या नातवाच्या नातवाक 
चोवीस वरां नळा-उदक मेळचें म्हण कळजांत धावन आशेतां. 

गोंयच्या सरकाराची दुसरी, अदीक व्हडली फटींगपणाची फटाश 
भिरांकूळ काळखाची. गोयांत जो प्रत्येक बिजले-मंत्री आयला ताणें मायकाचेर 
उलोवन व्हडल्यान गाजयलां : “आदल्या सरकारान आनी म्हज्या आदीं 
जो बिजले-मंत्री आसलो ताणें बिजली सुदरावपाचें काम बरेभशेन करूंक 
ना. हाव आतां सगळेकडेन नवे ट्रान्स्फोर्मर्स बसयतलों.” (नवो ट्रान्स्फोर्मर 

बसयल्यार मंत्र्याक बरो हप्तो मेळटा न्हय?) “बिजली नासताना जी 
काळखाची रात आसली, ती सोंपली आतां. तुमकां चोवीस वरां लायट 
चालूच आसतली.” तेन्ना हाजीर आसतल्या मंत्र्याच्या चमच्यांनी पयलीं 
ताळयो पेटयल्यो, उपरांत FAM लोकांनी. पूण गोंयच्या बिजले-खात्याची 
पूर्ण जाणवीक आसलेले ते लोक मनांत हांसले आनी इलेसावांखातीर ही 
मंत्र्याची फटाश म्हण ते समजले. असल्यो भासवण्यो करताना हो मंत्री 
सोऱयाचे लायटीर घडये आसलो जायत. इलेसांवां वेळार आख्या गोयांत 
सोऱ्या-उत्सव चालूच आसता नही? इलेसांवांची मिटींग करपाक उमेदवारांनी 
पयशे दिल्यात ते आमी सोऱया-बार्रानी मोडचे पडरले. 

थकलेलो जीव घेवन रातच्या आठ वरांचेर घरा पावलों. 

“बाय, म्हाका इल्लीशी च्या दी गो.” 

बायलेन जबाब दिलो म्हाका, “रोमीयो, कुजनांत लायट ना. आयज 
दीसभर लायट नासली. इलेक्ट्रीक केटल लावपाक कुजनांतली फेज 
आजून येवंक ना.” 

“कांय नजो, च्या नाका म्हाका. बरें गरम उदक न्हातां. बाकेटांत 
गरम उदक सोड गो मातशें.” 

बायलेन म्हळे, “रोमीयो, लायट येयल्यार पांच मिनटां लेगून जावंक 
नात. गीजर हून जावपाक वीस-पंचवीस मिनटां तरी Gd रावचें पडटलें .” 
जालें. च्या करपाक कुजनांत लायट ना. उदक न्हावपाक गरम उदक ना. 
रूमांतली फेज ना देखून Gat चलना. ए. सी. घालपाक जाय पडटा 
तितली वॉल्टेज ना. ऑफिसांत गेल्यार कसलेंच काम जायना. ऑफिसांतले 
लोक म्हणटात, “काम कशें करूं? लायट ना.” धोबी म्हणटा, “तुका 
काजाराक केन्ना वचपाक जाय? तुज्या सुटाक, बायलेच्या विस्तिदाक he 
मारपाक आयज दीसभर आमकां लायट ना. लायट केन्ना येतली तें खबर 
ना.” पाद्रीबाब शीण करता, “इगर्जेत फेस्त आसा. काजाराचें मीस 

आसता त्याच दिसा लायट ना.” तापून बायल म्हाका विचारता, “कितें 
करता रे हो सरकार तुगेलो. म्हज्या आवडिच्यो कुसूम, अस्तित्व, हीना, 
कुटूंब चलताना लायट कित्याक ना?” 

एक दीस मनांत आयलें, हांव आंकवार आसलों तेन्ना दांसाच्या 
सालांत म्हजे व्हंकलेक घेवन नाचताना लायट गेल्ली जाल्यार त्या काळखाचो 
फायदो हांव घेतलो आसलों. 

पूण आतां ह्या म्हज्या जाणटेपणार हांव हात जोडून देवालागीं 
इतलेंच मागतां, ह्या काळखांतलो, लायट पेटोवन म्हाका उजवाडांत हाड 
गा सायबा. 

चोरयो, नागवण्यो, भामटेपणा करपाक जितलो चड काळोख आसता 
तितलो फायद्याचो जाता. आमगेलो सरकार, आमगेलो बिजले-मंत्री, 
आमगेले पुलीस-मामा उजवाडांत न्हय पूण काळखांत रावपाक आशेतात 
दिसता. 

नाजाल्यार आमच्या गोयांत हें अशें कशें? 


हैं सगळ्यांक न्हय, हें फकत सुंदऱ्यांक 


म्हज्या मनांत न्हिदून रावला तो, म्हज्या काळजांत जागोच आसा 
तो म्हज्या सपनांतलो न्हवरो, हो म्हज्या मुखार येतलो तो कसलो दादलो 
जावचो? हो विचार आपल्याकूच करीत करीत आमगेलें सुंदरें ह्याच 
विचारांच्या समींदरांत बुडून आसलें. 

फायचो न्हवरो मेळोवन घेवपाक ताच्या म्हज्या हातांत आनी गोपांत 
ओडून हाडपाक आयज हावें feed करपाक जाय? खंयचे बसींत, खंयच्या 
ऑफिसांत, खंयच्या घरांत ताका सोदून काडचो? बरो न्हवरो मेळचो म्हण 
देवालागीं सदांकाळ मागत आसां. 

सपनांतलो न्हवरो जिविताच्या रस्त्यार दिसता तेन्ना म्हजे दोळे 
ताच्या दोळ्यांक केन्ना मेळचे, कशे मेळचे? आनी अमुरकेंच हांसून हावें 
म्हजे धवे सोबीत दांत, ताका केन्ना दाखोवंचे? देवानूच म्हाका वाट 
दाखोवंची! 

त्या दिसा तो म्हाका पयलेच फावची मेळटलो त्या दिसा हांव कितें. 
न्हेसू? तायट कालसांव सकयल आनी वयर आनीकूय तायट, सारके 
तायट रंगीत सोबीत ब्लावज घालचें? वो दनपारां, वयर शिवलेलो, हात 
नासलेलो, उक्त्या गळ्याचो झगझगीत फुलांचो विस्तीद न्हेसपाचो? 

पूण म्हाका अशें न्हेसलेलें पळोवन तो मनांतल्या मनांत कितें 
म्हणटलो? आयज मिनी स्कर्ट नाका, आंग सारके चिड्डीता तसलें 
ब्लावज नाका, बसींत चडपाक जायना तितलें तायट, कांयच नाका 
म्हाका. म्हर्जे नितळ, निर्मळ आनी पवित्र आंग आनी ह्या आंगाचे अदीकूय 
पवित्र भाग पवित्र दवरपा खातीर आयज eld सलवार-खमीस न्हेसपाक 
जाय. आमची कूड, देवागेलें मंदीर हें वेळार मनांत आयले. 

तुज्या फुङ्यांत चलताना He चलचें? सारके उबे? वो फाटल्यान 
भेंड मातशें मोडून मोडून चलचें? नाका, नाका. हांव सदांच चलतां 
तेचभशेन आयजूय चलचें हावें. आयज चलपांत जर हें आडेचें रूपणें 
जाल्यार फाल्यां काजारी जिवितांत दुसरें तिसरें रूपणें. मागीर काजारी 
जिवीत म्हजें सदांच रूपणें रूपणें. फुडाराक घरकारान म्हाका म्हज्यांत 
पळोवचें वो म्हजें हें आनी तें रूपणें चोयचें? 

म्हज्या दोळ्यांतलो होच न्हवरो म्हजो. नाका सकयल दाट मिश्यांचो, 

रूंद भुजांचो, झगझगीत दोळ्यांचो, सोबीत नाकाचो, हांसत्या तोंडाचो, | 
रूपेस्त आंगाचो, मजबूत कुडिचो. असल्या न्हवऱ्याक म्हज्या पागेरांत 
हाडचो कसो? देवा, तूंच पाव गा म्हाका ह्या म्हज्या गरजेच्या वेळार! 

शिर्के मॅकलॅन नांवाची अस्तुरी! ही बरी हुशार आसपाक जाय... 
सुंदऱ्यांक अशी बुद्‌ दिता, पयलीं न्हवऱ्यांक सोदपाक लाग. उपरांत एक 
आनी एकूच बरो न्हवरो वेंचून काड. त्या उपरांत ताका गरय आनी 
फारय. ताका तुमगेर जेवणाक आपय, ताचे रूचीचें जेवण रांद. ताका 
वाड आनी भरय. उपरांत भितरल्यान आनी भायल्यान ताका जायतो 
मस्को मार. (असलो मस्को मारपाक Fs मोडपाची गरज ना. तुजी जीब 
पुरो.) आवय भुरग्याक खेळयता आनी हांसयता तेचभाशेन ताका हांसय, 
खेळय, ताका रांजय, मनोरंजनांत ताका बुडय. उपरांत ताचें बरें इस्केन 
कर, ताचें मन, ताचें काळीज इस्केन करपाक विसर नाका. 

ताच्या मोगांत पडून उपरांत ताचेलागीं काजार जा आनी शेवटाक 
ताका खुरसाक खिळाय. दिसाचो तसो रातचो खिळाय ताका तुज्या घरांत, 
तुज्या काळजांत. हातांत तुतयो आनी खिळे घेवन सारको आनी सगळो 
खिळाय ताका तुज्या आंगांत, तुज्या काळजांत, तुज्या मोगांत! 

मोगाच्या खिळ्यांनी खिळायिल्लो घरकार मागीर तुजोच तुजो. 
एकलो आनी एकटोच तुजो. सुखांत आनी gaia, खाटीर आनी घरांत, 
तुज्या काळजांतल्या काळजांतलो, देवालागीं मागून घेतलेलो, जाणटेलो 
आनी म्हातारो जायतसर, मरतसर एवरग्रीन आनी इटर्नल रोमीयो तुगेलो . 

बाय GN, म्हजें एकूच सांगतां तुका, काजारी जिवीत म्हणजे 
गुलाबांचो मळो. अशें कोणेतरी सांगलां तुका? सांगतलो जिवितांत सपनेता 
आसतलो! गुलाबाक कांटे आसात. 

तुज्या घरकाराक जायतेकडेन कांटे आसात ताचेर खुरीस वाडटात. 

केन्नाय कांटेच कांटे. तुज्या मोगाळ, मधूर, पवित्र अपुरबायेच्या हातांनी 
फकत तुज्यान हे कांटे काडपाक जातात. 

देवान मोग रचलो आनी अस्तुरेच्या आंगांत रकयलो. कांट्यांचो 
गुलाब केलो आनी तुज्या रेस्पेरा दिसा देवान तुका अदीक मनशाळ 
करपाखातीर हीच देवागेली येवजण, हीच ताची मांडावळ! (बरो शाणो 
हो देव आमगेलो! मोग करपाक घोव दिला, घोवाचे कांटो काडपाक 
म्हज्या आंगात मोग रकयला.) 

चाली चापलीन हो व्हडलो इश्ट म्हगेलो. ।977 वर्सा नातालां 
दिसा तो म्हाका एकसुरो करून गेलो. सैंभान बरो मनीस. जिवितांत 
जायते कश्ट, दुख सोंसलेलो मनीस हो. ताच्या आंगांत जायते कांटे 
आसले देखून तिगां व्हंकलांनी, तिगां बायलांनी ताका सोडलेलो. आतां 
हाचेलागीं काजार कोण जातलो? पूण व्हडलें सोंसणीकायेचें उना ताच्या 
मोगांत पडलें. आठ भुरग्यांची आवय जावपाक उनाक भाग्य मेळळे. 
चार्लीबराबर उना म्हज्या मनांत अमर जालें. 

दुखय नासताना घोवाचे कांटे काडपी सुंदरीं आनी पत्न्यो थोड्यो 
तरी आसात आमच्या Wald, न्हू गा देवा? 

असल्या अस्तुऱ्यांनी सगळ्यांचो संवसार भांगराचो केलो. देवागेलें 
बळ, काळजीदारपण मोग, पवित्रपण आसलेल्या असल्या पवित्र अस्तुऱ्यांक 
हांव आयज, दोनूय हातांनी म्हर्जे TT काडटां आनी तांच्या फुड्यांत म्हजी 
तकली बागयतां. 

aia जीव Rai! कित्याक रे? केन्ना रे? 


हांव सुपुल्लो आसलों dar तेमां करपाक चड हुशार आसलों. 


अशें म्हाका म्हजी अपुरबायेची शेमाय सांगताली. 

“खावपाक म्हाका भाकरेचो व्हडलो कुडको जाय. ल्हान दिल्यार तो 
म्हाका नाका. नाचण्यांचें तिजन धाकटुल्या कांशांत दिल्यार तें हांव 
पिवपाचो ना, असलीं तेमां करप आनी वयल्यान व्हडल्यान रडप.” 
अपुरबाय करीत हांव मागतलों तितलेंय शेमायन म्हाका दिलां. ना जाल्यार 


असोच आयचो समाज, आयचीं तरनाटीं, मोगांत पडलेलीं सुंदरीं, 
निकतींच काजारीं. गोंयचे जायते लोक शिकप आसलेले देखून जिवीतांत 
एक आटवेंच फॅशन घेवन बसल्यात. 

आडमेळीं, कांटे-खुरीस, अडचण्यो, अवघडायो मेळ्यो तश्यो जीव 
दिवन मरप. (बायलेथांय झगडीं करपाक लगल्यार म्हाका दिसता 37 
वसां तरी जालीं. बायलेन आजून जीव दिवंक ना. ह्या झगड्यांत हांव 
जायते फावटीं हारलां. हावें जीव दिवपाक आजूनय बांयत उडकी मारूंक 
ना. पर्वरे गांवांत बांय खंय आसा ती खबर लेगून हांवें काडूंक ना.) 

फाटल्या सुमनांत एक आकांताचें सपन पडलें म्हाका. ह्या सपनांत 
हावे कितलेच फावटीं जीव दिला. कित्याक काय? सांगूंक लज दिसता. 
पूण सांगतां : थारायलेल्या जाग्यार आनी वेळार व्हंकल म्हाका मेळपाक 

` येवंक ना. निराशी जावन हांव राकडोच वीख पियेलों आनी जीव दिलो. 


कुमारीन आनी हांवें कोलवा प्रायेर खुशाल वरां सारलीं. पूण 


` लोकांचे लजेन मिस्ता तिणे म्हाका मागलेलो तो बेज (कीस) दिवंक ना. 


इतल्याच कारणाक लागून म्हज्या काळजाक व्हडलो Tent बसलो. तेच 
राती गोळ घेवन हावें जीव दिलो. 

कोणाच्या काजाराक Neel. कोण एकलो जाणटेलो कोंबो बायलेक 
घेवन नाचलो आनी उपरांत तिकाच पळोवन आसलो. हें म्हज्यान सोसूंक 
जायना जालं. म्हाका आनीक ही बायल नाका आनी म्हजो जीवूय नाका. 
आंगार कॅरोसीन रकयलें आनी लासून मेलों. 

इनोसेंट काळीज म्हजें Gd गो कित्याक रडयलें? कित्याक गो 
दुखयलें? Gard लागून मांडवी नदींत sat मारून हार्वे म्हजें जिवीत 
सोपयलें . 

Hae गा सायबा, हें नाका जाल्लें सपन म्हर्जे? ह्या सपनांत जीव 
दिवन हांव मरतलों तितलेय फावटी सांपेद्रू म्हज्या कानांक निबरान वळ 
घालून म्हाका परत परत संवसारांत धाडटालो. आनीक एक फावटीं सां 
पेटून सारको तांबडो जावन उज्यासारक्या उतरांनी म्हाका ही आकांताची 


शिटकावणी दिली. 


“रोमीयो, Pict एकदम चड जालां. जिवीत म्हणजे एक फकाण 
रे? तुज्या जिवितांत देव ना. जिविताची जाणवाय ना. मनीसजातीचीं बरीं 
मुल्यां नात. कसलेंच बरेपण ना. देखूनच तूं बगर बगर जीव दिवन म्हाका 
बेजार करपाक हांगासर येता रे?” 

तूं आनीक एक फावट जीव दी आनी मागीर हांगासर यो. तुका 
कसली बुद्ध शिकोवपाक जाय, कसली ख्यास्त दिवपाक जा तें तूं आयज 
विचारीनाका म्हाका.” 

सां पेद्रुचीं हीं उतरा आयकून म्हाका शेळो घाम सुटलो, हात-पांय 

` कडकडूंक लागले. मान सकयल घालून हांव सवकास उलयलों, 

“सायबा, भोगोस म्हाका. हांव जिविताची, देवान दिल्ल्या जिविताची 
वाट चुकलां. जिवीतांत देवाक पयस केला देखून ताची पवित्र, मनशाळ, 
सुंदर, उजवाडीत, सोबीत, सुपुन्न, खुशाल, परजळीत जिविताचो रस्तो 
आनी मांडावळ, सैंबाचे आनी मनीसपणाचे मूळ कायदे, रीत हांव सारकेच 
विसरलां आनी काळखाची वाट चलत आयलां.” 

सपनांतलो जागो जालों. पूण सां पेद्रूची ती आकांताची शिटकावणी, 
ती भिरांकूळ नदर, त्या दिसा सगळो वेळ म्हाका जागृत करीत आसली. 

रातच्या वेळार दिमयेर पडून जेजूक सांगले, “जिविताच्या आङमेळ्यां 
आनी अडचण्यां फुड्यांत कांटे आनी खुरीस तुफान आनी हार हांच्या 
मुखार हांव सारको सांडलां. तुजी अमोलीक शिकवण, सासणीक जिविताचें 
तुजें उतर. तुजो अप्रमीत मोग आनी काकूळट, Gal उजवाडाचो उजवाड, 
परमळीत कृपा, तुजें काळजादारपण, बळ, म्हावीरपण, मनशाचें आनी 
काळजाचे व्हडपण हार्वे म्हज्या पांयातळा मस्तिलां. देखून जीव Raard 
हें पिशें म्हज्या आंगांत आयलां. PRT कारणांक लागून जीव दिवपाचें 
हें fast. सायबा, निवार म्हाका, धनया भोगोस म्हाका.” 

“म्हर्जे सुंदर जिवीत आनीकूय भांगराचें, खुशालकायेचें, हांश्याचें, 
मेकळेपणाचें, Ahad करपाखातीर, मनशाचें रूप घेवन तूं आमचेमदीं 
जियेलो आनी तुज्या गोपांत म्हाका वेंगयलो. म्हजे कुड्डे दोळे,तुज्या 
जिविताक नव्यान उकते कर सायबा.” 

पवित्र पुस्तक उगडून स्तोत्र Ol वाचून मन शांत जालें, जिवीत 
म्हर्जे रंगवलें, उजवाडलें. “देवा म्हज्या, म्हाका लांब आयुश्य दि गा. 
म्हजो नातू, एथान, हो चार वर्साचो पट्टो पयलीं काजार जावचो. ताच्या 
भुरग्यांचे होवें बेबी सिटींग aed, तांकां घेवन ad खेळचें-हांसचें आनी 
उपरांत सां पेटू फुड्यांत हांसत हांसत aad.” 

“पापया, कित्याक रे हें नाका जाल्लें जीव दिवपाचें पिशें? सुखांत 
आनी दुखांत हावें जेजु फुडल्यान dad आनी मनोहरबाब गायता ast 
आङमेळ्यांच्या खडपाथांय फेणेर जावन ead.” 


(20) 


रूपणेकार नं. । 


Alaa पुर्वज आनी म्हालगडे फकत इंत्रुजाक रूपणीं घालताले. 
जिवितांत ते आपलें निजाचें तोंड घेवन भोंवताले. उकत्या मनाचे गोंयकार 
420 न्हय म्हण संवसारभर दुसरे लोक आमकां वळखताले आनी आमचेर 
विश्‍वास दवरताले. पूण आयज काल आमचे मदले जायतेजाण सगळेकडेन 
आनी सगळो वेळ रूपणीं घालून आसतात आनी सभेमाजार कार्नवालांत 
आसलेले रूपणेकार जाल्यात. असल्या दोन तोंडांच्या रुपणेकारांची वळख 
दो. मनोहरराय सरदेसाय हे कवितेंत चित्रायता, 

इतलीं रूपणीं 

घालतां काडटां 

केन्ना केन्ना 

NEA घरा दवरून 

भायर सरता. 

गांयकारांमदीं रुपणेकार नंबर वन कोण? हालींच म्हज्या एका 
इशटान म्हाका सांगलें : “म्हजो पूत एक बरो एक्टर जाल्यार पुरो. 
आयजकाल एक्टराक बरी जोड, बरें नांव आसा.” ताका जबाब दिवन 
हावे म्हळे, | 

“तुजो पूत एक्टर जाल्लो जाय जाल्यार ताका आमदार कर a 

आमी दोगूय हांसले. गोंयांत फकत मंत्री, आमदार आनी दुसरे 
राजकी फुडारी रूपणेकार नंबर वन अर्शे न्हय. आमगेलीं चेडवां, बायलो, 
दादले, वकील, पसरकार, वैज, धंदेकार, शिकोवपी, धर्माची शिकवण 
दिवपी आयच्या गोंयांत सगळेजाण रूपणेकार नंबर वन जाल्यात म्हण 
आमी जाणात. 

जिवितांत रूपणेकार जावप ही एक पीडा, एक कला, तेचबराबर 
फटींगपण आनी पिशेपण. आडेचे उपाय घेवन (मेकअप करून) एक 
अस्तुरी आपलें निजाचें तोंड लिपयता आनी आडेचें सुंदर रूप दाखयता. 
तेचभाशेन वेगवेगळीं रूपणीं घालून आमी आमगेलें खरेलें रूप, आमची 
अस्मिताय, आमची हांवकी, आमच्यो चुकी आनी अवगूण, आमचें 
बास्कळपण आनी फटींगपणा धांपतात आनी लिपयतात. आनी समाजांत, 
ऑफिसांत, घरांत, इगर्जेत हीं रूपणीं घालून आमी आडेचे, दुसरेच मनीस 
जातात आनी दुसऱयांक फटयतात. अशें दुसऱ्यांक फटोवन, फटोवन ह्या 
रूपण्यांचे बळी शेवटाक आमीच जातात. हीं आडेचीं फटींग रूपणीं, 
amid खरेलें तोंड हेंच आमचें खरेलें रूप, हीच आमची हांवकी आनी 
व्यक्ती, होच हांव अशे आमी सत मानतात आनी आमी आमकांच 
फटयतात. l 

चुरचुन्यांची अशी गत आमचीय. दुसऱ्यांक फटोवंक आमी रूपणीं 
घालून भांवल्यात. शेकी आमी आमकांच वळखूंक विसरल्यांत, आमचेमुखार, 
आमच्या अंतस्कर्णामुखार, आमच्या देवामुखार आमी रूपणेकार नंबर 
वन जाले. 

रूप आज्याचें, कतुंबां देवचाराचीं. आमच्या धर्मीक जिवितांत लेगून 
वेगवेगळी रूपणीं! 

कारीज्मातीक, CFC जोम्यांनी, धर्मीक मनशान लेगून आमी जायते 
फावटीं भाग्यवंत रूपणेकार भायल्यान आमी सारकीं मारीया दो सांतोस 

a का 


` आंजोस वो जिजस द सांता पियेदाद पूण आमच्या खरेल्या जिवितांत 
` आमी दोन, तीन, चार तोंडांचे रुपणेकार. 


दोतोर मनोहरबाब सरदेसाय आमकां शीटकावन अशे हांसयता, 
“एका मनशाक बरो करपाक जेजूकडेन व्हेलो. ताका पळोवन 


_जेजून म्हळे, हांव वायटकाराक बरो करतां. मेल्ल्याक जिवो करतां. पूण 


हें म्हाका जमचें ना. पिशाक शाणे करपाक म्हज्यान जायना. 
वेगवेगळी रूपणीं घालून आमी जिवितांत पिशे जाल्यात जाल्यार 
जेजू म्हण कितें करतलो? हांव रूपणेकार नंबर वन जायनासताना म्हजे 
विगळेपण म्हाका म्हजेमुखार आनी म्हज्या देवामुखार खोलायेन दिसपाक 
जाय. पूण रूपणेकार रावून हांव जेजू फुड्यांत गेलों जाल्यार आनी जेजू 
म्हाका बरो कर, म्हाका सात्वीक मनीस कर सायबा अशें ताका सांगलें 
जाल्यार जेजू घडये म्हाका म्हणटलो, 'हांव फकत मनशाक सारके बरे 
करतां, पूण रूपणेकाराक शाणे करपाक, तांकां बरे करपाक म्हज्यान 
जायना.' | | 
देवा, तुवें म्हाका तुजे सारकेलो सत्यवंत रचला. पूण म्हज्या स्वार्थान 
आनी गर्वान हावें म्हाकाच रूपणेकार केला आनी हार्वे म्हाकाच फटयला. 


एक जीब पुरो मुगो तुका? 
टेलीफोनाचे बील काल आयलां. हें येदें व्हडलें बील पळोवन 


म्हाका Stat घाम सुटलो. उलोवप आयज कितलें म्हारग जालां? रागान 
rect मन फिरफिरलें. हें बील हातांत घेवन बायलेफुड्यांत रागान गेलों 

आनी गंभीर नदरेन हावें विचारलें तिका, | 
एक जीब पुरो मुगो तुका?” | 
मागीर म्हज्या मनांत एक विचित्र विचार आयलो तो हो, देवान 
आमकां दोन जीबो दिल्ल्यो जाल्यार टेलीफोनाचें बील केदें जावपाचें 
काय? | 
देवान आमकां दोन कान दिल्यात. दोन जीबो कित्याक दिल्योनात 
काय? ह्या विचाराची जाप आयज पर्यंत म्हजेलागीं ना. गांवच्या पाद्र 
विगाराक हो प्रश्‍न विचारचे सुवातेर हावें म्हाकाच सुचयलें, 'आरे, हो 
विचार बायलेक विचार रै.” 

रातच्या वेळार, कांसेरीचें मारपाक हावें कोपांत काजू फेणी रकयली, 
सोडा मिसळायलो आनी तीन चार घोंट घेतकच, जीवाक बरी घटाय 
मेळटकच, बायलेफुड्यांत गेलों, 

“आगो, केन्नातरी चिंतलां गो तुवें? दोन कान Rad सुवातेर देवान 
आमकां दोन जीबो कित्याक दिल्ल्यो नात त्यो?” 

“रोमीयो, तुजी जीब सांबाळून उलय. हीं पिशेपणां, हीं अन्नाइपणां 
उलोवपाक तुका एक जीब पावना रे? दोन कान आसून तूं बायलेचें कितें 
आयकता रे? आं?” 

कोल्याची बुद्द उश्णी घेवन हावें ed, “बाये, हय. बायलो सांगता 
तें घोवानी दोनय कान दिवन आयकल्लें जाल्यार हो आमगेलो समाज 
इतले वायट दशेर केन्नाच पावचो नासलो.” 

म्हजी बायल तकलेन बरीच शिटूक आसा. म्हजें कोल्या बुद्दीचें हैं 
उलोवप तिणें सारकें पारखिलें. तिणें सुरू केलें 

पियादां मारून कित्याक उलयता रे? तुका गट्स आसात जाल्यार 
म्हजेलागी उलयताना रूपणीं घालीनाका. तूं सांगता तें तुजे बायलेन 
दोनूय कान दिवन आयकल्लें जाल्यार आमगेलो संवसार इतलो वायट 

' जावचो नासलो.... तूं अशें म्हणपाक कित्याक भियेता रे? देवान आमकां 
cia दिल्या, उकतेपणीं सत उलोवपाक. दुसरे फावटीं कोल्याचे-बुद्दीन 
 उलोवं नाका.” 
ग्लासांत आसलेले काजू फेणयेचे आनीक तीन चार घोंट घेतले 
आनी दोन जीबेचो प्रश्‍न नदरेमुखार दवरून मनांत we हावे, देवान 
आमकां एकूच जीब कित्याक दिल्या तें आयज खोलायेन समजलें म्हाका. 
दोन कान आसूनय आमी एकामेकाचें आयकच नात, पूण एकेच 
जिबेन घोव-बायलेमदें, सून-सासूमांयमदें, घरच्यां-शेजाऱ्यांमदें ,कितलीं 
आनी het व्हडलीं केस्तांवां, झगडीं, हुज्जती हें आकांताचें चित्र म्हज्या 
दोळ्यांमुखार आयलें. 
देखून हात जोडून देवाक सांगन दिसलें, “देवा गा, म्हजी जीब 
आनीकूय लांब करीनाका. दुसऱ्यांच्यो खबरो करीना जावपाक दुसऱ्यांची, 
भोव करून पाद्र विगाराची टीका करीना जावपाक, तुका दिसता जाल्यार 
म्हाका 32 + 32 = 64 दांत दी. आनी म्हजी नाका जाल्लें उलोवपी जीब 
ह्या 64 दांतांभितर घट्ट राखून दवर, सारकी भितरूच eae.” 
देवान आमकां जीब दिल्या, बायलेक मोगाच्या काणयो सांगूंक, 
गोड उतरां सांगून सगळ्यांक मायेमोग दिवंक, विनोदी उतरांनी दुसऱ्यांक 
हांसोवंक, देवाची काकूट आनी मोग सगळेकडेन मुजगांवंक, ताचे दीनवास 
दीस-रात गावंक. 
अदीक सुरेख-सुंदर दिसपाक सुंदऱ्यांक कुडीची लांबाय आसची, 
कारीज्मातीक, CFC त आसलेल्यांक जिबेचें देणें आसचें. पूण लांब जीब 
आसलेलीं मनशां आमी जावचीं न्हय. 
विचार - आपली जीब दामून दवरतात तांकां कसलें बरेपण मेळटा? 
जबाब - जी बायल, जीब दामून दवरता, तिका टेलीफोनाचें बील 
ल्हान. येता. 

हालींच येवजलें म्हाका, बायलेक बगर-बगर सतावपाक | | 
जालां कितें? | 
आतां म्हजीय जीब वाडल्या काय fed? हें बायलेक विचारचे 
सुवातेर, ed म्हाकाच विचारलेलें बरें. तुका कितें दिसता? जबाब दिवशी, | 
G करशी? चिटीची वाट पळोवन रावतां. फाल्यां 
[चें बील व्हडलें जाल्यार? म्हाका मात्र विचारीनाका. | 









J$ 
फल ae काम, नातू आज्याक शिकयता 


नातू आज्याक शिकयता अशी आमगेल्या पुर्वजांची एक म्हणणी | 
आसा. ही ओपार [0% सत म्हण हालींच ad अणभवलां. 

गल्फाक वचचेआदीं हावें पिलार “वावराझ्यांचो इश्ट” उपरांत | 
फेलीसियोबाब कार्दोज हाच्याखाल ‘aa’, 'दिवटी', 'लोकसाद” हातूंत | 
काम केलां. म्हणटकच खबरो वाचपाची wa, उमेद आनी उर्बा म्हज्या | 
रगतांत आनी हाडांनी भरलेली आसा. 

भुरग्यांक चॉकलेटी जाय, शेजाराक आसलेलें तावेर्न बेबद्याक खुशाल 
दवरता वो व्हंकलेक Sarat फोन, हासो आनी धादोसकाय हाडटा. 
तेचभाशेन म्हाका सकाळचीं पत्रां 'नवहींद टायम्स” , 'हिराल्द' हातांत 
पडलीं तशीं मागीर म्हाका आनीक कोण नाका, कांयच नाका. 

बायलेन म्हाका खूब सुदरायला अशें ती म्हणटा. घडये जायत, पूण 
सकाळच्या वेळार, हातांत घेतलेलें पत्र सकयल दवरचे आनी तन मन 

दिवन आनी दोनूय कान उकते दवरून ती म्हाका कितें सांगूंक सोदता तें 


` हावे आयकुचें, हातूंत बायलेक आजून जैत मेळळे ना. हे गजालीक लागून 
` आमचेमदें किजील, गैरसमज जाता. तरूय हांव सुदरूंक ना. हांगासर 


तिच्यान म्हाका सुदारूंक जालेंना. सुण्याची शेंपडी नळयेंत घातल्यार ती 
कितें उबी जाता? असली गजाल जाल्या म्हजी! 

खूब वर्साआदीं ed एका दिसाळ्याचेर एक कार्टून-चित्र देखलेलें 
निकतीच काजार जाल्ली धूव 5 दिसांमदे आपल्या न्हवऱ्यालें घर सोडून - 
रडत रडत आपल्या मांय-पायगेर येता. “कितें जालें गो बाय?” धुवेक 
वेंगोवन आवय विचारता. 

“तो म्हजेलागीं उलोवचे garde सकाळचें पत्र एक वरभर घेवन 
बसता.” आनी मागीर gat पुशीत yaa विचारलें,” 

“ममी, डॅडी खंय गेला?” 

आवयन जबाब दिवन FG, “ताचो नाश्तो तयार केल्यार एक वर 
मायज जावन गेलें. दोन तीन फावटीं आपयला आसताना BATA आयचीं 
पत्रां वाचता.” 

बायलेचो सांगात गोड आनी म्हजेभाशेन कांय दादल्यांक सकाळच्यो 
खबरो वाचपाची daa अदीक गोड गोड. पूण दादल्यांनी हाचेर मातशें 
लक्ष घातल्यार बरें, भोव करून बायलेक म्हत्वाच्यो आनी ताकतीच्यो 
गजाली आपल्या घरकाराक गोमोवंक गरज पडटा तेन्ना. जें लिसांव हांव 
बायलेकडेन शिकूंक ना तें लिसांव हालींच म्हाका म्हज्या नातवान एथानान 
शिकयलां. 

सकाळचीं सुमार 9.30 जाल्लीं. एथान जमनीर खेळटां खेळटां 
ताका सदांचो प्लेयींग पार्टनर जाय पडलो. हांव कदेलीर बसून गल्फ 
न्यूज वाचतालों. आपल्याबराबर खेळपाक म्हूण नातवान म्हाका दोन- 
तीन फावटीं आपयलो . हांव उठलोना. नव्यान ताणें म्हज्या हाताक धरून 
म्हाका सकल ओडलो. ताची पर्वा करीनासताना हांव पत्र वाचीत रावलों. 

ताका दिसता राग आयलो. म्हाक ना कळटां ढणढढण करून प्लास्टीक 
क्रीकेट बॅट ताणें म्हज्या पांयाचेर नेटान मारलें. आनी वाचतालों तें पत्र 
सोडून*ताचो हात थांबोवचे पयलीं आनीक एक फावट आनी अदीक 
नेटान तें बॅट ताणें म्हजेर शेंवटीलें आनी व्हडले दोळे करून पापा म्हणून 
ताणें म्हाका सकल देंवयलो. पांयाक बरीच दूख जाल्ली. 

 घडयेमदें खबरां पत्र सोडून हांव ताच्याबराबर सकय बसलों आनी 
एथान म्हाका खेळूंक शिकयतालो तेचभशेन ध्यान मन दिवन खेळपाक 
लागलों. 

सांगपाचें इतलेंच. FAT आमगेलीं ल्हान भुरगीं वो आमगेली घरकान्न 
आमकां thd सांगूंक सोदतात, तांकां आमची गरज पडटा तेन्ना. आमी 
तांची बेपर्वा करपाक जायना. 

दनपारां जेन्ना म्हजी धूव घरा आयली तेन्ना एथानान म्हाका मारलो 
म्हूण हांसून हांसून तिका सगळी खबर सांगली. इ-मेल बरोवन धुवेन 
गायां म्हजे बायलेक ही खबर गोमयली. जोरा-जोर जबाब दिवन बायलेन 
बरयलें, “बरेंच जालें, गरजेच्या वेळार पर्यान सकाळचें पत्र तो सकल 
दवरीनासलो .” 

सकाळच्या वेळार आल्तारामुखार म्हर्जे मागणें हांव सोंपेपणीं चुकयना . 
सकाळचें पत्र सकल दवरून सकाळच्या वेळार बायलेलागीं उलोवपाक वो 
कुजनांत तिका मातसो आदार' दिवपाक हें चुकयत आयलां. 

नातवान म्हजेर क्रिकेट बॅट उबारलें त्या दिसाथान ad Rad 
फुडाराक तरी बरो समजिकायेचो घरकार जावपाक. “बुश्या म्हज्या, 
तुगेलो जाणटेलो आतां बरो मनीस जाला.. तुज्या नातवान तुजें काम 
केलें.” गोयां data बायलेक सांगपाचें आसा. नातू पुताक शिकयता. 

पुर्वजांची जाणवाय आनी शाणेपण. हांव तांकां म्हजी तकली 
बागयतां. तरूय केन्ना चिंततां हांव, नातू शेमायक शिकयता, आमगेल्या 
पुर्वजांनी ही आंपार अशी कित्याक केल्ली ना काय? 

काजारी जिविताचे रंग हे 


हाव शिकताना तियात्रांत एक्टींग करपाक भोव हुशार आसलों. 
पोटांक दूख येयसर हावें जायत्यांक हांसयल्यात. 'हो जासींत वाज कसो 
मरे! कोण कोण अशें म्हणटाले ते, आर्गा देवाक, म्हजेपरीं आजून प्रिन्स 
जाकोबाचे तियात्र पळोवंक वेतात. 

हो एक्टींग करपाचो नाद म्हज्या आंगांत रोमून उरलासो दिसता 
आनी केन्ना केन्नाय म्हाका ताचो बरो उपेग आनी फायदो जाता, भोव 
करून म्हज्या काजारी जिवितांत. 

थोडीं वर्सा जालीं, शिवोलेच्या कोंवेंतांतल्यो दोन तीन सिस्टरी 
आमगेर पावल्यो. बायलेच्या अपुरबायेच्यो त्यो, आमगेलें शिवोले बोर्डीगांत 
आसलें, तेन्नाथावन ही तांची ही इश्टागत आनी माय-मोग. 

म्हजे बायलेक आनी म्हाका आदल्या दिसा झूज पेटलें आनी तुका 
झक्‌ मार असो म्हाका अपमान करून, वयल्यान तोंड काळें करून बायल 
म्हजी म्हजेलागीं उलयनासली. हावें कितें करपाचें? हार्वे कित्याक उलोवपाचें? 
तिका इगो आसा, त्याहून व्हडलो म्हजो इगो, अशें ती म्हणटा. हावें 
fade, 39 वर्सा आदीं हांव व्हंकले फाटल्यान धांवतालों, तसो आतां 
बायलेफाटल्यान धांवपाक नाका. हे पिरायेर ती कितें म्हाका सोडपाची 
आसा? 

अशें आमचेमदें हें कॉल्ड वॉर चालू आसताना, शिवोलेच्यो माद्री 

घरांत भितर सरतांच, म्हज्या आंगांत लिपलेलो एक्टींगाचो नाद म्हज्या 
आदाराक आयलो. बायले आनी म्हजेमदें फां फूं जालां आनी जायते 
pad जाता पूण दुसऱयांक कित्याक दाखोवपाचें? सिस्टरी मुखार म्हर्जे 
एक्टींग इतलें बरें जालें, नवे काजारी आपले बायलेक मळबाक पावयतात 
तसलें, की एकै माद्रीन रोकडेंच म्हळे, “जेलीया, तुका असलो घोव 
मेळपाक भाग्य तुजें. देवाक आर्गा दी. आयजकाल असले भांगराचे मनीस 
भोव थोडे.” पूण बायल ओगी रावपी? हांव असली न्हय पूण नकली 
भांगराचो म्हूण दाखोवपाक बायलेन तिडेन ते सिस्टरीक म्हजीं थोडीं 
पातकां सांगली. 

पूण त्या दिसा म्हजें एक्टींग sae बरें जालें कीं, जेलीयान सांगलेल्यो 
75% खऱ्या गजालींफुड्यांत म्हजें रूपणें घालून आडेचें एक्टींग केल्लें तें 
00% जैतिवंत जालें. हांव एक्टींगांत इतलो हुशार आसां म्हण बायलेक 
लेगून खबर नासली दिसता. 

घरांतलीं भायर सरच्या वेळार दोगांय माद्रींनी अपुरबायेन म्हज्या 
भुजांचेर हात मारून नव्यान वाखाणलो म्हाका. एकलेन म्हळें, “बरो 
सोसणिकायेचो मनीस तूं.” दुसरेन ws, “नशीब जेलीयाचें, असलो 
भांगराचो धरकार मेळपाक.” हावें देवाक म्हळें, “जांव सायबा, आर्गा 
तुका.” (काजारी न्हय म्हणटोच माद्रींनी घोव-बायलांच्या झुजांत पडनासताना 
रावल्यार नीत आनी सत, शांत आनी खुशाल आसतलीं.) 

काजारी जिविताचे रंग, बारीकसाणेन आनी खोलायेन, काजारी 
नहक्षज्ञांकां ते मागीर किरीस्तांव लोकाले पाद्री वो माद्री जांव समजुपाक 
तिंतलें सोपें न्हय तें. 

हांव काजार जाल्यार 39 वर्सा जालीं. म्हाका आजून तीच बायल 
आसा. हांव तिचे कितलो मोग करतां तें दुसऱ्यांक दाखोवपा वेळार हांव 

गागेतां, लजेतां आनी दिसत तेन्ना म्हज्या एक्टींगाचो आदार घेवन दुसऱ्यांकूय 
घुस्पायतां. _ ss f 
मुंबय सांताक्रुज विमानतळार म्हजे बायलेची एक चड लागशिल्ली 
आनी मोगाची इश्टीण म्हज्या फुड्यांत उबी जाली. ती शेमांय जाल्या 
तरीय सुरेख, सुंदर उरल्या. म्हाका पळोवन हांसूंक लागली. 

ती सुंदरी म्हाका हांसता तें पळोवन हांव पोटांतथावन हांसलों. 
“रोमीयो, खंय वता रे?” आनी बायलेक गोंयां दवरून हांव आनी एक 
फावट गल्फाक वेतां म्हण तिका गोमल्या उपरांत तिचें हांसतें Fama 
गंभीर जालें. आपली तीडक काडून म्हाका तिणें आपयलो, “बायलेक 
एकसुरी दवरून तूं बगर बगर गल्फाक वेता? तुका बायलेचो मोग ना 
किते? तूं करता तें एकदम वायट म्हण जाणा मरे तूं?” 

म्हाका बायलेचो कितलो मोग आसा वो ना तें तिका कशें गोमतलें? 
आनी म्हज्या मोगाची नीत तिणें कित्याक करपाक जाय? म्हाका मातसो 
राग न्हय पूण तिडक आयली. तरूय हावें हांसून म्हळे, “आयक गो बाय, 
काजारा दिसा खांदार घेतलेलो खुरीस सगळेकडेन, सगळ्या वेळार आमी 
व्हरपाक जाय म्हण आसा?” हें म्हजें फकाण आयकून तिका तिडक 
आयली आनी तिणे म्हळे, “तुमी सगळे दादले तसलेच. काजार जातोच 
दुसरे भाशेचे.” ed आनीक कांयच म्हळे ना. “तुका ed ते फावटी 
दुबयथान हाडून कीटकेट चॉकलेटी दिल्ल्यो. तुका आनी भुरग्यांक त्यो 
बर्‍्यो लागल्यो मू?” अशें हांव तिका विचारक सोदी. पूण ait रावलों. 
आमचेमदें कॉल्ड वॉर जाल्ले. 

मुंबय - दुबय उडटाना म्हज्या मनांत आयलें, काजारी जिविताचे 
रंग कितले विचित्र? विमानतळार हावें तर लज भीड नासताना ते 
बायलेक सांगलेलें, “ast न्हय गो बाय. म्हाका जेलीयाचो चड आनी चड 

मोग आसा. गल्फाक आसताना रातच्या वेळार न्हीदताना म्हाका तुजो 
उगडास येता. आनी सकाळफुडें उठलों म्हणटच दोळ्यांक तुज्या मेळचें 
` दिसता.” हीं अशीं म्हजीं रोमांटीक उतरां आयकून ती घडये म्हणपाची, 
“हाचे केंस पिकल्यात. पूण हो आजून कोंबो उरला मरे. रोमांटीक पोयम 
म्हणून हो म्हजेर लायन मारूंक सोदता कितें?” काजारी जिविताचे रंग हे! 

सद्याक हांव आल-आयन गल्फाक आसां. बायल घरा गोयां आसा. 
आमी दोगांय एकामेकाक एकसुरीं जाल्यांत. पूण दुसऱ्यांनी म्हणचें न्हय. 
“हाणें बायलेक सोडल्या कितें रे? हो गल्फांत वचून निर्वाशीत जाला 
कितें ?? 

काजारी जिविताचे रंग हे! घोव आनी बायल एक कूड, एक मन, 
एक काळीज हें पवित्र पुराणांतलें सत हांव आजून शिकतां. बायलेक 
गायां दवरून हावे बायलेक सोडलीना. काजारी जिविताचो खुरीस सकल 
दवरपाक हांव गल्फाक वचून निर्वासीत जावंकना. 

जालीं उणेंच 39 वर्सा. म्हाका आजून एकूच आनी तीच बायल 
आसा. l वर्सा उपरांत नव्यान आल्तारा मुखार म्हजे दोळे तिच्या 
दोळ्यांत रोमून हावें तिका सांगचें आसा, gà सगळे म्हजे दीस भांगराचे 
केले. आनी alate ओंठ तेकोवंक लावन तिच्या कानांत फुंकपाचें 
आसा, “हांव गल्फाक आसलों तेन्ना दिसूयभर म्हज्या मनांत उगडास तुजो 
आनी रातच्या वेळार ........... "मागीर आमी दोगांय नव्यान हांसपाचीं 
आसात. आमी काजाराचे पयले रातीक हांसलेलीं तशीं. 

काजारी जिविताचे रंग हे! 

म्हाका भुरगेपणारथान माकडांची अपुरबाय. आमीं भुरगे आसताना, 
वेर्ण्या पाटणांन झरीकडें वताले आनी माकडांक पळोवन एकदम खुशाल 
जाताले. एका झाडारथान दुसऱ्या झाडाचेर माकडांनी seat मारल्यो 
तश्यो काजू, आमाडे, साखरे-घोटां हांच्यो राशी आनी त्यो पुंजावपाक 
आमची लूट. माकोडमामानूच आमकां हीं साखरे-घोटां दिल्यांत अशें 
आमच्या ल्हान मनांनी जातालें. 

आमी वाडले तरीयपूण माकडांची अपुरबाय आमच्या काळजांतली 
उणी जाल्ली ना. फेस्ताक गेल्लेकडेन फेरयेंत कोणूय माकोड नाचयता 
जाल्यार ताचे सरभोंवतीं आमी उबे! माकडांची मोजा पळोवन, ताका दोन 
आणे तरी वडयताले. इतल्यान काबार जालें ना. जायते फेरयेकार 
भुरग्यांक वेगवेगळे खेळ विकताले. चावी दिवन बरो नाचता तसलो 
माकोड, 8 आणे लेगून दिवन आमी विकतो घेताले. 

खरें म्हळ्यार मनशान केन्नाच माकडाक पयस करूंक ना. नव्या 
वखदांचो सोद घेवपाक वैजांनी माकडांचो फायदो घेतला. अंतराळार 
वचपाच्या वावरांत माकोड पायोनीयर हिरो म्हळ्यार जाता. मनशा सांगाताक 
सर्कशींत माकोड बेस बरें काम करता. आनी जायत्या चलचित्रांनी माकडाचें 
काम पळोवन मनीस अजाप जातात. 

माकडांकडच्यान शिकपाचें कांयच ना? अशेंय आमच्यांनी म्हणपाक 
जायना. पणजेचे फांकी दोळ्यां-वैज, दोतोर आर. वी. राजाध्यक्ष हांसून 

हांसून एक मौजेची खबर सांगतात, ताणें कोणांक वक्‍्लां दिल्लीं. .तीं 
वाचता आसतानाच घालूंक न्हय, पूण सगळ्या वेळार लाय म्हूण ताका 
सांगलें. पूण dard ताणें आयकलें ना. तो आपल्याक जाय तेन्नाच वक्लां 
लायतालो आनी नाका तेन्ना हांगा थंय दवरतालो . 

एक दीस आपल्या इश्टां बराबर तो पिसुर्ल्या गांवांत कॅपाक गेलो. 
एक माकोड सकल देवलो आनी सगळे सामान-जेवण सोडून तीं वक्लां 
घेवन गेलो. 

नवीं वक्लां करपाक एक मनीस नव्यान डॉ. राजाध्यक्षाकडेन 
आयलो. तेन्ना दोतोरबाबान ताका हांसत हांसत म्हळें, “म्हजें gà आयकलें 
ना. पूण माकडान तुका लिसांव शिकयलें. आनी तें लिसांव तूं बरें 

शिकलो.” 

| खूब घरांनी तुमी तीन माकोड पळयल्यात? एकलो दोळे धांपून, 
दुसरो तोंड बंद करून आनी तिसरो कान धांपून. गराब्यांत आनी समाजांत 
सवस्तकाय आसपाक आनी आमच्या मनांत तशी काळजांत खुशालकाय 
मेळच्याक ह्या माकडांभशेन रावल्यार चड फायद्याचे जातलें म्हण सांगची 
गरज ना. एका म्हज्या इश्टान तीन माकडांचो म्हाका बर्थडे प्रेजेंट दिल्लो. 
जिवितांच्या आडमेळ्यांचेर जैत व्हरूंक म्हाका तांचो खूब फायदो जालो. 

'ताणें तुका अपमान केलो, तेन्ना तूं माकडाभशेन वगीच कित्याक 
रावलो?' असो विचार आयल्यार ताका दोन जबाब आसात. 

पयलो जबाब - भिरांतेन वगी रावप - हें सारकें चुकिचे. जो मनीस 
दुसऱ्याचे अपमान भोगता आनी भिरांतेन वगीच रावता तो आपली आनी 
दुसऱ्याची वाट लायता. असल्या मनशाक जिवितांत जैत ना. 

पूण दुसरो जबाब असो आसा - तुका अपमान केला आसताना, तूं 
वगीच रावलो जाल्यार तुका माकोड म्हणपाक जायना. असल्या मनशाक 
अपस्मीत व्हडपण आसता. ताच्या मनांत काळजीदारपण आनी बळ 

` आसा. दुसऱ्यांची अस्कतकाय समजुपाक जाणवाय आसा. ताच्या काळजांत 
| शांती आनी मोग आसा. देखूनच तो सोंपेपणी अपमानाची पर्वा करीना. 
| दुसऱ्यांक अपमान करप म्हणजे अनीत आनी फट - हें तो बरेभशेन 
_ समजता. जायत्यांचो संवसार अनीतीन आनी फटींगपणान चलता पूण 
जिवीत अशें चलना. जिवीत सदांच नीतीन आनी सतान चलता. आनी 
उरफाट्या मार्गान चलतल्यांक जिवीत ख्यास्त लायता - हें ताच्या काळजांत 
रोमलेलें आसता. 
ही सगळी माकडांची आनी जिविताची खबर बरोवपाक मुखेल 
कारण म्हळ्यार हो फोटू. 
म्हजो इश्ट बाब सुकुरो मार्कुस हालींच दिल्ली आग्रा वचून आयला. 
ह्या समयार ताणें हो फोटू काडला ताका पळेतां पळेतां म्हज्या मनांत 
जायते विचार आयले. 
मनीस माकडांकडेन उलयनात. पूण हो माकोड सुकूरबाबाक कितेंतरी 
सांगपाक सोदतासो दिसता. तुमचे आनी आमचे पुर्वज एकूच आसले 
म्हूम सांगतात. पूण ही गजाल खरीशी म्हाका दिसना. कित्याक आमी 
माकोड आसले तशेच आसात. पूण तुमी मनीस तशे उरक नात. तुमी 
Gah घात करतात, फटयतात, नागयतात...तुमच्या मनांत एक आसता, 
तोंडांत दुसरें आनी हातांनी तिसरेंच करप हें जिविता पिशेपण फकत 
तुमी, मनीस करतात. 
‘aid थोडे मनीस, आमदार, राजकी पक्ष, पंगड वो संस्था जिविताचेर 
आड असलीं आडकां-नाडकां करतात कीं, माकोड मनशांहून शंबर फावटीं 
बरे? हो माकोड सुकूरबाबाक सांगता काय दिसता. 

सासूमांयचें इंफोर्मेसांव 


गांवचो पाद्र विगार आनी घराची सून हांचेमदें बंदपास नात म्हूण 
ना. आयिल्लो पाद्र विगार गांवच्या लोकाक मानना आनी हाडिल्ली सून 
सासूमांयक आवडना. 

पाद्र विगार आनी सून, तांकां फाव तो आनी फाव तितलो मान 
रेस्पेद दिवपाक, मोगान वागोवपाक तीं भाग्यवंत मनशां जावचीं म्हण 
गरज ना. आनी हां मनशां कितलींय भांगराचीं जालीं जाल्यार लेगून 
गांवचो लोक आनी घराची मांय तांकां मोगान, अपुरबायेन वागयतलीं 
अशीं चडांत चड खात्री ना. 

पाद्र विगाराची खबर आनी ताच्यो खबरो दुसरे फावटीं करच्यो. 
गायची आनी घराची सून आयज तिचेर नियाळ आनी विचार करूया. 

आमच्या पुर्वजांनी एक संवंय करून दवरल्या. काजार जावचेआदीं 
चेडवाचें इंफोर्मेसांव जाय. दुसऱया विदेशी गांवांत भितर सरपाक आमकां 
विसा घेवची पडटा, तेचपरीं चेडवाक घरंत भितर हाइचेआदीं ताचें 
इंफोर्मसांव घेवप. हैं इंफो्मेसांव चुकीन, निरडुकाय आसलेल्या शेजाऱ्यांकडे 
विचारचें जाल्यार .... सगळें पाड पडलें. 

चेडवाचें इंफोर्मेसांव घेवप ही रीत वायट न्हय. पूण चेडवाचे मांयचें 
इंफोर्मसांव घेतल्यार शेगुणांची सून मेळपाचो सुयोग आनी खात्री अदीक 
आसा. 

| न्हवऱ्यान आनी ताच्या घरच्यांनी, भोव करून आवयन नवे सुनेक 
` कितल्या रस्पेदान, कितल्या माये-मोगान वागोवंक जाय, वेंगोंवंक जाय हें 
मात्र आमच्या पुर्वजांच्या मांड्यांनी शिकोवंक ना. 
| न्हवऱ्याची अपुरबाय चड केल्या आनी 

सासूमांय नाचता जांवयाक घेवन, काय बरें दिसता. 
तेभायर 

जांवय येतलो म्हूण सासुमांयन तेलगां पोशिल्यांत 
असलीं दुलपदां घुमटांचेर नेटान वाजयल्यांत आनी तीं आमच्या मनांत 
रोमयल्यांत. 

इंफोमेसांव घेवन आपल्याक घरांत होडल्या म्हूण शेगुणांची सून 
जाणां. पूण ही शेगुणांची सून, गोंयच्या जायत्या घरांनी एकली आनी 
एकसुरी रडटा, घोवाचे पिसायेक लागून आनी चड करून सासूमांयचे 
खरवंतेक लागून. सा-सू, सा-सू, सा-सू 

फुडाराक सासुमांयचें इंफोर्मेसांव घेवप चड फायय्याचें जातलें म्हण 
ही सून आयज हो विचार आनी प्रश्‍न मांडीत आसा. खोलायेन विचार 
करतल्यांनी तिच्या विचाराक पालव दिवचो आनी आमचे घराबे 
खुशालकायेचे, हांसपी आनी हांसोवपी आनी सून म्हणजे देवान दिलेली 
आमकां नवी Ya, नवी भयण अशें आमच्या शिरांनी भितर aed. 

नाजाल्यार आयिल्लो पाद्र विगार मानना आनी एकूय सून घोवाचे 
Wah मानना हें नवें दुलपद आमकां विखाळे करतले. 

मोगाचे आशेन आनी काजाराचे दिशेन चेडूं आदीं मोगांत पडलेलें, 
पूण न्हवऱ्यान ताका सोडलें जाल्यार, हातूंत चेडवाचो गुन्यांव कसलो? 
(वो आदल्या व्हंकलांनी म्हाका सोडलो जाल्यार हांव भांगराचो न्हवरो 
न्हय जालां?) 

न्हवऱ्यान आदीं कितलीं रोमीयोपणां केल्यांत, कितलीं कांबेपणां 

केल्यांत etd इंरफोर्मेसांव कित्याक घेनात? 

आमी चेडवांचेर एके तरेची अनीत केल्या आनी चेड्याक तशें 
चेडवाक एकेच तागडेंत मेजपांत आमी चुकल्यांत हें आमी मानून घेवपाक 
जाय आनी ही आमची चाल आमी बदलपाक जाय. 

मुदी, रोस, साडो, ह्या समयार मांडे, ओवी गायताले तातूंत फकत 
व्हंकलेक बरी बुद आनी सेर्मांव सांगप आसा. | 

नवी देखून तूं व्हंकलू 

मान घालून चल गो सकलू 

सासूमांयन थवयाची खरवंत जावन सा-सू, सा-सू, सा-सू, सा-सू 
करीना जावपाक नवे सुनेन, पासीयेंस घेवन भोंवचें अशें हो मांडो 
व्हंकलेक शिकयता आनी शिटकायता. 

माय तुका करता जाल्यार दोशी. घोवाक सागु नाकाय केशी. 

घोवाची ATT आसा तर घरात. चड Wat नाका लोकाल्या दारात. 

ना तर gen केशी ती सांगत, Wart आख्ख्या वाड्यात. 


(29 


मन म्हजे बायलेचें, हेंच म्हाका हुमाणें 


तुजे व्हंकलेच्या मनांत कितें आसा? बायलेच्या मनांतल्या मनांत 
कितें शिजता, कितलें येवजता? ही खबर पुरायेन फकत देवाक आसता. 
हांव तिचो मोग करणार, हांव घरकार तिचो. तरीय म्हजे बायलेक 
00% शंबर टक्के हांव वळखना. बायल-मनीस, मनशाकुळयेच्या 
इतिहासांत हें एक हुमाणें, दादले बायलां फुझ्यांत कशे सांडावल्यात, कशे 

फटावल्यात, ह्यो खबरो सांगूंक लागल्यार दीस, म्हयने, वर्सा लागतलीं. 
SRA, चतुरपणान आनी मागून घेतलेल्या देवाच्या आदारान 
' आनी बुद्धीन ed सदांकाळ एक लिसांव शिकपाचें आसा तें हेंच : म्हजी 
।बायल कोण? आयज ह्या वेळार, हे परिस्थितींत, हे दुखींत म्हजी बायल 
* कोण ? ही म्हजी बायल काल म्हज्या मोगान लासताली, आयज रागान 
'फुल्ल्या, काल हांसताली, आयज Wer कित्याक? हें एक हुमाणें. कशें 
' दिसता तुका? 

देवान वेंचून काडून म्हाका मोगाची बायल दिल्या आनी हीच 
'बायल म्हज्या जिवितांत जायते फावटीं म्हाका हुमाणें जाल्या. तिच्या 
मनांतल्या मनांत Pod आसा तें बरेभशेन जाणां जावपाक म्हाका केन्नाय 
गिन्यान कमी पडलां. 
| हांव कन्सलटंट सायकियाट्रीस्ट - एक बुदवंत मनशास्त्री न्हय. पूण 
देवान दिल्ली आनी देवाकडल्यान मागून घेतलेली काजारी जाणवाय 
आनी जाणटीकाय थोडी तरी आसा म्हाका. देखून बायले-हुमाणें, मोगा- 
हुमाणें सुटोवपाक केन्नाय सोपें जाता. 

अस्तुरेचें मन वेगवेगळ्या रस्त्यांनी, जायते फावटीं उरफाट्या रस्त्यांनी 
चलता. तिका कितेंतरी जाय, ती काळजांत कितेंतरी आशेता. ही तिची 
खोशी पाळपाक, आशा पाळपाक जेन्ना तिचो घरकार, जेन्ना तिचो मोग 
करणार फुडें येता तेन्ना ती अस्तुरी आपल्याक जाय तीच वस्त नाका 
नाका म्हणटा. आनी अशें हुमाणें जावन साद्या दादल्याक घुस्पायता. 

थोडे म्हयने जाले. टीवीचेर बेनी हिलाचो मनोरंजन खेळ चालू 
आसलो. बेनी एका बार्रात बसलेलो आसता आनी बीयर पियेता. इतल्यान 
एक सोबीत सुंदरें थंय लागींच येवन बसता. कोंबलेपणच्या नादार आसलेलो 
बेनी ह्या सुंदऱ्याक जाप दिता, अपुरबायेन उलयता, तिकाय एक बीयर 
हाडून दिता आनी जेवल्या उपरांत दोगांयनी एक पिक्चर एकठांय बसून 

पळोवचें म्हूण ताका येवजता. मातशें घोवयेपणां करून सुंदऱ्याक फरावपाक 
सोदतलो बेनी तिका विचारता, “Is it true that the girls say NO, J 
When they actually mean YES?” दळ्यांत दोळे घालून हांसत्या 
तोंडान सुंदरें ताका जबाब दिता, “NO” हो जबाब आयकून आमगेलो | 
घोवयो कोंबो रानात पडटा आनी ताका घेवन पिकचराक वचचे सुवातेर 
आपल्याक आनी सुंदर्‍्याक सुक्यार वडयता! 

जेन्ना एक सुंदरें वो आमची घरकान्न तोंडान ना म्हणटा आनी मनांत 
हय करता तें कसाक लावपाक आमकां मनशास्त्राची वळख आसल्यार 
बरी. नाजाल्यार कितें जातले? 

कोण एकलो कोंबो रोमीयो, बसींत वो meda, ज्युलीयताच्या 
Rer anita बसता. मागीर मातशें मातशें तेंकून येता. आपल्याक तेंकू 
नाका, तेंकू नाका, कांय खुणांनी ज्युलीयत ताका समजायता. पूण अडेज : 
शाणो आपल्याकूच सांगता, “Fee TA आपल्याक. नाका नाका म्हणटा, 
तेन्ना ताचो अर्थ हय, हय आसता, हो गैरसमज मनांत हाडून हो रस्ताद 
रोमीयो आनीकूय तेंकून येता तेन्ना तें ज्युलीयत रागान बसींत उबें रावता 
आनी ताचेर ठण-ठण करून पोल्यांचेर दोन शेकयता. 

सुंदऱ्याचे वो आमचे बायलेचें नाका नाका, केन्ना खरेंच नाका 
आसता, तें खरो मोग नासलेल्यांक कशें समजतलें? 

म्हजो पूत टागोर आनी ताचो एक इश्ट फिरोज अहमद, म्हाका 
येवकार दिवपाक दुबय विमानतळार आयले. 
मोटरांत फिरोजान विचारलें, “आणटी कशी आसा?” 

हावे जबाब दिलो, “बरी आसा आनी आजून म्हज्या मोगान पिशी 
उरल्या.” 

तोंड घालून टागोरान विचारलें, “डॅडी, तुजी बायल आजून तुज्या 
मोगान गुल्ल जाल्ली आसा म्हूण तुका खात्री कशी जाता?” 

मागीर हावें सुरू केलें, “ह्या फाटल्या सातोळ्यांत मम्मीन म्हाका 


` सारको सतायलो. नेगींग करून करून सगळे दीस सारले तिणें. सगळे 
` भाशेचीं तेमां करप, कसल्याय कारणाक लागून म्हजेर राग काडप. हांव 
` कालचो काजारी न्हय. सात दिसांमर्दे आपलो घरकार आपल्याक गांवघरा 
` दवरून नव्यान बेबी-सिटींग करपाक गल्फाक वतलो हें चितून मम्मी 


रागान न्हय पूण काळजांतल्या भितरल्या मोगान म्हाका दीसभर सतायत 


रावली.” 


फिरोजान म्हळे, “Uncle, what a beautiful and deep 
analysis?” हावे म्हळे, “काजारी जिवितांत म्हजें काजारी जिवीत आनीकूय 
फुलोवपाखातीर हांव कन्सलटंट सायकियाट्रीस्ट जावपाक प्रयत्न करीत 
आसां.” मागीर आमी तिगूय हांसले. 

सांगपाचें इतलेंच, बायलेचो मोग -- खतखतीत मोग -- तुज्या 
काळजांत आनीकूय जडय, बायल तुका कित्याक सतायता, तुजेलागीं 
किजिलां कित्याक करता, तिच्या जिवितांत तुजेकडच्यान कितें कमी 
पडटा हें सगळें तुका समजतलें. बर्‍यांत आनी वायटांत, सुखांत आनी 
दुखांत तिचो मोग करपाक Td तिका उतर दिलां -- हें बगर-बगर जुज्या 
मनांत केळय आनी घोळय. खालतीकायेन देवाचो आदार माग. 

बायल जायते फावटीं एक हुमाणें हें हांव कबूल करतां. पूण 
देवाच्या आदारान काजारी जिवितांत सगळीं हुमाणीं सुटावीं करपाक 
आनी आमचें जिवीत हांसोवपाक देवाचो आदार आनी उजवाड कोणाक 
कमी जायना हें हांव सतमानतां. हांव इतल्या वर्सांचो काजारी देखून हें 
लिसांव, हें सत हांव देकोर जाणां. 

अस्तुऱ्यो : आमकां देणें आनी साग्वाद 


म्हजी बायल हालींच बेळगांवसान आयल्या. बेळगांव गोंयालागींच 
आसा. थंय तरकारी, भाजी, तेचभाशेन भाजी-पुरी एकदम सवाय मेळटा. 

बायल एकलीच गेल्ली. तिच्या सांगाताक म्हाका वचपाक जालें 
ना. तरूय म्हजे बायलेची एक चमचा-चड अपुरबायेची इश्टीण म्हजीं | 
फकाणां करीत म्हाका विचारता, “आरे रोमीयो, बायलेन तुका बेळगांव 
व्हरूक ना?” हांव आयजकाल बायलांलागीं हुजती करीना म्हण वगी 
रावलों. तिका हांसूंक आयलें. ती हांसली म्हण म्हाकाय बरें दिसलें. 

बेळगांवसान बायलेन म्हाका एक जोत्यां-पार हाडला. परत गोपांत 
आयलेले बायलेक वेंगावंक हांव खोशी जालों. तेचभशेन जुस्तूच म्हज्या 
जोकाचीं जोतीं पांयांक घालपाक म्हाका मोटी खुशालकाय भोगली. 

हे खुशालकायेच्या नादार, फकाणां करून हावें बायलेक विचारलें, 

“हावे तुका पयशे फारीक करपाक जाय. कितले गो?” 

“कसले पयशे रे?” 

“qa म्हाका जोत्या-पार हाडला, ताचे पयशे विचारतां हांव.” 

“हांव जें कितें मोगान दितां, ताचे पयशे घेना हांव.” 

आनीकूय फकाणां करपाच्या नादार आशिल्ल्यान, ad नेटान 
म्हळे, “बुश्या, आयक गो, हो पयशांचो हिशोब न्हय. हांबूय मोगान मोग 
फारीक करपाक सोदतां. पूण आयज काल पयशांक, मोगाहून अदीक 
मोल दितात. आमचो समाज आतां असोच चलता गो.” 

| “मोगाहून पयशांक अदीक मोल आसता म्हूण तूं खंय शिकलाय 
करे?” | 
| “खंय शिकलां? आमगेले मंत्री, आमदार, सरपंच, लोकाच्या मोगाचे 
मनीस. ते मोगान लोकांचीं सगळीं कामां करतात. पूण पयशे घेतात. 
कोण कोण हजार रूपया झडयतात. दुसरे लाखांनी मागतात. मोगान 
भरलेले मंत्री, मोगा-पयशे घेवन, आपल्या मोगाच्या लोकांचीं कामां 
मोगान करतात.” 

“म्हाका त्या भामट्या राजकारण्यांची खबर सांगू नाका. निशेद 
मारून म्हाका बायलेन तापयलो. मोगान मोग फारीक करपाक जाय 
जाल्यार म्हाका दोन फावटीं देव बरें करूं म्हण आनी म्हाका दोन बेज 
दी.” 

“ह्या जोत्यांक लागून दोन बेज कित्याक?” 

“हावें तुका जोत्यां-जोडी हाडल्या. दोन जोतीं तीं.” 

बायलेचो हिशोब सारको आसा म्हण हावें मानून घेतलें. आनीक 
म्हाका घरचें केस्तांव नाका. केस्तांव आनी किजील पेट्टा तितलेय 
फावटीं म्हजी बायल जिकता म्हण हावें कबूल केलें. 

घरचें केस्तांव सदांच बायल कित्याक जिकता? तें आतां खोलायेन 
समजलां म्हाका. 

कोणूय दादलो म्हजेभशेन हिशोब करताना आपलें गिन्यान वापरता. 
पूण बायल आपलें काळीज वापरता. दादलो गिन्यानान मेजता, नीत 
करता आनी ख्यास्त लायता. बायल काळजान मापता, वेंगयता, चुकलेल्याक 
भोगशिता आनी सगळ्यांक सदांच मोग दिता आरी-क्षरभोंवतणणी खुशालकाय 
शिंपडायता . 

देखूनच देवान आमकां बायलमनशां दिल्यांत. आमची आवय, 
आमची भयण, आमची घरकान्न आनी आमच्यो धुवो. हीं मनशां आमचें 

जिवीत हांसयतात, रंगयतात आनी खुशालकाय, शांती कितें तें | 
उजवाडायतात. जो दादलो ह्या चारूय बायलांचो नितळ, निर्मळ मोग 
करीत रावता, तो आपल्या जिवितांत आनी आपले फामिलीक फुलां | 
आनी माणकां-मोतयां सांबाळटा. | 
देवान मोग रचलो आनी बायलांच्या आंगांत आनी काळजांत | 
ओतयलो. देखून बऱ्या मनाच्या मनशांलो संवसार मोगान बुडला. | 
हो संवसार -आनीकूय मोगान बुडोवन आनी फुलोवन दवरपाक, 
बायलांनी देवाच्या आदारान, नेटान आनी पोटतिडकीन वावरूंक जाय. 
अस्तुऱ्यो आमकां देवाचें खेरीत देणें आनी साग्वाद. हें आमी दादल्यांनी | 
सदांच मनांत आनी काळजांत रोमोवंक जाय. | 


बर्थ डे पाटी 


धरकाराचो वाडदीस लागीं पावलो. मोट्या गणगणान तिणें बर्थ डे 
पार्टी करपाक जाय. 

“शेजाऱ्यांनी पार्टी केल्ली तिचेहून दोब्राद दबाजो आनी शो आमगेर 
आसपाक जाय.” मिसेस पाशेको नेटान म्हणटा. 

सोफेस्टीकेटेड सोसायटीत ती बुडल्या. नाक वयर काडून भोंवपाक 
बर्थ डे पार्टी करपाकूच जाय. हातांत आनी बांकांत पयशे नात. कांय 
नजो! रीण काड बो पोस्टडेटेड चेक दी. 

वाडदीस उदेलो. पार्टी सुरू जाली. सगळीं सोयरी आनी शेजारीं 


a आमोरी अमुरपिकी 


झेतान न्हेसून आयल्यांत. बायलो आनी चेडवां इतलीं बरीं न्हेसल्यांत, 
बोमलेवयर आनी बोमलेसकयल आठ इंच आंग उकतें. 

आतां Wea नेट आनी रंग आयला. बर्थडे पार्टेत आतां डान्सींग 
पार्टी, ड्रींकींग पार्टी आनी गोसीप पार्टी असल्यो पार्ट्या आतां अदीक 
नेटान फुल्ल्यात. 

पिवन-पिवन दोळे तांबडे जाले, जीब जड जायत वता. पांय 
लकतात. तरीय कुपांसार सारको नाचता. 

आतां नाचपाची उर्बा आनी संतोस. उपरांत नाचाक लागून घोव- 
बायलांचीं झगडीं आनी गैरसमज. 

पूण नाचाहून, सोऱयाहून आनी जेवणाहून अदीक रूचीची ती गोसीप 
पार्टी. फाटीं मिसेस डायसान पार्टी केल्ली तातूंत कितें कितें gad वो 
चुकलां म्हण दिसलें ताचें बारीक सारीक लीस्ट आयचे पार्टत आयकूंक 
मेळटा. (मिसेस डायस आयचे पार्टेक हाजीर ना.) आयची party was 
not to the mark and class म्हण फाल्यां Wat फोनाचेर खबरों 
चलतल्यो. दुसऱ्यांच्यो खबरो करप तांकां तासप. 

‘The other day, Mrs. Pacheco served fruit salad in 


ordainary bowls. But, I have special bowls, they are 
exclusively made for fruit salad. They are expensive. But 


I have them!’ मिसेस आल्मेदा नेटान, नाक वयर काडीत उलयत 
रावली. 

असल्यो पार्ट्यो करून वो तांकां हाजीर रावन आतां कोण कोण 
वाजेल्यात आनी लजेल्यात. हातूंत आमचें जायतें चुकता म्हण चिंततल्या 
मनशाक दिसून आयलां. ह्यो Weal करून जायत्यांनी पयशे उदकांत 
वडयल्यात. दुसऱ्यांचे आनी आपलेंय नांव उबत घातलां. निरडूकाय 
आनी दुस्मानकाय उबी केल्या आनी मोग इबांडला. 


आमोरी अमुरपिकी 78 


पयशांचो बरो फायदो आनी गरज सगळ्यांक आसा. अदीक करून 
गरजेवंतांक आनी दुबळ्यांक. ते आमी अशे वगडावंनये. 

मंत्री, आमदार आनी धंदेकार, काजारांक वो दुसऱ्या दबाज्यांक, 
- हजारे.आनी लाख रकंयतात, तांचेर हांगां थंय, सभेमाजार निशेद मारपाक 
. आमी लक्ष ओडूंक जाय है आनी गरज थंय आनी गरज तेन्ना तांकां सहकार 


Raa, पयशांचो फायदो: गरजेवंतांक आनी दुबळ्यांक मेळपाक उपाय 


~ घेवपाक जाय. जितले wad आमी जेवण वो कपडे वगडायतात, 
-तितलेय फावटीं जिवितांत आमी कोणाचेर तरी अनीत करतात. 
` ` ` “ गोयकारांक-एक भांगराची संवंय आसा. सुखाच्या तश्या दुखाच्या 
मेळाव्याक आमी भिकाऱ्यांक जेवण घालतात. पयशांचो बरो उपेग करपाक 
आनी gaat मोग दिवपाक हो एक बरो सुयोग. 
भिकाऱ्यां मदेकात बसून आनी तांच्या सांगाताक जेवून etd दोन 
फावटीं व्हड खुशालकाय अणभवली. हो संतोस म्हज्या काळजांत कसो 
रोमून उरला तें सांगपाक म्हजेलागीं उतरां नात. भिकाऱ्यांक जेवणाक आपय 
आनी सगळ्या मोगान तांच्या सांगाता जेव-खा आनी पिये. आनी ह्या 
मोगाचो गोड-गोड अणभव तुका फाव कर. 
देखून केन्ञा-केन्ना म्हज्या मनांत येता, फुडाराक आमी बर्थ डे पाट्या 
करच्यो वो नाका? ह्यो पार्ट्यो वायट अशें हांव atte सोदीना. पूण 
केन्नातरी वर्साक एक फावरीं तरी at जिवितांत एक दोन फावटीं तरी 
आमी सोफिस्टिकेटेड बर्थडे पार्टी कुशीन दवरूंक जाय, आनी गरजेवंतांक, 
भिकाऱ्यांक आमगेर आपोवन, तांचेबराबर आमी सगळीं घरचीं हांसून 
खेळून जेवपाक जाय. 
अशें केल्यार त्या दिसाथावन मदर तेरेजाच्या मोगाचो आवाज 
घडये आमच्या जिवितांत भितर सरतलो आनी जेजू ख्रिस्ताची उतरां 
आमच्या कानांत सादवतलीं. आयज ह्या घरांत, सोडवण भितर सरली . 

निर्वाण मेळोवपाचो रस्तो हो. 
आनी Fa सोडवण आसा, थंय जिविताचो पुर्ण संतोस आनी जैत 
आसा. खरेलो मोग वसता, थंयच जिवीत फुलता अपण अका | 
f 
सगळ्यांक मेळचें! z Oy s D 





आयली दिवाळी, 


39 वर्सा आदली गजाल ही. 968 वर्सा मडगावां नातालां 
करतात तितल्याच संतोसान आमी दिवाळे फेस्त केल्ले. 

सगळेकडेन नकेत्रां, सगळेकडेन वात्यो, पणट्यो आनी फोगेट्यो. 
हिंदू, मुसलमान आनी किरीस्तांव भावांनी एकठांय जावन ही दिवाळी 
मनयिल्ली . 

म्हाका उगडास आसा, दिवाळे दिसा मडगांवच्या काम्रांत हिंदू, 
मुसलमान आनी किरीस्तांव एकठांय जावन दिवाळेचो उजवाड आनी 
संदेश गायताले. तांचेमदें मों. रावुल गॉंसाल्वीस आसले. 

हे जमातेक सगळेजाण आयलेले. लोब घातलेले पाद्री आनी माक्र्यो. 
फांत न्हेसलेले, ग्रावात मारलेले, धोंतीर न्हेसलेले, रंगीत साडयांच्यो, 
aida विस्तिदांच्यो बायलो. कपलाक कुकुम लायलेल्यो तश्यो आंठांक 
लिपस्टीक लायलेल्यो चलयो दिवाळेक एकटांय जाल्ल्यो. 

हे दिवाळे समयार राष्ट्रीक आनी भावनीक एकचार बरेभशेन जालो 
म्हूण तेन्ना म्हज्या मनांत जाल्ले आनी जंय-जंय वेगवेगळ्या धर्माचे लोक 

आजून एकामेकाक पयस रावतात, थंय-थंय बगर-बगर दिवाळी करची 
म्हण म्हज्या काळजांत शिजतालें. 

दिवाळी म्हणजे उजवाडाची परब. मनीस, ते मागीर खंयच्याय 
धर्माचे जांव, एकामेकाचे भाव, एकाच देवाचे पूत. हें मनांत रोमपाक 
आनी काळजांत शिजोवपाक हे दिवाळे समयार आमकां सगळ्यांक अदीक 
उजवाड मेळिल्लो. 

त्या वर्सा मडगावांत, फातिमा कोन्वेंटाच्या कपेलांत दिवाळे फेस्त 
केल्ले. CSU आनी न्यूमॅन असोसिएशन पिरजेंत आसले आनी फादर 
वास्को रेगो एस जे, हाणीं मीस करूंक दिवाळे सेर्मांव सांगलेलो ताचो 
म्हाका आजून उगडास आसा. मीसाक वाती नासल्यो. धाकटुल्यो पणट्यो 
आल्तारार जळटाल्यो. फुलां वाजांनी नासलीं. तीं ताटांत सकल बसून 
आसलीं. आनी कपेलांत मदेकत एक दिवली जळटाली. 

दिवाळेचो परमळ आनी उजवाड कपेलांत पळोवन म्हज्या मनांत 
जाल्ले, काळ बदलला. काळखाची रात सोंपली. आतां उजवाडाचो काळ 
आयला. जंय उजवाड आसा, थंय देव आसा. देव आसा थंय एकवट 
आनी मोग आसा. 

23 वर्सा उपरांत, दिवाळे समयार हांव नव्यान ह्या भांगराच्या 
गांयांत पावलों देखून म्हज्या काळजाक खुशालकाय भोगता आनी ह्या 
दिवाळेच्या उजवाडान हावें सगळे मनीस म्हजेच भाव म्हूण समजून तांचो 
मोग करचो दिसता. 

हे खुशालकायेच्या नादार दिवाळेच्या उजवाडान हांवें घर न्हेसोवपाक 
आनी नेटोवपाक येवजिलां . | 

हांव मडगांवां पाजीफोंडां रावतालों तेन्ना दिवाळेक आकाशदिवो 
पेटयलेलो तें पळोवन आमच्या घरांतली मावशी म्हजेर तापलेली. 

हें कणकणपण कसलें?” ती म्हजेर तिडकली. 

“मावशे, कितें जालें?” हावें विचारलें. 

“हो आकाशदिवो आमगेर कित्याक ?” तोंडांतलो दुमटे-पेंपरो काडून 
आनी व्हडले दोळे करून ती म्हाका पळोवंक लागली. 

“मावशे, आज दिवाळे फेस्त. आयज आमी माडेल मारचें न्हय. 
आयज ब्रेंडी घेवची.” ed व्हडली काल्स हाडली, तातूंत ब्रेंडी रकयली 
आनी मावशेच्या हातांत दिली. तिच्या तोंडार अमुरकोच हांसो आयलो. 
दोन तीन घोंट घेतकच तिणें विचारलें, 

“दिवाळी कितले दीस उरतली रे बाबा?” 

“मावशे, दिवाळी म्हणजे उजवाड. हो उजवाड जितलो तेप आमच्या 
मनांत आनी काळजांत उरतलो, तितलो तेंप दिवाळी उरतली.” 

हो जिविताचो उजवाड आमकां सगळ्यांक हे दिवाळे समयार मेळचो 
आनी आमचो एकवट आनी मोग अदीक घट जावचो म्हण हांव आयज 
मळबाक दोळे उबारतां. 


G) 
मोग, मोटर आनी मर्ण 


मोग, मोटर आनी मर्ण हांचेमदें सुरवातेक इश्टागत नासली. 
कालच्या गोयांत मोग करणार आसले, पूण तेन्ना मोटरांत, मोटरसायकलीचेर 
आयचो मोग दिसनासलो. दुसऱ्यांच्या दोळ्यांआड, THY जाग्यार, 
गुपीत मोग चलतालो तो ह्या दुलपदांत नाचता आनी गायता. 

माटवा फाटल्यान 

हरताचे PMH 

जुवांव लागला 

जाकनाको WIIG 

पूण आयचो मोग बदलला आनी खोदळळळा. आयचो मोग सभेमाजार, 
सगळेकडेन आनी लजभीड नासताना मोटरांत आनी मोटारसायकलींचेर. 

मोग आनी मोटर गोंयच्या रस्त्यांचेर एकदम वेगान धांवतात. आतां 
मर्णान तांची फाटाफाट धरल्या आनी सोयरीगत केल्या. 

मोग, मोटर आनी मर्ण हीं तिनूय उतरां म अक्षरान सुरू जातात 
आनी तांची इश्टागत, सोयरीगत आयज बरी पालेल्या, फुलल्या आनी 
फळळ्या आनी नव्या गीतांत मुजगावल्या. 

मोटरकार म्हाका आपयतात 

तेकून कुशीक बसयतात 

आनी माजीर.... 

मोटर HIER चडयतात. 

मोटराकार मोटर माडार चडयतात आनी मर्ण मागीर ह्या मोग 
करणाऱ्यांक दुसऱया संवसारांत पावयता. 

हांव मोग करणाऱ्यांचो विरोधी न्हय. हांव मोगान आनी काळजान 
असली रोमीयो जायत, पूण गोंयच्या भौशीक रस्त्यांचेर आयज जो 
मोटरसाटकलींचेर मोग चलता, ताचेर हांव सारको विरोधी. 

मोगाची काणी, मोगाची कविता, मोगाचें गीत आयकूंक म्हाका 
उमेद आनी उर्बा. आसता. पूण आयचीं तरनाटीं मोटरसायकलींचेर जो 
तियात्र फुकट दाखयतात, तांची म्हाका तिडक येता. 

गांयकारांचे संस्कृतायेंत, चालींत, परंपरेंत मोग असो उकतो वो 
बाजारी न्हय. आमचे दीश्टेन मोग पवित्र. तो आमकां मोलादीक देखून 
तो आमी बरो रेवडावन धांपून दवरला. देखूनच तो पवित्र उरला. 

हैं अस्तमतेचें age आनी पीडा आमच्या तरनाट्यांमदें भितर सरून 

आमच्या समाजाची वाट लायल्या आनी चिंततल्या मनशाक वीट हाडल्या. 

हांव हिंदुत्ववालो न्हय आनी केन्नाच जावचो ना. पूण जे लोक 
आमच्यो बऱ्यो चाली, संवंयो, आमचीं मोलादीक मुल्यां, आमचें अत्मीक 
आनी पवित्र भांडार सांबाळूंक आपलो ताळो उबारतात तांकां हांव 
काळजांतथावन दोनूय हातांनी ताळयो पेटयतां. 

सोरी पियेवन मोटर चलयतल्यांक पुलीस तालांव दितात. गल्फांत 
तांचे लिसेंस लेगून काडून वडयतात. हें पुलिसेचें काम नितीचें आनी 
सगळ्यांक फायद्याचे. art पियेतच आमची तकली मोटर चलोवपाक 
तितली चतूर उरना म्हूण आमी जाणात. 

तेच भशेन आमगेलीं तरनाटीं मोटरसायकलींचेर एकामेकाक पांकून 
मोग करतात, तेन्ना तांची तकली, तांचे मन चतूर आसता म्हूण कबूल 
करपाक जाणां. तांचें मन एकामेकाचेर गुल्ल जाल्लें आसता, मोगाच्या 
कातकुतल्यांचेर उरता 

गोंयचे आमदार आनी पुलीस, रस्तांचेर मोग करणाऱ्यांक तालात 
कसो दिवचो हाचेर खर विचार करतले म्हूण हांव आशेन रावतां. आनी 
आमचे म्हालगडे फुडारी, समाजीक वावुरपी आनी इगर्जेचे वडील एक 
दीस तरी उठटले आनी आमच्या तरनाट्यांक, हे अस्तमतेच्या नश्टांतले 
वाटावंक नेटान वावुरल्यार पुरो सायबा -- अशें म्हणून म्हजे दोळे 
मळबाक उबारतां. 

“धांवून धांवून खंय dara गो मणी?” मोटरसायकलीन हालींच 
मर्णाक विचारलें. 

“हांव गोंयां कार्नवालाक वतां. जायतीं तरनाटीं, मोग करणारां 
म्हाका रावतात खंय. मोग, मोटर, मर्ण आनी सोरो सगळी सांगाताक 
Aga चल्लीं गांयां. गोंयच्या कार्नवालाक, गोंयच्या रस्त्यांचेर तांची व्हडली 
पिकनीक आसा. विवा कार्नवाल! हे. पिकनिकेक लागून थोडयांक सासणांक 

बो नोयत, मेव अमर! हो निमणो आदेवस करपाक रावला.” 

“ह्या कार्नवालाक तुजे व्हंकलेक घेवन येता मुरे ?” मर्णान विचारलें. 

“हांव तुजी वाट पळोवन रावतां आं.” ARIA म्हळें. 

“गोंयचीं इतलीं तरनाटीं, इतले तरनाटे, इतले लोक आयज म्हज्या 
दरवंट्याशीं लूट करीत कित्याक रे?” सां पेद्रक अजाप दिसले. पूण 
तांच्या आंगार, तांच्या घायाळ कुडीचेर रगताचे व्हाळ पळोवन, तोंडाक 
सोय्याचो वास मारतालो तो ताच्या नाकांत भरतोच, गोंयां कार्नवाल चालू 
आसा म्हण सां पेटक उगडास जालो. 


© 


हांव भुरगोच उरलों जाल्यार -- 


एथान हो म्हगेलो तीन वर्साचो नातू, ताच्या वांगडा खेळूंक लागल्यार, 


ताच्या सांगाता हांसूंक लागल्यार म्हाका उणेच तीन वर्सा जायत आयलीं. 

“पापा, तूं म्हज्या बराबर सदांच असोच खेळटलो मरे?” दोळ्याक 
दोळे लावन, एथान म्हाका ओगीच आनी गुपतीं सांगता म्हण म्हज्या 
मनांत जाता. 

सुपुरल्या भुरग्याच्या मनांतली अजापवंत सुंदराय म्हज्या आंगांत 
सवकास सवकास भितर सरल्या दिसता. 

खलील जिब्रान सांगता तें म्हाका सारके खरें दिसलां. “भुरगीं 
रावतात फाल्याच्या घरांत, सपनांत लेगून आमी थंय पावचेनात. भुरग्यांक 
आमी माया-मोग दिवंचो. तांकां आमी विचार दिवंक फावना. आनी 

` सारके म्हत्वाचे म्हळ्यार आमी भुरग्यांभशेन जावपाक यत्न करचो. 
` आमचेसारखीं.मात्र आमी तांकां करूंक फावना.” 


हय, हांव भुरग्यांभशेन जालों जाल्यार सुपुल्लीं भुरगीं म्हाका आपलोच 
म्हण वळखतलीं आनी म्हाका भागाक घेवन म्हजे सांगाताक खेळटलीं, 
म्हजे बराबर हांसतलीं आनी भुरग्यांभशेन म्हाकाय हांसूंक शिकयतलीं. 

हांव भुरग्यांभशेन जालों जाल्यार, म्हज्या मनांत कोणाचोच राग 
उरचो ना. दुस्मानकाय म्हणजे feed तें हांव समजचोना. निरडुकायेचें बीं 
लेगून म्हज्या काळजांत आसचेंना. 

हांव भुरग्यांभशेन जालों जाल्यार, म्हजी नदर भुरग्यांभशेन उरतली . 
हो हिंदू, तो मुसलमान, तिसरो क्रिस्तांव असले वेगळेचार हांव नकळो 
पासून आसतलों. समाजांत कास्तां मांडपी मनीस आसात आनी बामण- 
सुदीर-दलीत-चामार असल्यो वेगळेचाराच्यो वणटी बांदतात म्हण म्हाका 
केन्नाच गोमचेंना. 

हांव जिवितांत भुरगोच कसो रावलों जाल्यार म्हाका केन्ना केन्ना 
राग येतलो हे खरें. पूण ही तिडक, हो राग म्हज्या मनांत आनी काळजांत 
चड वेळ उरचोना. दीस, म्हयने, वर्सा सारखीं सोड. 

सगळीं झगडीं मनांतलीं भायर घालून, सगळेकडेन भुरग्यांभशेन 
लवींग आनी लवेबल उरतलों. दुसऱ्यांचो मोग करपी, दुसऱयांचो मोग 
घेवपी, सगळ्यांचें जिवीत हांसोवपी आनी रंगोवपी, “Romeo, eternal 
child is your name!” 

हांव भुरग्यांभशेन उरलों जाल्यार, घडये म्हगेलीं शेजारीं, म्हगेलीं 
सोयरीं, म्हगेले इश्ट म्हजे खुस्तार हांसतले आनी ते म्हाका हांसतात तें 
पळोवन हांव भुरग्यांभशेच तांचेबराबर अदीक हांसतलों. 

हांव भुरग्यांभशेन रावलों जाल्यार, म्हगेलीं सोयरीं म्हणटलीं - 
रोमीयो रावपाक आयल्यांर आमकां इस्पेशल कांयच करपाक नाका. तो 

भुरग्यांभशेन सगळें खावपी, खंयय न्हिदपी आनी भुरग्यांभशेन पोटभर 
हांसपी . 

हांव भुरग्यांभशेन रावलों जाल्यार, सोबीत सुंदरीं म्हाका पयस 
करचींनात. काकड घालीत तीं म्हज्या बराबर हांसतलीं. हांव असो 
काकड घालीत सुंदऱ्यांवांगडा हांसता तें पळोवन, म्हजे बायलेच्या काळजांत 
तुफान उपरासतलें आनी तिच्या मनांत म्हजी तिडक आयल्या म्हण 
लेगून म्हाका कळचेंना. हांव सगळेकडेन भुरगोच उरतलां. 

जिवीतभर हांव असोच भुरगो उरपाक, म्हज्या आत्म्याचे FAA 
म्हाका आडायत जाल्यार जेजू क्रीस्त म्हज्या जिविताचो धनी आनी राजा 
तांचेर चाळवतलो आनी तांकां नव्यान सांगतलो - भुरग्यांक म्हजेशीं 
येवपाक आडाय नाकात. Ald राज्य तांचें! 

हांव असोंच भुरग्यांभशेन जालों जाल्यार, व्हडलीं व्हडलीं TART 
करपाक नायट विजील आसा थंय वचपाक म्हज्या मनांत घडये येवचेंना. 
भुरग्याच्या मनान आनी काळजान हांव देवालागीं इतलेंच मागतलों, देवा 
गा, म्हाका दिसानदीस अदीक आनी अदीक Yet He. Td भासायलेलें 
सर्गाचें राज सदांच म्हजें जातलें. आनी म्हाका आनीक कांयच नाका. तुजें 
राज इतलेंच पुरो म्हाका. 

एथाना वांगडा खेळत हांसत म्हाका उणेच तीन वर्सा जायत आयलीं 
आनी खलील जिब्रानान सांगलां ast वेग-वेगळीं रूपां घेवन देव आमच्या 
वांगडा आसता. भुरग्यालें रूप घेवन येता हेंच देवागेलें भोव सुंदर रूप. 

हांव भुरगोच कसो उरलों जाल्यार, एथानाच्या रूपान देव म्हज्या 
वांगडा खेळूंक आनी हांसूंक आयला म्हूण म्हाकाय खोलायेन समजतलें. 

म्हज्या काजारा दिसा 


Gaia वचपाक आनी काजार जावपाक कोणाक नाका? रोमांटीकली 
रोमांटीक म्हणटात तेभशेन मोगान पडून हांव काजार जाल्लों. म्हज्या 
काजारा दिसा हात म्हजे तिच्या हातांत रोमून, वेंग वेगेंत चिड्डावन, ओंठ 
म्हजे तिच्या ओंठांक घासयले आनी जीब म्हजी तिच्या तोंडांत लासयली . 

39 वर्सा आदली गजाल ही. असोच मोग करीत करीत हनीमुनाचे 
दीस, सातोळे, म्हयने, वर्सा सोपलीं. मागीर हो हुनहुनीत मोगय सोंपलो . 
बाय मात्र जिवी उरली. 

काजारा आदीं आनी काजारा दिसा लेगून हांव एकल्यांतलो एकलोच 
तिचो शारूख खान आनी अभिताभ बच्चन, रूपान रूपेस्त आनी गुणांनी 
भांगर. | 

मोगाच्या भारान म्हगेलो एकूय अवगूण तेन्ना तिका दिश्टी पडूंक 
ना. | 

पूण काजार जातोच थोड्या म्हयन्यांमदे तिची नदर मुदार जायत 
गेली. आपलें आदलें चिंतप आनी मोलावप चुकिचें आनी आपल्या 
घरकाराक जायते मोटे मोटे आनी व्हडले अवगूण आसात म्हूण आतां 
तिका दिसूंक लागलें. 

आनी ज्या मापान आमच्या काळजांत एकामेकाचो मोग उणो जायत 
गेलो, त्याच मापान आमच्यो अस्कतायो, आमचे अवगूण आमच्या दोळ्यांनी 
Sea जायत गेले. आदीं लव इज ब्लायंड, आतां लव यूजीस स्पेक्टेकल्स. 

सुरवातेक हांव उलयतालों. ती आयकताली आनी मागीर हांसताली. 

आतां आमी दोगांय बराबर उलयतां, शेजारी आयकतात, ते A 
हांसतात 

म्हज्या पातकांची गांथन म्हजी बायल देकोर जाणा आसली. तिची 
सोबीताय वाखाण्णूंक म्हजी जीब खंय आतां मोनी जाल्ली. तिचें रांदप 
घोस्ताचें म्हूण तिची तुस्त करपाक म्हजी जीब नव्यान मोनी उरली. “पूण 
कुमारीचें जेवण तुका एकदम रूचीक लागता” आनी “दुसऱ्या बायलांची 
सुंदराय पळोवंक आनी अजापूंक पयस थावन लेगून तुजी नदर एकदम 
बरी आसा.” 

असोच झरत मरत काजारी जिवीत सारताना पर्वरीची मोगाळ 
आनी गुणेस्त सोफीया आनी इनोसेन्स मोन्तेरो हाणी आमकां मॅरेज 
एनकावंटराक आपोवन व्हेलीं.थंय गेल्लेकडेन जायतें आयकलें. थोडेतरी | 
गांठीक मारून दवरलें. 

सगळ्यांच्या काजारी जिवितांत अशेंच जाता. पयलीं सारको हुनहुनीत | 
मोग. मागीर हुनसाण मरता, मोग उरता. तेउपरांत मोगांत शेळमळोय 
भितर सरता. तेउपरांत मोग मरता, घोव जिवो उरता. जेन्ना मन विरूद्ध 
जाता, काळजांत घोवाचो राग येता. 

“तूंच म्हजो सर्गावेलो आंज” मोगांत आसताना बायल म्हणटाली 
तातूंत तिचे चितप, मोलावप चुकिचें आसलें म्हूण मॅरेज एनकांवटर 
चलयतल्यांनी सांगतकच म्हज्या जिवाक अदीक बरें दिसलें. म्हाक देवान 
मनीस रचला जाल्यार बायलेन बडवो कित्याक करपाचो? 

मोग म्हणजे एक थाराव घेवप - भावना न्हय. हें. लिसांव हांव 
शिकत आसां. 

जेन्ना बायल बोचो करून कुशीक बसता तेन्ना हांवूय बोचो करून 
पयस वचना. कित्याक, म्हज्या काजारा दिसा हावें तिका उतर Red, 
_ दुखांत आनी सुखांत हांव तुका सांबाळटलों, Gat मोग कंरतलों खुशाल 

| आसताना बायले फाटल्यान धांवपाक आनी मिरोवपाक att, पूण मोग 
' म्हणजे एक थाराव, देखून हावे सदांच आनी सगळेकडेन बायलेचो मोग 
| जिवोच दवरपाक जाय 

बायल रागान फुलल्या, ऑफिसांत तिच्या मॅनेजराक लागून. तिचो 
' दर्जी राघू हाणे तिचो विस्तीद तिच्या घोस्ताचो शिवूंक ना. ती बोंचो करून 
बसल्या. बाजरांत तिका जाय त्यो वस्तू मेळूंक नात. बायलेन तोंड काळें 
केलां. असले परिस्थितींत तूं सारको मारीदो पेद्रा द मायनातो जाला. हे 
सगळे म्हेळे कपडे बायल तुजेर धुवपाक सोदता आनी तेन्ना तिच्या उचंबळ 
मनाक समादान जाता. आतां dd कितें Heard? मोग म्हणजे एक 
थाराव घेवप. रेस्पेरा दिसा बायलेक देवाफुङ्यांत सांगलेलें gd, “सुखांत 
आनी दुखांत हांव तुजो मोग करतलों.” 

जंय मोग थंय सगळेकडेन हात म्हणटोच लिंगी एकवट काजाऱ्यांमदें 
आसताच. पूण केन्नाय बायल थकलेली आसता, पूण तूं कोंब्यार आयला 
आनी बायल तुका पयस दवरता. बलायकेंत आनी पिडेंत हांव तुजो मोग 
करतलों म्हूण काजारादिसा हावें उतर दिल्लें. ह्या वेळार हांव एका 
उतराचो मनीस जावंचो आनी हावें म्हाकाच महावीर करचो. लिंगी 
एकवट ते रातीं बायलेक नाका जाल्यार ed तिच्यो भावना मानून 
घेवंच्यो. हांव रापिस्ट न्हय. हांव बायलेचो इश्ट. 

रागान फुलून हावे त्या दिसा, बायलेक बरीच तापयली. ती थोडो 
वेळ वगी रावली आनी “रागांत आनी मोगांत gat मोग करपाक हावें 
थाराव घेतला देखून आयज हांव उज्यांत तेल घालचींना.” बायलेचीं हीं 
उतरां आयकून खिणांभितर reat राग पालवलो.. मन हांसलें, काळीज 
नाचलें, जिवीत रंगवलें. 

हावें म्हजे दोळे तिच्या दोळ्यांत रोमयले. मागीर आमी दोगांय 
हांसलीं. आशींच हांसलेलीं आमी आमच्या काजारा दिसा. 

प्लीज प्रेय फॉर अज 


हे खबरेक चड वर्सा जावंक नात. आमगेर आदलीं फ्रेंडां आयिल्लीं. 
हरशीं वायट मनशां न्हय तीं. आयतार-संत मांडपी, पाद्र विगाराच्या 
आदाराक आसपी आनी वाड्यांतल्या खुरसाची परब, बरो फोग-गर्नाल 
मारून करपी. म्हजी इश्टागत ह्याच फेस्तावेळार जाल्ली. हांव हरशीं 
गर्नाल विकपी न्हय 

इश्टां mepa अपुरबायेन घेवपी. उलयलीं तोंडभर, जेवलीं 
पोटभर आनी सगळीं पोट दुखसर हांसलीं. | 

सांजे वेळार, परत वतना हावें तिका म्हळें, अशींच केन्नाय नव्यान 
येयात आमगेर. आनी आदेवस करच्या वेळार ह्या काजारी जोडप्याक 
सांगले, “प्लीज प्रेय फॉर अज. म्हजे बायलेपासत आनी म्हजेपासत 
देवालागीं मागात आं.” 

दुसऱ्या दिसा तिणें म्हाका ऑफिसांत फोन केलो, “रोमीयो, विचारतां 
म्हण रागार जायनाका आं.” 

“ना, ना. विचार तूं. हावे म्हळे. 

म्हाका विचारपाक वायट दिसता. मातशे नखरेशे करून तिणें सुरू 
केलें. “तुजेमदें आनी बायलेमदें बरें चलना fed? gd काल प्लीज प्रेय 
फॉर अज, आमचेपासत माग अशें म्हळें देखून विचारतां तुका. तुजी 
बायल, तुज्या उतरा खाल चलता मुरे?” म्हाका तिणें नव्यान विचारलें. 

तिचो जबाब आयकून म्हाका जो राग आयलो, तो हावें म्हज्याच 
पोटांत जिरयलो. घरा वचून बायलेक बा ही खबर .सांगलेली जाल्यार 
माता म्हाका रातच्या वेळार रूचीन जेवपाक जाय, सुस्त न्हीदपाक 
है जाय. 
| पूण त्या दिसाथावन म्हज्या काळजांत एक नवीच आनी आठवीच 
भिरांत भितर सरल्या. आयज-काल हांव सोपेपणी प्लीज प्रेय फॉर अज 
अशें दुसऱयाकडेन उलयना. प्रेय फॉर मी म्हण खबर करतां. देखून तुजेमदें 
आनी बायलेमदें बरें चलना कितें? अशें विचारून कोणाचोच आनीक 
फोन आयलो ना. 

म्हजें मन सदांच आंकवार उरचें आनी जेजू शिकयता तेभशेन हार्वे 
भुरग्यांभशेन जांब म्हजें चिंतप करतें. काळजांत सादेपण आसर्चे. 

तेन्ना म्हज्या काळजांतली ती भिरांत ना जातली आनी प्लीज प्रेय 
फॉर अज एन्ड वी वील प्रेय फॉर g अशें खंयच्याय काजारी जोडप्याक 
उक्त्या मनान आनी उक्त्या मोगानसांगूंक जातले. 

आयज आमगेल्या कुजनांत, नुस्त्याची कडी परमळटा. रातच्या 
वेळार आयज म्हाका रूचीन जेवपाक जाय आनी देवाक देव बरें करूं 
आनी देव बरी रात दिवं म्हणून सुस्त न्हीदपाक जाय. वाचप्यांक बोनोयत. 

म्हजी बायल, म्हजो मोग करीत आसा. हांव तिचो अदीक मोग 
करूंक जायते फावटीं खरशेतां. तुजी बायल वो तुजो घोव तुज्या उतरा 
खाला चलता वो ना हें म्हाका कित्याक विचारता? मॅरेज एनकावंटर 
चलयतल्यांक तरी विचार. तुका तांचो फोन जाय जाल्यार म्हाका विचार. 
बाय, हें तुका फोनाचेर सांगपाक विसरलों हांव त्या दिसा!! 

मोगा, तुकां पिसो केलो दुडवांनी 


दोंगरार , रूखा मुळांत बसून आनी हातांत हात घालून ताणीं 
वरांची बरां एकटांय सारलेलीं आनी दोळे दोळ्यांत रोमून मोगाच्यो आनी 
फुडाराच्यो गोड गोड खबरो एकटांय उलयलेलीं. | 

मागीर व्हंकलेक गोंयांत दवरून न्हवरो गल्फाक गेलो आनी आपले 
मोगाचे व्हंकलेक विसरलों आनी दुबयचे नवे व्हंकलेक You. 

भांगराचे आनी दुडवांचे आशेन न्हवऱ्यान आपल्याक घात केलो. 
लज आनी दूख दिली म्हूण, एकसूरपण भोगून आपल्या काळजाचे 
उल्लास सोडीत ही व्हंकल गोयांत दुकां गळयता आनी घात केल्ल्या 
घोवाक आजून मोगा म्हणटा. | 

मोग आमी केलेलो, 

दोगायनी 

आयज, हांव एकलेंच, 

रडटां दुकानी 

यागा, तुका पिसो केलो 

गल्फातल्या GENA. 

आयचे तरनाटे आनी तरनाटीं, खरेलो मोग म्हणजे किते तें नकळो 
जावन, दुडवांक लागून वो सुरोपायेक भुलून, आयजं-काल सोंपेपणीं 
एकामेकाक विसरतात. ही गजाल दुखाची. कोण कोण बराबरच तीन 
चार Shel घेवन आसात. दुसरीं सुंदरीं न्हेसपाचें फॅशन मुदार करतात, 

तेचभशेन न्हवरे मुदार करीत रावतात. असल्यांल्या जिवितांत खरेल्या 
मोगाचें व्हडपण, घटसाण ना 
दुडवां = fast आमच्या रगतांत आनी हाडांनी भरलां. थोडे जाण 
मनीसपण सोडून दुडवां - नाण्यांभशेन जाल्यात. नाण्यांक काळीज ना, 
गिन्यान ना. आतां आमकांय जिविताची बुद ना, जाणवाय ना, काळजाचे 
बरेपण ना काकूट ना, मोग ना. नाणें निबर तशे आमीय काळजान निबर. 
ते दुडवांचे अशे गुलाम जाल्ले आसात, कों तांची बायल-भुरगीं, 
तांचो धर्म आनी संवसार, तांचीं काळजां आनी aca, तांची संस्कृताय 
आनी अस्मिताय ताणीं दुडवांच्या पांयांलागीं हाडून दवरल्या. जिवितांत 
आपल्याक सुख-संतोस मेळचो म्हण ते दुडू पुंजायतात. 
थोड्या मनशांनी आपलें जिवीत आनी मोग फकत दोनूच बुकांचेर 
बसयलां. एक बँकिचो पासबूक, दुसरो चेकबूक. 
मोग, Sea, वीरपण, काळजीदारपण, मनीसपण, काळजाची 
रूंदाय, गिन्यानाची उंचाय, मान-रस्पेद असलें कांयच दुडू वो भांगर 
Rear विकतें घेवपाक जायना. 
देखून न्हवऱ्यान सोडलेली व्हंकल आयज गोंयांत दुकां गळयता : 
मोगा, तुकां पिसो केलो, 
दुबयच्या दुडवांनी 
हावं तुका मनशांत हाडलेलो 
आमच्या मोगाच्या रस्तानी 
मोगुच न्हय 
मनीसपण लेगुन विसरून 
तुका विकतो घेतलो 
कुवेटच्या दीनारांन 
दुसऱ्या न्हवऱर्‍्यांक आयज पिशे केल्यात तांच्या आवयांनी, काजारी 

भयणांनी, निरडुकायेच्या शेजाऱ्यांनी, वा जायत घडये अडेज बुद्धिच्या 
अडेज शाण्यांनी. 

मोगा, खुशाल जिवीत 

ASA तुका 

पुण बायलेक तुज्या 

घरच्यांक लागून 

दुडवांक लागुन 

सुरोपायेक लागून 

BATT घात करीनाका 

तिचें काळीज दुखयनाका 

मोगाचे शिराप लागत तुका! 


मोग, काजार आनी खुरीस 


जेन्ना मनांत मोग लासता तेन्ना काळजांत काजार हांसता आनी 
नाचता. आनी जंय काजार आसा थंय सवकास, आयज ना फाल्यां 
थोडेतरी कांटे, कश्ट आनी खुरीस आसताच. 

मोगांत पडप हें सारकें सोपें. मोगान रावप हें तितलें सोपें न्हय. 
मोगाक विश्वासी रावूंक, दीसपटीं सगळें सोंसपाक, मातशें मातशें आपल्याकूच 
विसरपाक आनी मरपाक हें भरपूर अवघड. 


मोगांत पडटांच तांचो मोग सारको हुनहुनीत आसलेलो आनी 
लासयतलो पेटलेलो उजो. 

अडचण्यो, कश्ट, कांटे, खुरीस, काजारी जिवितांत उपरांतले रंग. 

म्हाकाय अशेंच जाल्ले. मोगान पडून आनी मोगान लासून हांव 
काजार जाल्लों. खतखतीत मोगाचीं daai लावन Gat हांव व्हंकलेक 
पळेतालों, तेन्ना तिचो एकूय अवगूण म्हाका दिश्टी पडलो ना. तेन्ना तिका 
फकत शेगूण आसले. तेन्ना हांव उलोवपी, तें आयकुपी, म्हर्जे मन 
भुलोवपी, म्हाका हांसोवपी. सारकं खालती, म्हजें जिवीत रंगोवपी, 
म्हाका नकेत्रांच्या मळबार उबारपी. 

आनी उपरांत हनिमुनाचे दीस, म्हयने, वर्सा गेलीं आनी खतखतीत 
मोगा उजो सवकास सवकास पालवलो. एक दीस तो मोगूय मेलो. बायल 
मात्र जिवी उरली. 

तिकाय तशेंच जालें. हांव चड मोगाळ, एक आंज भडवो, तिच्या 
जिविताचो एकलोच राजा, एकूच दिवो अशें जायतें तेन्ना दिसलें तिका. 

काजार जातोच आपलें चिंतप आनी मोलावप चुकिचे आनी आपल्या 
घरकाराक जायते मोटे आनी व्हडले आवगूण आनी अस्कतायो आसात 
हें तिका उपरांत मातशें-मातशें गमूंक लागलें. काळजांतलो आदलो हुनहुनीत 
मोग मेलो, घरांत घोव मात्र जिवो उरलो. 

घडये कोणूय सांगत - हांव म्हजे बायलेक, gia केन्राच जावंक 
ना आनी फुडाराकूय तिका धाकटुलो लेगून कांट्यां-खुरीस जावपाक ना. 
हो मनीस सांगता तें असल संत काय ना? हें ताचे बायलेक विचारचें 
पडटलें. हय, म्हजो घोव सांगता तें खरें. बायलेन म्हळें जाल्यार ही बायल 
मोनी, कुड्डी आनी भेरी आसपाक शकता वो उत्तम सोसणीकाय आसलेली 
जायत. वो ती घडये निकतीच काजार जाल्या मोगांत पडून. आजून 
हनीमुनाचे मौजेंत आसा आनी काजारी जिविताचे रंग आनी काजारी 
वादळ ais fact आजून देखूंक ना. 

जिविताची चाल विचित्र, केन्नाय अजापाची. मोग करपाक घोव- 

बायल मेळ्या. आनी जायते फावटीं हीच बायल, होच घोव आमचो 
खुरीस जाला. 

काजाराचो साक्रामेंत म्हणजे आमकां देवाच्या मोगाची खुणा. घोव 
बायलेचो, कुडिचो एकवट आमचेसवें देवाच्या खतखतीत मोगाचो रूपकार 
आनी खुणा म्हूण आमी काजाऱ्यांनी खोलायेन जाणां जावपाक जाय. 
देखूनच, दीसपट्टीं काजारी जिवितांत, गरज तितलेय फावटीं एकामेकाक 
भोगसून, एकामेकाचे सोसून, एकामेकापासत मरून आमी काजाऱ्यांनी 
खोलायेन जाणा जावपाक जाय. 

खऱ्या मोग्यांक, काजारी जिवीत म्हणजे सर्गाविलो सर्ग ह्याच संवसारांत. 
आमी ह्या सर्गाची खोलाय, रूंदाय, खतखताय आनी गोडसाण, सदांकाळ 
Tbh आनी भोगूंक, काजाऱ्यांनी vba कुडिचीं, एकाच मनाचीं, एकाच 
काळजाची जावन देवाच्या मोगाचो हारसो जावंक जाय. 

देवाचो अपरीमीत मोग आमकां सदांकाळ थावो जावंक आनी 
ताच्या मोगाची खतखताय आनी खोलाय आमकां समजूंक, काजारी 
मनशांचो हुनहुनीत मोग, कुडिचो एकवट, मनाचें आनी काळजाचें एकपण 
हो देवान दिल्लो आमकां काजाराचो साक्रामेंत. 

भागी आनी काजारी मनशां. घोव-बायलेचो हुनहुनूत आनी खतखतीत 
मोग म्हणजे देवाच्या अगणित, अपरिमीत, खतखतीत मोगाचो रूपकार, 
खुणां आनी हारसो. हो मोग हांसोवपाक, नाचोवपाक देवान म्हाकाय 
वेचून काडून काय बरी बायल दिल्या! 

आगगाडयेच्या रेलमार्गार दोन लायनी जाय पडटात, आगगाडी 
धांवपाक. तेचभशेन, काजारी आगगाडी मुखार वचपाक दोन लायनी 
आसतात. काजार आनी मोग, ही एक लायन. काजार आनी खुरीस, ही 
दुसरी लायन. 

“सायबा म्हाका काजार जाय, खुरीस नाका.” तूं सपनेता किते? 

G) 


गोंयची आदली व्हंकल आनी आदले मांडे 


धुवेक बरो न्हवरो सोदपाक आवय-बापायन सात व्हाणो झरोवंक 
जाय. गोंयचे पुर्वज अशें म्हणटाले. तेन्ना मोगांत पडप नासलें. पूण 
सोयरीकेचें काजार आसलें. व्हंकलेक पळोवंक न्हवरो तिच्या घरा वतालो 
आनी आपल्याक मानली म्हण दाखोवपाक ताका दितात तें पियेतालो 
आनी सेदाचो लेंस व्हंकलेगेर दवरतालो. 

व्हंकलेगेले वडील आनी सोयरे, उपरांत न्हवऱ्यागेर वताले आनी 
वांटपणां करीनासताना दोत थारायताले. हिंदू लोकांचो देव आनी चेडवागेलो 
घोव, हांकां दितात तितलें थोडें म्हणटाले तेभशेन, दोत दिवची दिवन देणें 
Rad पडटालें. 

तेभायर सात जिनसांची दोस, दोशी-बशेक दोंगरायेदी उंचाय आसपाक 
जाय आसली. बार्देसकार आनीकूय मागताले. केळीं हजारांनी, बॉल 
शंबरांनी. 

सोयरीक जायना फुडें, व्हंकल खुशालकायेन भरून गायताली : 

म्हाका सोयरीक न्हय रे जाली, 

न्हवर्‍्यान उतराची मुदी घायली. 

मांय-पायन काजाराची तयारी केली, 

न्हवर्‍्याक मोजून धोती. 

. ही काजारा-हुमळाय आनी खुशालकाय, सुपांत धरना आनी वल्लेतूय 

धरना देखून आपल्या काजारा-खबर, SHA सगळ्यांकडेन पसरायता. 

हातात घालून, 

कांकणांचो चुडो, 

दाखोवंक भावता, 

सगळी वाडी. 

रेस्येराक हाव वेतेली, 

CHACHA, 

तांबडी सत्री, 

लावूनू. 

गोंयची आदली व्हंकल, सोयरीकेन काजार जाली तशी आपल्या 
घोवाचो काळजांतथान मोग करी. 'सर्गार देव, संवसारांत घोव,' हें 
गोंयच्या पुर्वजांचें मंत्र तिच्या आंगांत रोमून आसलें जायत. वो शेमांय 
सांगतल्यो काणयो “.....शेवटीं तीं काजार जालीं आनी मागीर मरतसर 
एकामेकाच्या सांगाता, खुशाल जियेलीं.” ह्यो खुशाल मोगा-काणयो, 
व्हंकलेच्या अनजागृत मनांत पुरून आसताल्यो जायत आनी आपल्या 
काजारी जिवितांत त्यो खबरो करपाक व्हंकल नेटान वावुरताली आनी 
जैतिवंत जाताली जायत. 

मुदी, रोस, सडो, चुडो, ह्या समयार मांडे, ओवी, जती गायतालीं 
तातूंत चड करून व्हंकलेक बरी बुद आनी सेर्मांव सांगप आसलें. आन 
व्हकल रेस्पेराक भायर सरताना मांडे गायत पुर्वज तिका शिकयताले 
आनी शिटकायताले 

नवी देखून तूं व्हंकलू 

मान घालून चल गो सकलू. 

ETAN भितर सरताना, 

उजवे घाल गो पांवलू. 

सासूमांय थवयाची खरवत जावन सा-सू, सा-सू, सा-सू करीना 
जावपाक नवे सुनेन सितिदान चलूंक जाय. 


सांय घरांत, करता जाल्यार कामू, 
माय तें हांव करतां म्हण सागू, 


माय तुका करता जाल्यार दोशी, 
घोवाक सागूनाकाय केशी, 


घोवाची मांय आसा तर घरात, 
चड भावो नाकाय लोकाल्या दारात, 


ना at, Gear केशी ती सांगत, 
भावून आख्ख्या वाड्यात. 


न्हवऱ्यान आपले व्हंकलेक कितल्या मोगान, रेस्पेदान वागोवंक 
जाय, हें मात्र आमच्या पुर्वजांच्या मांड्यांनी शिकोवंक ना. न्हवऱ्याची 
अपुरबाय चड केल्या आनी “जांवय इतलो म्हण सासूमांयन तोलगां 
पोशिल्यांत.” हें दुलपद घुमटांचेर चड वाजयलां. 

गोंयची आदली व्हंकल, बऱ्या शेगुणांची आसली देखून आमच्या 
आदल्या गोंयांत आमची मांय आनी आमची शेमांय भांगराचीं मनशां 
आसली. | 

गोंयचे नवे मांडे, ह्या भांगरां-मनशांचें वंदन गायतले. 

घोवान सत्री मोडली 


Fen कोणेतरी सत्री मोडल्या? ना. पूण पावसाळ्यांत, तांच्यो 
तारो सुटटात आनी सत्र्यो मोडटात. ह्या पावसाळ्याक म्हजेलागीं एक 
सत्री मोडल्या. ही सत्री मॅड इन जपान. दुबयसान बायलेन हाडलेली सत्री 
ही.. a 

` “म्हापशां व्हरून ही सत्री सारकी करून घेवपाक जाय.” अशें हावें 
वायलेक सांगनाफुडें तिची तकली फिरली आनी ताळो उबारून तिणें फेरें, 
फेरे. फेरें, फेरें सुरू केलें :.: : 

qa ही,दुबयची: सत्री मोडली मरे?” 

वागा फुड्यांत गरजे भायर मेंढऱ्यो जावप सारकें ना. 

“हावे सत्री मोडूंक ना. पूण ही सत्री म्हजेकडच्यान मोडल्या. तुं 
सांबाळून उलय.” बरो नेट घेवन हावें बायलेक सांगलें. “हावें कितें ही 
सत्री मुहम मोडून वडयल्या? वो वापरताना ही सत्री म्हजेकडच्यान 
मोडल्या? सत्र्यो सारक्यो करपाक म्हापशां फकत धा रूपया घेतात.” 

बरेभशेन आयक तूं. घोवालागीं वो बायलेलागीं उलयताना अनाडी 
जावंनाका. घोवालागीं सत्री मोडली आना घोवान सत्री मोडली अशें 
म्हणपांत जायतें व्हडलें अंतर आसा. मोडलेले सत्रेक लागून घोवाची 
मनशांती मोडीनाका. 

अनाडी उलोवप करून मोडलेले सत्रेक लागून तुज्या घोवाक मोडीनाका. 
मोडलेली सत्री सारकी करपाक हजार रूपया पावचेनात. आयजकाल 

दोतोर कितले म्हारग! | 

दुबयची सत्री पछोवपाक लेगून एकदम बरी आनी सुंदर दिसता. 
घरकार तितलो रूपेस्त न्हय जायत. पूण घोवाचो-बायलेचो मोग आमच्या 
काळजांत सदांच हुनहुनीत उरलो जाल्यार आमचं जिवीत भोव रूपेस्त 
आनी सुंदर जातले. 

“बुश्या, तुजेकडेन सत्री मोडली रे? कांय नजो. दुबयथावन हांव 
तुका नवी सत्री हाडटलीं. ही सारको करपाक, म्हापशां फकत धा रूपया 

केन्नाव म्हज्या मनांत येवजता, हावें नव्यान मोगांत पडचें. बायलेलागीं 
किजिलां, केस्तांवां केलीं जाल्यार आनी हांव जिकलां जाल्यारूय हावे 
तिका अपुरबायेन वेंगावचें आनी म्हणचे, “बुश्या म्हज्या, म्हाका गुन्याव 
भोगोस. झगडीं जिकपाक म्हाका म्हत्वाचे न्हय. पूण तुजो मोग म्हाका 
चड़ गरजेचो. दिसाचो आनी रातचो.” 

आयच्या समाजांत, आमच्या गोयांत सगळीं जाणां आपलो गर्व, 
आपलो इगो घेवन भोंवतात. घोव-बायल, मोग-करणारां सांगात सोडटात, 
मोग नाकारतात पूण आपलो इगो राखतात. पूण जीं कोण आपल्या 
काजाराचीं पंचवीस वर्सा करतात तीं मनशां व्हडले सोसणीकायेचीं जावपाक 
जाय, अशें केन्नाय म्हज्या मनांत जाता. 

मोग करून 'भुरगें जल्माक हाडपाक दोग जाणां जाय पडटात. 





केन्नाय 

भुरग्यांत तांचो एकवट थिरावता. तेचभाशेन जीं घोव-बायलों, झगडीं 
केस्तावां करून करून आपल्यो दुखी, हुस्के, खंती एकामेकाक समजायतात, 
तीं घोव-बायलां एकठांय उरता. मोगान लासतात देखूनच झगडीं करतात. 
झगड्यांत तांचो मोग थिरावता अशें दिसता म्हाका. 

केन्नाय दिसता म्हाका, बायल सांगाताक आसून फकत आमी 
दोगांयनी दोंगरा सकयल, न्हंयचे देगेर, झाडून सकयल बसपाचे. अनील 
एमिलीयान pa, रेमो फेर्नाडीस, लॉर्ना हांच्या तालार आनी नादार 
गोंयचे मांडे आनी धुलपदां आयकुपाचीं. हे खुशालकायेन बायलेची 
सावूद करपाक इल्लेशें शेकोवपाचें, आमचें कोपाचें, कांसेरीचें. आमकां 
दायज, आमच्या पुर्वजांचें, काजुंचें, माड़ांचें. 

केन्नाय म्हज्या मनांत जाता हावें म्हजे बायलेक सांगचें, “आमच्या 
38 वर्साच्या काजारी जिवितांत आमचेमदें het झुजां, कितलीं झुजां, 
कितलीं nist, कितलीं किजिलां. तरूय तुज्याच मोगान da म्हजें जिवीत 
भांगराचें केलें. पूण हांव भांगराचो मनीस जावपाचो उरलां.” 

जायते pad दिसता म्हाका, नव्यान भुरगो ala, कांसांवले 
कुयेलेच्या दोंगरार मोचे घालून चलत चलत रेयां फेस्ताक वचचें आनी 
फेरयेंत नाचता तसलो माकोड घेवन, बॉम्बे देखो पळोवन, मोचे हातांत 
धरून, दोंगरावेल्यान चलून घरा परत Fad. आनी शेमायन केल्लें गोडा 
सानण रूचीन खावचें. | 

नव्यान दिसता म्हाका कालच्या गोंयांत हावें नव्यान रावचें आनी 
विजरांत चेंपिल्लें आंब्या-तोर तोंडाक लावन, पडग्यांतली पेज कांश्यांत 
घालून जेवची वे मोरये-सोले कोळशांचेर लोसोवचे आनी तेलाक लावन 
रूचीन खावचे. 

बाजारांत गेल्लेकडेन आयची म्हारगाय पळोवन aera दिसता 
म्हाका, हावे नव्यान भुरगो जावन खेळपाचें आनी पसरो घालून सगळें 
सामान लोकांक सवाय विकपाचें. 


[03 आमोरी अमुरपिकी 


निस्तेकार जावन बाजारांत नीस्तें सवाय दवरपाचें. 

गादयेकार जावन फेणी, काजेल, हुर्रक नितळ आनी निर्मळ विकपाचें . 
दुदकार जावन, उदक मिसळ करीनासताना दूद सारकें आंकवार विकपाचें. 

जिविताच्या रस्त्यार नियाळटां नियाळटां म्हाका आतां खोलायेन 
दिसपाक आयलां : हावें मागलेलें तितलेंय, भोव करून अदीक आनीकूय 
दुडू, गिरेस्तकाय देवान म्हाका दिवंक ना, देखून हांव आयज खुशाल 
जियेतां, सुस्त न्हीदतां, जायतो हांसतां, दुसऱ्यांकूय हांसयतां, भुरग्यांवांगडा 
खेळटां, आनीकूय हांसतां, फकाणां करीत आसतां. 

हांव आजून भुरगोच उरलां अशें म्हज्या मनांत जाता. सायबिणीचे 
मुर्तफुड्यांत, दोनूय हात जोडून हांव उबो रावतां आनी तिच्या दोळ्यांत 
पळोवन “सायबीण मांय, बेसांव दी, मांय म्हण दाखोवन दी.” हें मागणें 
म्हणटोच, ल्हान भुरग्याभशेन म्हाका अमुरको हांसो येता. 

हिमालय पर्वतामुळांत बसून संन्यासी जावन पवित्र पुस्तक, 
भगवद्गीता, कुराण हातांत घेवचे. जेजुच्या मार्गावेल्यान म्हाका निर्वाण 
मेळचें अशें जायते फावर्टी म्हज्या मनांत जाता. 


म्हज्या मर्णा - दिसा 


pla, म्हज्या जल्माच्या गांवांत, इगर्जेची घांट रडटाली. 
मणी-घांटी आयकून, कांसावलेचो लोक एकामेकाक विचारतालो, घांटी 
कोणाक? कोण मेला? रोमीयो पर्वरी रावतालो तो अमक्यागेलो पूत 

मेलो. आनी कंगुटे, भाग्यवंत खुरसाच्या कपेलांत मर्णा-घांटी वाजतोच, 
अमक्यागेलो जांवय मेला म्हण कळीत जातलें. 

म्हज्या मर्णा-दिसाचें चित्र हें : बायल भुरग्यचीं gat, रडण्याचे 
सुस्कार. SRT आंगार दवरलेलीं धवीं फुलां. कायशावांक तेंकून चार 
मेणा-वाती. इश्टांचीं आनी घरच्यांची THT आनी फुलां. म्हजे मांयथांय 
वतलों, देव मोगाचीं आनीकूय सुंदर गीतां. मुजगाचें बेंड दुखेस्त तकादां 
वाजयतलें. मिसार पाद्रीवाब दोन उतरां सांगतलो आनी हो आमगेलो 
भाव जिवितांत सदांच खुशाल आसलो, जायतो हांसतालो, पूण आयतार- 
सांत पाळपी, बायल भुरग्याचो खूब मोग करपी, सगळ्यांक बरें उतर 
Rad. अशें feed म्हणटलो. 

हें सगळे पळोवपाक, हें सगळें आयकुपाक, म्हज्या मर्णादिसा हांव 
मात्र जागो आसचोना आनी म्हाका कोणाकडेच उलोवपाक जावचेंना. 
हांव सुस्त न्हिदतलों . 

मेल्ल्या मनशाचें एक व्हड भाग्य हेंच. ताणी आनीक कोणाचेंच 
कांय एक पळोवपाक नाका. आनीक कोणाचेच कांय एक आयकुपाक 
नाका, आपले वायलेचें लेगूनय कोणूय घडये म्हणटलो, “तो भुरगोच 
मेलो किते?” ताका जबाब दिवन दुसरो सांगतलो, “ना रे, तो वर्सानी 
वरोच जाणटो आसलो. पूण न्हवरोच दिसपाक म्हूण, तो आपले पिकलेले 
केंस काळे करी.” म्हज्यो आदल्यो व्हंकलो आजून सगळ्यो जिव्यो आसात 
जाल्यार म्हाकाय सारकी खबर ना. खंयचेय व्हंकलेच्या पोटांत म्हजो राग 
आजून उरला जाल्यार, तो जिरोवपाक ती घडये म्हण्टाली, “हो कोंबो 
आजून जितो आसलो रे?” | 

पूण म्हगेलीं सुपुल्लीं नातरां, तांचे मन उचंबळ आसून, तेमां करीत 
आवयक विचारतलीं, “ममी, आमकां हांगासर दवरून, पापा देवागेर 
कित्याक गेलो गे? पेप्सी, आयस्क्रीम, चॉकलेटी घेवंक आमकां शॉपार 

व्हरपाक पापा केन्ना येतलो गे ममी?” ह्या भुरग्यांच्या विचारांक जबाब 
दिवंक म्हजे धुवेलागीं उतरां आसचींनात, पूण भुरग्यांक फटोवपाक 
लिपयलेलीं दुकां. 

म्हजी कूड फोंडांत, तेचभशेन सगळो संवसार म्हगेलो फोंडांत. त्या 
दिसाथान सगळें काबार. बायलेचीं मोगा-उतरां आनी वेंग ना. भुरग्यां 
आनी नातरां सांगाता हांसप ना. उलोवप ना. जेवण ना. घोस्ताची 
नीस्त्या-कडी ना. मिस्कूट आनी रेचाड ना. काल्सींत घालून रातचें कोपाचें 
आनी कांसेरीचें ना. कांसावले रायां-फेस्त ना. नातालांक कुंसवार ना. 
गणेसाच्यो नेवऱ्यो नात. दिवाळेचे लाडू ना. आवडिचें नाचण्यां-तीजण 
ना. नाल्लाची सोय घालून भाजलेली भाकरी ना, गोडा सांदण ना. 

Sciam फोंडार fed बरोवचें? भुरगीं घडये चिंतूंक पडटलीं. पूण 
म्हगेली घरकान्न फोंडाचेर इतलेंच बरोवचें म्हूण मागतली : 

al बायलेबराबर WORLD KONKANI LIBRARY 

MN 

आतां आनीकूय हांसपाक 

वयर धरा गेला. | eg No: 00860 

मर्णाक भियेवपाक आनी रडपाक कित्याक? आपल्या घरा वचपाक 
कोणूय भियेता रडटा? अशें आयकलां तुमी? म्हाका संवसाराची उबगण 
येवंक ना हें खरें. पूण एक दीस म्हाकाय घरा वचपाक जाय. हार्वे एक 
दीस मरपाचें आनी देवाक भोगूंक हासून हांसून नव्या घरांत रावपाचें. 
मरप म्हणजे घरा वचप. 

धनया, हांव घरा येतां. जंय घर आसा, थंय हांसप आसा, मोग 
आसा. आमगेलो देव आसा. आमगेलो देव त्याच घरांत रावता, आपल्या 
भुरग्यांबराबर खुशाल जावन हांसता. “रोमीयो मरूंक भिनाका आं! तुगेल्या 
नव्या घरांत तुजो देव अपुरबायेन तुजी वाट पळोवन रावता तुका, तुज्या 

मर्णा दिसा.” | 
जो मनीस मरपाक भियेता, तो सर्गार वचपाक नाका जाल्ले नखरे 


करता. वो जैत ताचो भावार्त दिळवला आन पिशेपणान तो दुडवांक वो 
संवसाराक भुलवला वो बँकींच्या बुकांक पांकून रावला. तो आपल्यां 
घराची वाट विसरला. हांव जाल्यार आर्गा दितां तुका म्हज्या मर्णा-दिसा. 
तुका जाय तेन्ना यो आनी पलतंडीं व्हर म्हाका. पलतडीं म्हगेले घर आसा. 
त्या घरांत म्हगेलीं घरचीं, म्हगेलीं भाव भयणां रावतात म्हाका. आनी 
म्हगेलो देव लेगून म्हजी वाट पळोवन रावला म्हाका. 

देव बरें करूं तुका, म्हाका घरा व्हरतल्या म्हज्या मर्णा-दिसा! 

